



د پوهنې وزارت

د تعلیمي نصاب د پراختیا، د ښوونکو د
روزنې او د ساینس د مرکز معینیت
د تعلیمي نصاب د پراختیا او درسي کتابونو
د تالیف لوی ریاست

تفسیر شریف

په پي اخیستنه او
کیري.

لسم ټولگی



تفسیر شریف - لسم ټولگی

Ketabton.com

چاپ کال: ۱۳۹۰ هـ. ش



د پوهنې وزارت

د تعلیمي نصاب د پراختیا، د ښوونکو
د روزنې او د ساینس د مرکز معینیت
د تعلیمي نصاب د پراختیا او درسي
کتابونو د تالیف لوی ریاست

تفسیر شریف

لسم ټولګی

د چاپ کال: ۱۳۹۰ هـ. ش.

الف

لیکوالان

- د کټور عنايت الله خليل هدف
- رقيب الله ابراهيمي

علمي اېلېټې

- د کټور فضل الهادي وزين
- فضل الله نيازي

د ژبې اېلېټې

- بريالۍ باجوړۍ

دیني، سیاسي او کلتوري کمیټه

- ډاکټر عطاء الله واحدیار د پوهنې وزارت ستر سلاکار او د نشراتو رئیس.
- مولوي قيام الدين کشاف
- محمد آصف کوچی

د څارنې کمیټه

- د کټور اسماء الله محقق د تعلیمي نصاب د پراختیا، د ښوونکو د روزنې او د ساینس مرکز معین
- د کټور شیر علي ظریفی د تعلیمي نصاب د پراختیا د پروژې مسؤل
- د سروؤلف مرستیال عبدالظاهر گلستانی د تعلیمي نصاب د پراختیا او درسي کتابونو د تالیف لوی رئیس

طرح او ډیزاین

عایت الله غفاري او حمیدالله غفاري

بِسْمِ اللَّهِ الرَّحْمَنِ الرَّحِيمِ



ملي سرود

دا وطن افغانستان دی دا عزت د هر افغان دی
کور د سولې کور د نوروې هر بچی یې قهرمان دی
دا وطن د ټولو کور دی د بلوڅو د ازبکو
د پښتون او هزاره وو د ترکمنو د تاجکو
ورسره عرب، گوجر دي پامپریان، نورستانیان
براهوي دي، قزلباش دي هم ایملاق، هم پشه یان
دا هیواد به تل خلیږي لکه لمر پر شنه آسمان
په سینه کې د آسیا به لکه زړه وي جاویدان
نوم د حق مودی رهبر وایو الله اکبر وایو الله اکبر

بسم الله الرحمن الرحيم

د پوهنې د وزیر پېغام جرانو ښوونکو او زده کوونکو،

ښوونه او روزنه د هر هېواد د پراختیا او پرمختګ بنسټ جوړوي. تعلیمي نصاب د ښوونې او روزنې مهم توکی دی چې د معاصر علمي پرمختګ او ټولنې د لږتیاوو له مخې رامنځته کیږي. څرګنده ده چې علمي پرمختګ او ټولنیزې لږتیاوې تل د بدلون په حال کې وي. له دې امله لازمه ده چې تعلیمي نصاب هم علمي او رغنده انګشاف ومومي. البته نه ښایي چې تعلیمي نصاب د سیاسي بدلونونو او د اشخاصو د نظریو او هیلو تابع شي.

دا کتاب چې نن ستاسو په لاس کې دی، پر همدې ارزښتونو چمتو او ترتیب شوی دی. علمي ګټورې موضوعګانې پکې زیاتې شوې دي. د زده کړې په بهیر کې د زده کوونکو فعال ساتل د تدریسي پلان برخه ګرځېدلې ده.

هیله من یم دا کتاب له لارښوونو او تعلیمي پلان سره سم د فعالې زده کړې د میتودونو د کارولو له لارې تدریس شي او د زده کوونکو میندې او پلرونه هم د خپلو لویو او زامنو په باکیفته ښوونه او روزنه کې پرله پسې ګډه مرسته وکړي چې د پوهنې د نظام هیلې ترسره شي او زده کوونکو او هېواد ته ښې بریاوې ور په برخه کړي.

پر دې ټکي پوره باور لرم چې زموږ ګران ښوونکي د تعلیمي نصاب په رغنده پلي کولو کې خپل مسؤلیت په ریښتیني توګه سرته رسوي.

د پوهنې وزارت تل زیار کارې چې د پوهنې تعلیمي نصاب د اسلام د سپېڅلي دین له بنسټونو، د وطن دوستۍ، د پاک حس په ساتلو او علمي معیارونو سره سم د ټولنې د څرګندو لږتیاوو له مخې پراختیا ومومي.

په دې ډګر کې د هېواد له ټولو علمي شخصیتونو، د ښوونې او روزنې له پوهانو او د زده کوونکو له میندو او پلرونو څخه هیله لرم چې د خپلو نظریو او رغنده وړاندیزونو له لارې زموږ له مؤلفانو سره د درسي کتابونو په لاسنه تالیف کې مرسته وکړي.

له ټولو هغو پوهانو څخه چې د دې کتاب په چمتو کولو او ترتیب کې ټی مرسته کړې، له ملي او نړیوالو درنو مؤسسو او نورو ملګرو هېوادونو څخه چې د نوي تعلیمي نصاب په چمتو کولو او تدوین او د درسي کتابونو په چاپ او وېش کې ټی مرسته کړې ده، مننه او درناوی کوم.

ومن الله التوفیق

فاروق وردګ

د افغانستان د اسلامي جمهوریت د پوهنې وزیر

د موضوعاتو فهرست

۱	لومړۍ لوست – د تفسیر د علم مفهوم او ارزښت:
۵	درېم لوست – د فاتحي سورت تفسیر
۱۰	درېم لوست – په علم او قلم سره د وحی پیل
۱۵	څلورم لوست – د اخلاص سورت
۱۸	پنځم لوست – یوازې الله ﷻ د هر څه واکمن او پیدا کوونکی دی
۲۳	شپږم لوست – د الله تعالی غوره نومونه
۲۸	اووم لوست – انسان عبث او بې فایدې نه دی پیدا شوی
۳۲	اتم لوست – انسان د الهي نعمتونو په سپورې کې
۳۶	نهم لوست – د الله ﷻ په لوري بلنه
۴۰	لسم لوست – ایمان او نیک عمل
۴۳	یوولسم لوست – امانت او په اسلام کې د هغه ارزښت
۴۸	دو لسم لوست – د وینا او کړنې یووالی
۵۲	دیارلسم لوست – د الله ﷻ له ذکر نه د سرغړونې پایله
۵۵	خوړلسم لوست – نیکي څه ده؟
۵۹	پنځلسم لوست – په اسلام کې د سولې ارزښت
۶۴	شپاړسم لوست – د لقمان حکیم نصیحتونه خپل زوی ته (لومړۍ برخه)
۶۹	اوو لسم لوست – د لقمان حکیم نصیحتونه خپل زوی ته (پاتې برخه)
۷۳	اته لسم لوست – له بدگمانۍ ، غیبت او عیب پلټلو څخه ځان ژغورل
۷۶	نولسم لوست – کورونو ته د ننوتلو آداب
۸۱	شلهم لوست – د شرايو او قمار حر اموالی
۸۴	یوولسم لوست – په عدل او احسان امر کول
۸۷	دوه ویشتم لوست – د مور او پلار حقوق
۹۱	درویشتم لوست – د خپلوانو ، مسکینانو او مسافرو حقوق
۹۵	څلر ویشتم لوست – په معاملاتو کې عدالت او مسؤلیت

د تفسیر د علم مفهوم او ارزښت

د تفسیر تعریف

تفسیر په لغت کې بیانولو، څرگندولو او د معنا ظاهرولو ته وايي. د مفسرینو په اصطلاح کې: تفسیر داسې یو علم دی چې د هغه په واسطه د قرآن کریم د الفاظو معنای، حکمونې او حکمتونه پېژندل کېږي.

د تفسیر د علم تاریخ

د قرآن کریم تفسیر یو له هغو مهمو او غوره شرعي علومو څخه دی چې دنده یې د قرآن کریم ښوونه او د انسان له توان سره سم د هغه د معنا، احکامو او حکمتونو بیانول دي. د تفسیر علم د اسلام له لومړي پړاو څخه پیل شوی او رسول الله صلی الله علیه وسلم د قرآن کریم لومړنی مفسر و چې د اړتیا سره سم یې صحابه وو ته د قرآن کریم زیات آیتونه تفسیر کړي دي.

د صحابه کرامو په دور کې د تفسیر علم پراختیا وموندله او د دوی له منځه څلور خلیفه گان، عبدالله بن عباس، عبدالله بن مسعود، ابی بن کعب — رضي الله تعالى عنهم — او داسې نور د لویو مفسرینو په توگه رابنکاره شول.

د تابعینو په دور کې د تفسیر علم ته پاملرنه نوره هم زیاته شوه، د حسن بصري، قتاده بن دعامة، عکرمه، مجاهد بن جبر او سعید بن جبیر — رحمهم الله — په څېر لویو علماوو د اسلامي نړۍ په بېلابېلو سیمو کې د شاگردانو په تربیه کولو سره دې علم ته ستر خدمتونه ترسره کړل.

د تابعینو له دور څخه تر دې دمه د تفسیر او علوم القرآن په هکله په عربي او نورو ژبو کې په زرگونه توره کتایونه لیکل شوي چې قرآن کریم ته د مسلمانانو د مخلصانه خدمتونو څرگندونه کوي. د نړۍ پوهان په دې خبره په یوه خوله دي چې: څومره قرآن کریم ته پاملرنه شوې، هغومره انسانانو بل کوم کتاب ته پام نه دی اړولی او نه یې په دې کچه د کوم بل کتاب په اړه لیکي، تحقیق او علمي څېړنې ترسره کړي دي.

د قرآن کریم له مهمو تفسیرونو څخه د امام طبري تفسیر، د شاه پور اسفرايني تفسیر، د مبيدي کشف الاسرار تفسیر، د زمخشری کشف تفسیر، د امام فخرالدین رازي تفسیر کبیر، د

پيضاوي تفسير، د نسفي تفسير، د ابن كثير تفسير او د داسي نورو تفسيرونو نومونه يادولای شو.

د تفسير علم ته د افغانستان د علماو خدمت

زموږ گران هيراد افغانستان چې ځلانده او وياړلې فرهنگي او تمدني تاريخ لري، د لويو قرآن پوهانو او د تفسير د مشهورو علماو زانگو ده چې له دې جملې څخه د بېلگې په ډول د شيخ الاسلام خواجه عبدالله انصاري هروي د ۴۸۱هـ کال متوفي، ابوبکر عتيق سور ابادي هروي د ۴۹۴هـ کال متوفي، امام فخرالدين رازي د ۶۰۶هـ کال متوفي، مولانا حسين واعظ کاشفي د ۹۱۱هـ کال متوفي، مولانا مراد علي کاموي د ۱۲۹۴هـ کال متوفي مولانا يعقوب چرخي؟ او معاصر عالم مولانا سلطان عزيز (عزيز) نومونه يادولای شو.

د تفسير د علم ارزښت

د تفسير د علم ارزښت او اهميت په دې کې دی چې له موږ سره د قرآن کریم په زده کړه او د الله پاک د اوامرو او نواهيو په پوره کې مرسته کوي، ترڅو د اسلامي نظام او اسلامي قانون د بنسټ (قرآن کریم) په لارښوونو وپوهیږو، عمل پرې وکړو او له دې لارې په دنیا کې ښکمره ژوند او په آخرت کې بریاليتوب تر لاسه کړو.

د تفسير ډولونه

د تفسير د علم پراختيا، د قرآن کریم په معنا او حقایقو کې د علمي څېړنو پیلایلو لارو چارو او د مفسرينو مختلفو تگلارو ته په کتو سره د تفسير علم په گڼو ډولونو وېشل شوی چې ځینې ډولونه یې په لاندې توگه تشریح کړو:

۱- د محتوا او مضمون له پلوه: له دې پلوه تفسير په دوو ډولونو وېشل شوی:

أ. نقلي تفسير یا تفسير بالمأثور.

ب. تفسير بالرأی یا پر اجتهاد ولاړ تفسير.

أ: په نقلي تفسير یا تفسير بالمأثور کې په صحیح نقل ښکته کېږي چې په لاندې ډولونو دی:

۱- د قرآن تفسير په قرآن سره.

۲- د قرآن تفسير په سنت سره، ځکه سنت (احادیث) د الله د کتاب بیانونکي دي.

۳- د قرآن تفسير د صحابه کرامو په روایتونو سره، ځکه صحابه رضی الله عنه د الله په کتاب تر ټولو خلکو ښه پوهیدل.

۴- د قرآن تفسیر د لویو تابعینو په اقرار او ویناوو سره، څکه هغوی اکثره خپله پوهه او علم له صحابه وروڅخه حاصلوله.

هغه تفسیر چې پر نقل بنا وي په واقعیت کې د الله د کتاب د تفسیر ډېره ښه طریقه گڼل کېږي، ځکه د قرآن، سنتو، د صحابه وو او تابعینو د ویناوو څخه گټه اخیستل د قرآن کریم د نصو صو په پوهه کې مرسته کوي او د قرآني معناوو په پوهېدنه کې خلک له غلطۍ او ښویدنې څخه ژغوري.

ب. تفسیر بالرأی یا پر اجتهاد ولاړ تفسیر:

په رایه بنا شوی تفسیر هغه تفسیر دی چې مفسر د خپلې خوښې کړې معنا د بیانولو په هکله د عربي ژبې او نورو شرعي علومو د قواعدو په رڼا کې په خپله ځانگړې پوهه اعتماد او تکیه کوي او د خپل فهم او نظر په اساس احکام او حکمتونه راوباسي.

په رایې د بنا شوي تفسیر حکم

هغه تفسیر چې په اجتهاد او خالصه رایه بنا شوی وي او پر کوم اصل ولاړ نه وي، د تفسیر بالرأی المذموم په نامه یادېږي. دا ډول تفسیر حرام او عمل ورباندې روا نه دی، خو که چیرته څوک د ژبې، د تفسیر د اصولو او د شریعت په دایره کې په دې طریقه قرآن کریم تفسیر کړي، یوړا نه لري او دې ته تفسیر بالرأی المحمود ویل کېږي.

د تگلارو له پلوه د تفسیر ډولونه

د اسلوب او تگلارو له پلوه تفسیر په څلور ډوله دی: تحلیلي تفسیر، موضوعي تفسیر، اجمالي تفسیر او مقایسوي (پرتله ییز) تفسیر.

په تحلیلي تفسیر کې مفسر د قرآني نص هر اړخیز تحلیل کوي او د آیت ټول اړخونه د څېړنې او تحقیق لاندې نیسي. په موضوعي تفسیر کې مفسر د یوې ټاکلې موضوع په اړه قرآني آیتونه راټولوي او په ځانگړې طریقه یې شرحه او تفسیر کوي. په اجمالي تفسیر کې په آسانه، لنډه، عام فهمه ژبه او ساده ډول، قرآني آیتونه داسې تفسیر کېږي چې ټول خلک ورڅخه گټه واخیستلای شي، خو په مقایسوي (پرتله ییز) تفسیر کې د ټاکلو قرآني آیتونو په اړه د مفسرینو د ویناوو پلټنه، څېړنه او پرتله ترسره کېږي.

د قرآن کریم د نازلیدو څرنگوالی

د قرآن کریم نازلېدنه په دوو طریقو سره شوي چې په لنډو ډول یې شرح کوو:

۱- قرآن کریم د لومړي ځل لپاره په مجموعي توګه یو ځلي د قدر په شپه بیت العرت ته چي د دنیا په آسمان کي موقعیت لري نازل شوی دی لکه چي قرآن کریم هم د قدر په سورت کي ورته اشاره کوي ده: ﴿إِنَّا أَنْزَلْنَاهُ فِي لَيْلَةِ الْقَدْرِ﴾ ژباړه: بیشکه مور هغه (قرآن) د قدر په شپه کي نازل کړی.

۲- په تدریجي توګه د زماني او پېښو د اړتیاوو او غوښتنو سره سم د قرآن کریم نازلېدل، لکه د (العلق) سورت لومړني آیتونه چي د حراء په غار کي د لومړي ځل لپاره په پیغمبر ﷺ باندې نازل شول او په دروېشتو کلونو کي د پیغمبر ﷺ تر وفاته پورې بشپړ شو.

فعالیت:

ښوونکی دې زده کوونکي په دوو ډلو ووېشي او له هغوی څخه دې وغواړي چي هره ډله دې د دوو تفسیرونو نوم د مفسر سره وليکي او بیا دې د هغوی په هکله لنډه څیړنه وکړي.



لاندینيو پوښتنو ته ځوابونه وړایاست:

- ۱- تفسیر په لغت کي څه ته وايي؟
- ۲- په اصطلاح کي د تفسیر اطلاق په کوم علم کیږي؟
- ۳- تفسیر په څو ډوله دی؟ او هر ډول یې د کومو ځانګړتیاوو لرونکی دی؟
- ۴- د تفسیر له ډولونو څخه د هر یو ډول حکم شرح کړي؟
- ۵- قرآن کریم څرنگه نازل شوی دی؟
- ۶- د ځینو مهمو تفسیرونو نومونه واخلئ.
- ۷- د تفسیر په برخه کي د افغانستان د علماوو پر خدمتونو رڼا واچوئ.
- ۸- د قرآن کریم نزول څرنگه و؟

د فاتحې سورت تفسیر

بِسْمِ اللَّهِ الرَّحْمَنِ الرَّحِيمِ
 ﴿الْحَمْدُ لِلَّهِ رَبِّ الْعَالَمِينَ﴾ الرَّحْمَنُ الرَّحِيمُ ﴿مَلِكُ يَوْمِ
 الدِّينِ﴾ إِيَّاكَ نَعْبُدُ وَإِيَّاكَ نَسْتَعِينُ ﴿أَهْدِنَا الصِّرَاطَ
 الْمُسْتَقِيمَ﴾ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ
 وَلَا الضَّالِّينَ ﴿الفاتحة ١-٧﴾

د کلمو معنوي،

الْحَمْدُ: ثناء، ستاينه.

رَبِّ: څښتن، پروردگار – پالونکی او کار جوړوونکی.

الْعَالَمِينَ: د عالم جمع يعنې له الله تعالی څخه پرته هر موجود.

الَّذِينَ: حساب، جزاء او بدله.

أَهْدِنَا: راوړنښه موړ ته.

الصِّرَاطَ: لار.

الْمُسْتَقِيمَ: سمه، سپيڅه او نېغه.

الْمَغْضُوبِ: هغه کسان چې د الله د غضب او عذاب مستحق وي.

الضَّالِّينَ: لار وړکي، (هغه) کسان چې حق یې نه وي پېژندلی).

ژباړه

ټولې ستاينې يوازي الله پاک لره دي چې پالونکي د ټولو عالمانو دی. ډير زيات مهربان او پوره رحم کونکي دی، مالک (د ټولو چارو) د ورځې د جزا دی، خاص تاته عبادت کوو او خاص له نا څخه مرسته غواړو. ونښه موږ ته سمه لاره! د هغو کسانو لاره چې انعام کړی تا پر هغو باندې، نه لاره د هغو بلو کسانو چې غضب کړی شوی پر هغو باندې او نه لاره د هغو بلو کسانو چې گمراهان دي.

په فاتحي سوره د سورت د نومولو وجه

د فاتحي سورت مکي دی، يعنې له هغو سورتونو څخه دی چې په مکه معظمه کې نازل شوی دی او د فاتحي په نامه ځکه نومول شوی، چې قرآن کریم په دې سورت پيل شوی دی. د نبی کریم ﷺ په احاديثو کې هم ددې سورت لپاره دغه نوم ذکر شوی دی لکه چې پيغمبر ﷺ فرمايلي دي: «لَا صَلَاةَ لِمَنْ لَا يَقْرَأُ بِفَاتِحَةِ الْكِتَابِ»^(۱) يعنې څوک چې د فاتحي سورت ونه وايي لمونځ يې نه صحيح کېږي.

د فاتحي سورت نومونه

فاتحه سورت ډير نومونه لري، يو شمېر مفسرينو د فاتحي سورت لپاره تر شلو زيات نومونه ذکر کړي دي چې ځينې يې دا دي: الفاتحة، أم القرآن، السبع المثاني، الکنز، الراقية، الکافية، سورة الدعاء او داسې نور.

تفسير

الله تعالى خپل کتاب په ﴿بِسْمِ اللَّهِ الرَّحْمَنِ الرَّحِيمِ﴾ سره پيل کړی دی، تر څو هر مسلمان په دې وپوهېږي چې د پام وړ هر کار بايد د الله تعالى له نوم سره پيل شي ځکه هر کار چې د الله له نامه پرته پيل شي هغه به نيمگړی وي.

الله: د حقيقي معبود لپاره خاص نوم دی، پرته له الله ﷻ يې په بل چا احلاق نشي کيدای او د دغه نوم بدلول په جمع او تشبیه سره هم روا نه دی.

الرَّحْمَنِ الرَّحِيمِ: رحمان او رحيم دواړه لفظونه د (رحمت) له کلمي څخه اخيستل شوي دي. رحمت د انسانانو په حق کې د زړه د نرمښت په معنا دی چې همدردۍ او احسان ته يې هڅوي، رحمت د الله له صفتونو څخه يو صفت دی چې ځان ته يې غوره کړی دی.

(۱) سنن الکبری للبيهقي.

دا سورت د الله پاک په حمد او ستاینه پیل شوی او حمد په ژبې سره د نعمت د څښتن او لورونکي ستاینه ده، د نعمت څښتن او لورونکی الله دی، نو یوازې الله تعالی د دې ستاینې وړ او لایق دی او بس.

ځینې هغه صفتونه چې په دې سورت کې الله تعالی ته ذکر شوي او هغه ذات د دې ثنا او ستاینې لایق ګرځوي دا دي چې هغه ﴿رَبِّ الْعَالَمِينَ﴾ دی او معنایې پاس ذکر شوه.

همدارنگه الله ﴿الرَّحْمَنِ الرَّحِيمِ﴾ دی. الله ﷻ د دې آیت په ذکر کولو سره بیانوي چې هغه ذات په عین حال کې چې د ټولو مخلوقاتو پالونکی او مالک دی، پر خپل مخلوق باندې (رحمن او رحیم)، هم دی په دې معنا سره چې الله تعالی بڅښونکی او مهربان دی.

بل دا چې الله تعالی ﴿مَلِكٍ يَوْمَ الدِّينِ﴾ دی. دا دریم صفت دی چې الله ﷻ د خپل ځان لپاره دلته ذکر کړی دی.

مالک د ملک څخه اخیستل شوی د میم په کسره، ملک د یوه شي تر لاس لاندې راوستل دي چې په هغه کې په تصرف هم قادر وي، یعنې الله تعالی د قیامت د ورځې بشپړ مالک او مصرف دی او په هغه ورځ به د حساب حاکمیت او اختیار یوازې له ده سره وي.

دا ځینې هغه صفتونه دي چې الله تعالی د خپل ځان لپاره بیان کړي دي لکه د ربوبیت، رحمت او د جزا د ورځې مالکیت، چې یوازې الله تعالی په دې صفتونو ستایل کېږي.

نو هغه ذات چې د دې صفتونو لرونکی وي هغه د دې لایق او وړ دی چې موږ عبادت، بنده ګي، مرسته، غوښتنه او خپله دعا په ده پورې منحصره کړو، نو ځکه الله تعالی فرمایي:

مَوْمِنُ بِنْدَةِ دِي اللَّهِ تَهْ مَخْ وَارَوِي او ودې وایې چې: ﴿إِيَّاكَ نَعْبُدُ وَإِيَّاكَ نَسْتَعِينُ﴾

(ای زموږ پالونکیمه) یوازې ستا عبادت کوو او یوازې له تا څخه مرسته غواړو.

عبادت: د الله په وړاندې له قلبي احساس سره د خشوع او عاجزۍ وروستۍ پورۍ ده او په هره اندازه چې انسان په عبادت او بنده ګۍ کې الله ته توجه واړوي په هغه اندازه شرف او عزت حاصلوي. د الله نه مرسته غوښتل زموږ د حقيقي بنده ګۍ نښه ده، ځکه انسان د الله د قوت او عظمت په وړاندې د ضعف او بیوزلۍ احساس کوي او د الله نه غواړي چې له ده سره مرسته وکړي.

د ﴿إِيَّاكَ نَعْبُدُ وَإِيَّاكَ نَسْتَعِينُ﴾ په جمله کې د مفعول وړاندې والي، الله تعالی ته د عبادت په حصر او ځانګړتیا دلالت کوي او د جملي معنا داسې راځي: یوازې او یوازې ستا عبادت کړو او یوازې او یوازې له تا څخه مرسته غواړو. حضرت عبدالله بن عباس رضي الله عنه د دې آیت په تفسیر کې فرمایي: یوازې ستا عبادت کړو او له تا پرته د بل چا عبادت نه کړو^(۱). نو پر دې بنسټ د عبادت ټول ډولونه لکه: سجده، رکوع، نذر، قرباني (حلاله)، دعا، مرسته غوښتنل، وېره، هيله، توکل او داسې نور، یوازې د الله لپاره دي او هیڅوک ورسره باید پکې شریک نه کړای شي.

﴿أَهْدِنَا الصِّرَاطَ الْمُسْتَقِيمَ﴾ صِرَاطُ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ﴿۱﴾.

هدایت: یوې موخې ته د رسېدلو لپاره لارښوونه هدایت بلل کېږي. د هدایت بله معنا بیانول دي، دا کلمه غالباً د خیر په لور استعمالېږي نو د دې دوو ایتونو بشپړه معنا دا ده چې: اې پروردګار! موږ ته د هغې سمي او نېغې لارې لارښوونه وکړه چې موږ د دنیا او آخرت نیکمرغيو ته رسوي، د هغو بنده ګانو لاره چې تا پر هغوی خپل نعمت لورولی دی، نه لاره د هغو کسانو چې د خپلو نورو عملونو او د حق د لارې نه د کېدو له کبله د قهر او غضب وړ ګرځېدلي دي.

د مفسرینو د ویناوو پر بنسټ د ﴿الَّذِينَ أَنْعَمْتَ عَلَيْهِمْ﴾ څخه مراد انبیاء — علیهم السلام — صدیقین، شهداء، صالحین او د الله پاک ټول نېک بندګان دي.

مفسرینو ویلي دي چې له ﴿الْمَغْضُوبِ عَلَيْهِمْ﴾ څخه مراد هغه کسان دي چې حق پېژني او بیا هغه پرېږدي، چې په راجحه وینا له دوی څخه بهر د مراد دي او له ﴿الضَّالِّينَ﴾ څخه هغه کسان مراد دي چې حق نه پېژني او هغوی نصارا دي.

^۱ - تفسیر أبي سعود

د لوست گټې او لارښوونې

د فاتحي مبارک سورت ډېرې گټې او لارښوونې رانغاړي چې څېنې يې دا دي:

- ❖ حمد او ستاينه يوازې په الله تعالى پورې منحصره ده ، هغه د ټولې نړۍ او نړيوالو پيداكړونكې او پالونكې دى او د قيامت په ورځ يوازې هغه راکدار او متصرف دى.
- ❖ بايد يوازې د الله په دربار او حضور كې بنده گي، عاجزي او خشموع وكړو او يوازې له هغه څخه مرسته وغواړو، لكه څرنگه چې پيغمبر ﷺ فرمايلي دي: «إِذَا سَأَلْتَ فَاسْأَلِ اللَّهَ، وَإِذَا اسْتَعْنَيْتَ فَاسْتَعِنْ بِاللَّهِ» يعنې هر كله چې څه شى غواړې، نو له الله څخه يې وغواړه او هر كله چې دې مرسته غوښته، نو يوازې له الله څخه يې غواړه.
- ❖ نيكو اعمالو ته ترغيب او هڅول، ترڅو انسان د قيامت په ورځ په نيكانو كې حساب شي او له باطل پرستۍ نه وېرول ، ترڅو انسان د قيامت په ورځ له باطل پرستو څخه ونه گڼل شي.

فعاليت

زده کوونکي دې په دوو ډلو ورېشل شي او بيا دې ورڅخه وغوښتل شي چې د دې مبارک سورت څخه دې له دريو يادو شويو گټو سر بيره دوي نورې گټې هم راوباسي.



۱- ولې د فاتحي سورت په ﴿بِسْمِ اللَّهِ الرَّحْمَنِ الرَّحِيمِ﴾ پيل شوى، حكمت پكې څه

دى؟

۲- له ﴿مَلِكٍ يَوْمَ الدِّينِ﴾ څخه مراد څه دى؟

۳- له ﴿إِيَّاكَ نَعْبُدُ وَإِيَّاكَ نَسْتَعِينُ﴾ مبارک آيت څخه څه زده كړه تر لاسه كوو؟

۴- له ﴿الْمَعْضُوبُ عَلَيْهِمْ وَلَا الْضَالِّينَ﴾ څخه كوم خلك مراد دي؟

۵- له هدايت څخه مطلب څه دى؟

۶- د دې سورت له گټو څخه دوي گټې چې مسلمانانو ته لارښوونه كوي بيان كړئ؟

په علم او قلم سره د وحی پیل

قال تعالى: ﴿اقْرَأْ بِاسْمِ رَبِّكَ الَّذِي خَلَقَ ﴿١﴾ خَلَقَ الْإِنْسَانَ مِنْ عَلَقٍ ﴿٢﴾ اقْرَأْ وَرَبُّكَ الْأَكْرَمُ ﴿٣﴾ الَّذِي عَلَّمَ بِالْقَلَمِ ﴿٤﴾ عَلَّمَ الْإِنْسَانَ مَا لَمْ يَعْلَمْ ﴿٥﴾﴾

[العلق: ۱-۵]

د کلماتو معنوي

ولوله د خپل پالونکي په نامه.

اقْرَأْ بِاسْمِ رَبِّكَ:

تو لي (تینگه) وینه چې د انسان د پیدایښت دویمه مرحله ده.

عَلَقٌ:

د قلم په واسطه یې انسان ته لیکل او تدریسول وروښودل.

عَلَّمَ بِالْقَلَمِ:

ژباړه

ولوله ای پیغمبره د خپل رب په نوم چې هغه پیدا کړ. د کلکي شوي وښي له یوې تورتې څخه یې انسان هست کړ. ولوله او ستا رب له هر چا ډیر مهربانه دی. چې هغه د قلم په مرسته علم وښود. انسان ته یې هغه علم ورکړ چې هغه پرې نه پوهیده.

د دې آیوونو شان نړول

امام احمد بن حنبل او شیخین (بخاري او مسلم) د حضرت یې یې عایشې رضي الله عنها څخه د دې آیوونو شأن نړول داسې نقلوي: د وحی پیلیدل په رسول الله ﷺ باندې داسې و چې پیغمبر ﷺ لومړی رښتني خوږونه لیدل، هر خوب به یې چې ولید د روڼ سهار په څیر به رښتني کیده، بیا رسول الله ﷺ ګوښه والي ته مخه کړه او ګوښه والی به یې خوښیده، د حرا غار ته به یې تشریف وړ و او طاقي شپې به یې د حرا په غار کې په یوازې والي او راز او نیاز کې تیروي، بیا به خپلي کورنۍ ته راستنیده او توښه به یې برابروله او بیرته به هماغه غارته تللو.

نبی کریم ﷺ د حرا په غار کې و چې یوه پرېښه ورته څرگنده شوه او ویې ویل: ولوله، ده وویل: زه لوستونکی نه يم، پیغمبر ﷺ وفرمایل: زه بې ډډې سخت ونیولم او بیا بې پرېښوډم او ویې ویل: ولوله، ما وویل: زه لوستونکی نه يم. بیا بې ډډې سخت ځلې سخت ټینګ ونیولم او بیا بې پرېښوډم او راته بې وویل: ولوله، ما وویل: زه لوستونکی نه يم، بیا بې ډډې سخت ځلې ډېر سخت ونیولم او بیا بې پرېښوډم او ویې ویل: ﴿اقْرَأْ بِاسْمِ رَبِّكَ الَّذِي خَلَقَ﴾ خَلَقَ الْإِنْسَانَ مِنْ عَلَقٍ ﴿اقْرَأْ وَرَبُّكَ الْأَكْرَمُ﴾ الَّذِي عَلَّمَ بِالْقَلَمِ ﴿عَلَّمَ الْإِنْسَانَ مَا لَمْ يَعْلَمْ﴾

• ژباړه بې مخکې تېره شویده.

تفسیر

د وحی د پیلېدو څرنگوالی

دا د قرآن کریم لومړي آیتونه دي چې نازل شوي او نیرت ورباندې شروع شوی دی. دغه آیتونه جبرائیل علیه السلام په پیغمبر ﷺ باندې په داسې حال کې نازل کړل چې د حرا په غار کې د مناجات او راز او نیاز په حالت کې و، الهي وحی د (اقرأ) په امر نازله شوه. حال دا چې پیغمبر ﷺ په لیک او لوست نه پوهیده خو جبرائیل علیه السلام خپل امر ته د (اقرأ) په وینا سره دوام وړ کړ، چې په دې امر ټینګار کول د علم، پوهې او زده کړې اهمیت، ارزښت او فضیلت را په ګوته کوي، ځکه د علم د زده کولو تر ټولو ګټوره او ارزښتناکه لاره همدا لوستل دي او د ﴿اقْرَأْ بِاسْمِ رَبِّكَ الَّذِي﴾ معنا دا ده چې د خپل پالونکي په نامه او امر ولوله، نو معلومه شوه چې لوستل او ویل یو الهي امر دی.

د دې آیتونو څرګند دلایل

دغه قرآني نصوص په دې دلالت کوي چې: زموږ زده کړه باید د الله ﷻ په نامه وي، نو مسلمان باید ټول علوم او فنون د الله ﷻ په نامه او د هغه د رضا لپاره زده کړي. بل دلالت بې دا دی چې الله ﷻ د خپل پیغمبر په ژبه په داسې حال کې چې لوستونکی نه و له اعجاز څخه ډک قرآن جاري کړ، نو باید وپوهیږو، هغه ذات چې کاینات یې پیدا کړي په دې هم قادر دی چې د لوستلو او ویلو توان په انسان کې پیدا کړي.

ورسته بیا له علقي (يوې ټوټې پر نډې وېني) څخه، د انسان په پيدايښت کې د الله تعالی عظمت بيان شوی دی، دا د الله ﷻ د قدرت نښه ده چې انسان يې لوړو پرېو ته رسولی او د علم او پوهې دروازي يې د ده پر مخ پرانستلي دي ځکه هغه کریم، مهربانه او ښوونکی ذات دی.

د الله ﷻ لورينې او نعمونه

د الله ﷻ تر ټولو ستره لورينه وروسته د انسان له پيدايښت څخه هغه ته د علم ورکړه ده، چې د قلم د نعمت په واسطه يې هغه ته ښودنه کړې ده، دا جامده وسيله يې د پوهې او زده کړې وسيله گرځولې ده او د قلم په واسطه يې دا ټول کتابونه منځ ته راوړي دي چې انساني نسلونه ورڅخه په پرله پسې توگه گټه ترلاسه کوي.

د قلم، لوستلو او ليکلو د ارزښت او درناوي په هکله همدا بس ده چې په قرآن کریم کې يو بشپړ سورت په (القلم) نومول شوی او په دې سورت کې په قلم او هغه څه چې ورباندې ليکل کېږي، قسم ياد شوی. قلم د زده کړې او د علم د خپرولو وسيله ده او د تمدن او پرمختگ په رامنځته کولو کې ډېر ارزښتناک رول لري. رسول الله ﷺ باندې لومړي نازل شوي آيتونه د دې ښه گواه دي، چې اسلام زده کړې، پوهې، لوست او ليک ته څومره ارزښت ورکړی دی!

د مسلمانانو لومړيو نسلونو د همدې حقيقت په درک کولو او د مبارکو قرآني آيتونو او سپيڅلو نبوي احاديثو څخه په الهام اخيسته د علم او زده کړې لوړ ته مخه وکړه او په لږه موده کې يې د ستر اسلامي تمدن بنسټ کېښود. د علم او پوهې په بېلابېلو څانگو کې د مسلمانو پوهانو اکتشافات، اختراعات، کتابونه او علمي آثار دومره ارزښتمن او بې ساري وو چې تر اوسه پورې په ټوله نړۍ او په ځانگړي ډول د لويديځو هيوادونو په علمي مرکزونو کې تدريس او گټه ترې اخيستل کېږي.

په نورو مخلوقاتو باندې د انسان غوره والی

الله تعالی په لومړي پړاو کې خلقت په مطلقه بڼه ياد کړ، ترڅو په دې سړه ټول مخلوقات راوغاړي، بيا يې انسان د خپل عجيبه پيدايښت او فطرت له امله خاص او عزتمند وگرځاوه او خپل آيتونه يې پرې نازل کړل.

لورسل او ليکل د پوهې او زده کړې دوه مهمې وسيلې
 همدارنگه الله ﷻ په دې آيتونو کې لورسل له ليکلو سره يوځای او پيوست بيان کړي دي او
 ————— مایلي يې دي ﴿اَلَدِي عَلَّمَ بِالْقَلَمِ﴾ يعنې انسان ته يې د قلم په واسطه ښوونه
 وکړه چې دا د الله ﷻ يو لوی نعمت او د انسانانو ترمنځ د تفاهم وسيله ده. که ليکنه نه وای،
 نور علوم به له منځه تللي وړ او د دين هيڅ نښه به پاتې نه وه، نظم او قانون به شتون نه درلود.
 همدارنگه ليکنه ده چې علوم او د پخوانيو خلکو پيښې ثبتوي، وگړي او ټولنې د دې په مرسته
 پرمختگ کوي، مدنيتونه جوړوي، په ليکنې سره د بشريت تاريخ محفوظ پاتې کېږي او
 وروستي خلک د لومړنيو خلکو په هکله معلومات تر لاسه کوي.

د لوست گټې او لارښوونې

له پورتنيو مبارکو آيتونو څخه لاندینۍ گټې تر لاسه کولی شو:

- ❖ الله پاک خپل پيغمبر او مسلمانانو ته امر کوي چې قرآن کریم د خپل پالونکي په نامه ولولي.
- ❖ د علم او پوهې مصدر الله تعالی دی او هغه دی چې انسان ته د علم او پوهې د حاصلولو وس او توان ورکوي.
- ❖ ليکنه د علم او پوهې په ساتنه او ليردونه کې اساسي رول لوبوي او پرته له ليکنې هيڅ علم محفوظه نشي ساتل کېدلی.
- ❖ د اسلام دين د علم دين دی او ستر دليل يې دا دی: چې د قرآن کریم لومړني آيتونه چې په پيغمبر ﷺ باندې نازل شوي، هغه د علم زده کړې ته دعوت ورکوي.
- ❖ پر انسان د الله ﷻ د رحمت او مهربانۍ نښې دا دي چې هغه ته يې علم ښودلی او له يهوديۍ څخه يې نجات ورکړی دی.
- ❖ د علم زده کړه او د هر څه لوستل بايد د الله ﷻ په نامه او د هغه د رضا د حاصلولو لپاره وي.
- ❖ قلم د الله تعالی نعمت او د بشر په ژوندانه کې د ارزښتناکو اکتشافاتو او اختراعاتو وسيله ده.

❖ لوستل، لیکل او د علم زده کړه پر قرآني اصل، د مسلمان ديني دنده او د اسلامي تمدن بنسټ ګڼل کېږي.

❖ د قلم، کتاب او پوهانو درناوی د اسلامي ټولنې له ځانګړتیاوو او د مسلمانانو له شرعي وحيرو څخه ګڼل کېږي.

فعاليت

زده کوونکي دې په دوو ډلو وويشل شي يوه ډله دې د لوستلو ګټې او بله ډله دې د ليکلو ګټې څرګندې کړي او د انساني پرمختګ په ډګر کې دې د دواړو د ونډې په هکله بحث وکړي.



- ۱- د (علق) سورت ولې په دې نوم نومولی شوی دی.
- ۲- د (علق) معنا او مفهوم روښانه کړئ؟
- ۳- په الهي وينا کې د (اقرأ) مخاطب څوک دی؟
- ۴- د دې آيتونو شان نړول څرنگه دی؟
- ۵- په دې آيتونو کې کومې لارښوونې نغښتې دي؟
- ۶- د خلقت په اړه د الهي قدرت له رازونو څخه يو راز له دې آيتونو څخه څرګند کړئ؟
- ۷- له دې آيتونو څخه څه عبرتونه او درسونه اخيستلای شئ؟
- ۸- ولې په اسلامي ټولنه کې بايد د قلم او پوهې څښتنان د درناوي وړ وي؟



د لوستل شويو آيتونو په رڼا کې (د تمدنونو په رامنځته کولو کې د قلم، ليک او لوست ونډه) تر سرليک لاندې پينځلس کرښې مقاله وليکئ.

د اخلاص سورت

قال تعالى: ﴿قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَكُنْ لَهُ يَدٌ وَلَمْ يُكُنْ لَهُ كُفٌ يُمْسِكُهُ ۝﴾ [الإخلاص ١-٤]

د کلماتو معنا

أَحَدٌ: یو دی.

الصَّمَدُ: هیچا ته اړ نه دی، ټول هغه ته اړ دي.

كُفٌ: مثل - سیال - ساری.

ژباړه

روایه چې الله ﷻ یو دی. الله ﷻ هیچا ته اړ نه دی. ټول هغه ته اړ دي. نه یې څوک زیږولي دي او نه دی له چا څخه زیږېدلی دی او هیڅوک له ده سره سیال او ساری نه دی.

تفسیر: دا سورت د الله تعالیٰ په پېژندنه کې زموږ سره مرسته کوي او د ده د صفونو په هکله زموږ معلومات او پوهه زیاتوي.

په دې سورت کې الله ﷻ خپل پیغمبر ﷺ ته امر کوي چې ووايه: الله ﷻ د ذات او صفونو له پلوه یو دی. مستغني او بې پروا دی چا ته محتاج او اړ نه دی او څوک د ده لویي او قدرت ته نشي رسېدلای او څوک د ده د حکم او فرمان مقابلې نشي کولای. الله ﷻ هغه ذات دی چې بنده ګان خپل حاجتونه او ضرورتونه له ده څخه غواړي او د خپلو ستونزو په هکله ده ته رجوع کوي.

الله ﷻ هغه ذات دی چې نه یې څوک زیږولي دي او نه دی له چا څخه زیږېدلی دی، د دې الهي صفونو په پوهېدو سره باید ووايو چې الله تعالیٰ یوازنی یې سیاله او بې ساری ذات دی.

په [لَمْ يَكُنْ لَهُ يَدٌ] جمله کې د زوی او لور موجودیت له الله ﷻ څخه نفې شوی دی. مشرکانو عقیده درلوده چې پرېښتي د الله لورې دي او بهرودو عزیر ﷺ د ده زوی ګڼلو، نصارو به ویل چې عیسیٰ علیه السلام د الله ﷻ زوی دی چې دا ټولې یې بنسټه دعوای دي.

د [وَلَمْ يُكُنْ لَهُ كُفٌ] په جمله کې د الله ﷻ لپاره د پلار شتون نفې او باطل ګڼل شوی دی.

د اخلاص سورت دا اصل هم ثابتوي چې د الله ﷻ له مخلوقاتو څخه هېڅوک د الله ﷻ سره سيالي او برابرې نشي کولای او هېڅ شی د الله ﷻ په ذات، صفتونو او کړنو کې له ده سره سيالي نشي کولای. دې وينا له الله تعالی سره د سيال شتون نفې کړ او د عربو مشرکانو وهم او ګمان يې باطل اعلان کړ چې د الله ﷻ لپاره په کړنو کې د شریک او سيال قایل وو او پرېښتي او بنان يې د الله ﷻ سره شریکول.

د اخلاص سورت مړتبه او فضیلت

په یو حدیث کې چې حضرت انس رضی الله عنه روایت کړی دی، پیغمبر ﷺ فرمایلي دي: «قُلْ هُوَ اللَّهُ أَحَدٌ قَدْ عَلِمَ ثَلَاثُ الْقُرْآنِ»

یعني: (د اخلاص سورت د قرآن له دریمې برخې سره مساوي دی) ځکه دا سورت موږ د خپل پورړدګار او پالونکي سره اشنا کوي. یعني توحید رانښيي او قرآن په ټولنیزه توګه درې مرکزي مضامین لري: توحید، رسالت او معاد (آخرت).

په قرآني آیتونو او نبوي احادیثو کې زیات مطالب موجود دي چې د دې سورت له معناګانو سره ورته والی لري او د دې سورت مفاهیم روښانه کوي.

یادونه: ځینې علماء وايي د اخلاص سورت د الله تعالی په حق کې داسې دی لکه د کونړ سورت چې د پیغمبر ﷺ په شان کې دی — په دې توګه چې مشرکانو د الله په پیغمبر ﷺ باندې د زوی نه درلودلو له امله عیب لګاوه چې زوی نه لري او د زوی نه لول د انسان په حق کې عیب ګڼل کیږي — خو ددې پر خلاف د الله لپاره د زوی او شریک په لرلو قائل وو حال دا چې د الله په حق کې د زوی او شریک لرل عیب او نقص دی، نو الله ﷻ د کونړ په سورت کې له خپل رسول څخه دفاع کوي او ورته داسې فرمایي «إِنَّا أُعْطِیْنَاکَ الْکُوثُرَ» یعني موږ تا ته لوی خیر درکړی او لکه څرنګه چې ستا دښمنان ګمان کوي، ته ناقص او اېتر نه یې.

دینه د اخلاص په سورت کې الله ﷻ خپل پیغمبر ﷺ ته امر کوي چې ته له الله ﷻ څخه دفاع وکړه او ووايه: ﴿قُلْ هُوَ اللَّهُ أَحَدٌ﴾ الله یو دی، ترڅو له الله څخه د شریک او زوی درلودلو تور هم

لېږي شي.

د لوست ګټې او لارښوونې

د اخلاص د مبارک سورت له آیتونو څخه ډیرې ګټې حاصلېږي چې ځینو ته یې په لاندې ډول اشاره کوو:

- ❖ الله ﷻ په ذات، صفتونو او کړنو کې یوازنی ذات دی او هیڅوک ورسره ورته والی نه لري.
- ❖ الله ﷻ نه څوک زیږولي دي او نه له چا څخه زیږېدلی دی.
- ❖ الله ﷻ له ټولو مخلوقاتو څخه بې نیازه او مستغني دی او ټول مخلوقات ده ته اړ دي.
- ❖ د اخلاص په مبارک سورت کې د مشرکانو پر عقیده، چې ملايکې يې د الله لورنې ګڼلې، د بهودو پر عقیده، چې عزیر علیه السلام يې د الله زوی ګڼلو او د نصاراوو پر عقیده، چې حضرت عیسیٰ ﷺ يې د الله زوی ګڼلو، د بطلان کرښه رابنګل شوې ده. همدا راز په دې سورت کې دا هم په روښانه ډول په ډاګه شوې چې د الله تعالی ذات بې ساری، متزه او له هر عیب او نیمګړتیا څخه پاک دی.
- ❖ د اخلاص سورت ته د توحید سورت هم وايي، ځکه چې د دې سورت اساسي موضوع د الله تعالی د توحید اثبات دی.



۱- د لاندې کلماتو او جملو معناوې شرح کړئ:

أ. سُبَّهَ أَحَدٌ.

ب. اللَّهُ الصَّمَدُ.

ج. وَلَمْ يَكُنْ لَهُ كُفُوًا أَحَدٌ.

۲- د اخلاص سورت فضیلت او مرتبه د یوه نږدې حدیث په رڼا کې شرح کړئ.

۳- د اخلاص سورت بنسټیزه موضوع څه ده؟ واضح یې کړئ.

۴- د اخلاص په سورت کې د الله پاک په اړه د کومو باطلو ډلو پر عقایدو رد شوی دی؟



د اخلاص سورت د مقام، مرتبې او ګټو په هکله یوه مقاله ولیکئ او په خپله مقاله کې په ټیټونو او احادیثو استدلال وکړئ.

یو ازی الله ﷻ د هر څه واکمن او پیداکونکی دی

﴿ تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا ﴾
 الَّذِي لَهُ مُلْكُ السَّمَوَاتِ وَالْأَرْضِ وَلَمْ يَتَّخِذْ وَلَدًا وَلَمْ يَكُن لَّهُ
 شَرِيكٌ فِي الْمُلْكِ وَخَلَقَ كُلَّ شَيْءٍ فَقَدَرَهُ تَقْدِيرًا ﴿ وَاتَّخَذُوا مِنْ
 دُونِهِ ءَالِهَةً لَا يَخْلُقُونَ شَيْئًا وَهُمْ يُخْلَقُونَ وَلَا يَمْلِكُونَ لِأَنْفُسِهِمْ ضَرًّا
 وَلَا نَفْعًا وَلَا يَمْلِكُونَ مَوْتًا وَلَا حَيَاةً وَلَا نُشُورًا ﴾ [الفرقان: ۱-۳].

د کلماتو معنوي

تَبَارَكَ: ډېر برکتاک، د ډېر خیر څښتن، تر ټولو لوړ او پورته دی.

الْفُرْقَان: قرآن، د حق او باطل ترمنځ توپیر کوونکی.

عَلَى عَبْدِهِ: پر خپل بنده پر خپل پیغمبر ﷺ.

الْعَالَمِينَ: مخلوقات، انس او جن.

نَذِيرًا: وږوونکی.

فَقَدَرَهُ تَقْدِيرًا: بیاېې اندازه کړ هغه په ځانگړي او بې ساري ډول سره، هرڅه یې

بشپړ او ښه پیدا کړل.

نُشُورًا: وروسته له مرگه بیا راژوندي کول، د قیامت ورځ.

ژباړه

ډېر پر کتساک دی هغه ذات چې پر خپل بنده يې فرقان (قرآن) نازل کړ، ترڅو د ټولو نړيوالو لپاره وپروونکی وي.

هغه ذات چې د آسمانونو او ځمکې د پاچاهۍ څښتن دی نه يې څوک زوی نږولی او نه ورسره څوک په واکمنۍ کې برخمن دی. هر شی يې پيدا کړی دی، بيا يې اندازه کړی دی هغه په اندازه يې سره.

او کافرانو له الله ﷻ نه پرته داسې معبودان ونیول چې هيڅ نشي پيدا کولی، بلکې دوی په خپله پيدا کول کېږي او د خپلو ځانونو لپاره هم د څه گټې يا زیان واک نه لري، نه د وژلو وس لري نه د ژوندي کولو او نه مړه شوي بيا را پاڅولی شي.

تفسير

د الفرقان مبارک سورت د مکې سورتونو له ډلې څخه دی. د دې سورت اساسي موضوعات د توحيد بيان، د مشرکانو د عقيدو بطلان، پر نېکو اخلاقو ټينګار او له بدو کارونو څخه منع کول دي.

پورتني آيتونه چې د سورت په پيل کې راغلي د پاک الله په توحيد، د حضرت محمد صلی الله عليه وسلم د رسالت په اثبات او د مشرکانو د عقيدو او انگېرنو په ردولو راڅرخي.

د پيغمبر ﷺ د رسالت ټوليزوالی (تعميم)

دا مبارک سورت په دې سره پيل شوی چې الله ﷻ باخبره، با برکته او عاليشان ذات دی. حسې او معنوي زياتوالی، ودې او د خير ډېروالي او دوام ته برکت ويل کېږي. د الله تعالی د خير او برکت له نښو څخه په پيغمبر ﷺ باندې د قرآن کریم رالېږنه ده، چې د حق او باطل ترمنځ بېلرونکی دی.

د (عبد) په جمله کې د پيغمبر ﷺ لپاره يو ډول تکریم او عزت دی چې الله تعالی هغه د خپل فرماندار بنده په نامه ستایلی دی. د قرآن کریم په نورو آيتونو کې هم د رسول الله ﷺ درناوی او تکریم په (عبد) يعنې د الله بنده سره شوی دی لکه د الله پاک دا وينا: ﴿سُبْحَانَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَى الَّذِي بَارَكْنَا حَوْلَهُ لِنُرِيَهُ مِنْ آيَاتِنَا إِنَّهُ هُوَ السَّمِيعُ الْبَصِيرُ﴾ همدارنګه د کُف سورت په لومړي آيت کې هم داسې راغلي دي: ﴿الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ وَلَمْ يَجْعَلْ لَهُ عِوَجًا﴾.

د تفسیر علما و ابي چي په (عبد) يعني د الله بنده سړه د رسول الله صلى الله عليه وسلم يادونه دوه ارزښتناک مفاهيم راپه گوته کړي:

۱- حضرت محمد ﷺ د الله تعالى مخلوق او بنده دی او الله پاک هغه د رسالت او نبوت د مقام لپاره غوره کړی. دلته د نصراوو د عقیدې بطلان ته اشاره ده چي درى د الله تعالى بنده او مخلوق حضرت عيسى عليه السلام د خدای په توگه مني، په داسي حال کي چي بنده او مخلوق هيڅکله هم د عبادت وړ نه دی.

۲- په دې تعبير کي د رسول الله ﷺ لپاره يو ډول درناوى او عزت دی ځکه چي الله پاک هغه ته د خپل بنده خطاب کړی دی^(۱).

الله تعالى پر خپل بنده حضرت محمد ﷺ باندې قرآن کریم نازل کړ، چي د ټولې نړۍ او نړيوالو لپاره پيغمبر وازسي او هغه کسان چي په الله ﷻ ايمان نه راوړي او د پيغمبر ﷺ پيروي نه کوي، د جهنم له سخت عذابه څخه وويروي.

دا خبره د اسلام د پيغمبر ﷺ د رسالت پر تعميم، چي د انس او جن په شمول د ټولو عالميانو لپاره دی، ښکاره او څرگند دليل دی.

په کيانو کي د الله تعالى د وحدانيت دلايل

الله تعالى د پاچاهۍ او ټولې هستۍ خښتن او خاوند دی او په آسمانونو او ځمکو کي د هر شي متصرف دی. الله تعالى بى نيازه دی د مخلوقاتو د چارو په تدبير او اداره کي د هيجامرستي او کمک نه اړتيا نه لري.

همدارنگه الله تعالى په ځمکه او آسمانونو کي د ټولو شيانو خالق او پيدا کوونکی دی او څه شي چي له الله ﷻ نه پرته دي هغه ټول مخلوق دی او مخلوق ضعيف او عاجزه وي، چي قوي خالق او پيدا کوونکي ته ضرورت لري.

الله تعالى د هر شي پيدايښت په ښه او ښايسته بڼه ترسره کړی، هر شي ته يې ښکلې شکل او صورت وربښلی او د هغه لپاره يې هغه څه برابري دي چي اړتيا ورته لري، ترڅو خپله وظيفه او دنده په سمه توگه سرته ورسوي.

۱- تفسیر ابي سعود

مشرکانو د الله ﷺ په وحدانيت ایمان را نه وړ او په وحدانيت سره یې د الله تعالی عبادت ونه کړ، بلکې له هغه سره یې شریک او سیال ونيول، حال دا چې پرته له الله څخه بل معبود نشته لکه څرنگه چې الله تعالی په قرآن کریم کې فرمایي:

﴿وَاتَّخَذُوا مِنْ دُونِهِ ءَالِهَةً لَا يَخْلُقُونَ شَيْئًا وَهُمْ يُخْلَقُونَ وَلَا يَمْلِكُونَ لِأَنْفُسِهِمْ ضَرًّا وَلَا نَفْعًا وَلَا يَمْلِكُونَ مَوْتًا وَلَا حَيَاةً وَلَا نُشُورًا﴾.

دا معبودان عاجز او اړ مخلوقات دي، څه شی پیدا کولی نشي او نه گټه او زیان رسولی شي، ځکه گټه او زیان یوازې د الله تعالی له لوري دی او دا له ځانه جوړ کړي معبودان د چا په مرګ او ژوند قادر نه دي، بلکې دوی په خپله مړي او څرنگه چې د الله تعالی خوښه وي هماغسې یې له منځه وړي.

همدا شان دغه معبودان د دې توان نه لري چې د قیامت په ورځ څوک ژوندي کړي ځکه یوازې الله ﷻ دی چې ژوندي کول او مړه کول کوي، نو یوازې همدا ذات دی چې د عبادت وړتیا لري.

کله چې دغه باطله معبودان دارنگه عاجزه او بیوزلي وي، نو هیڅکله د دې لیاقت او وړتیا نه لري چې د معبودانو په توګه ونيول شي، بلکې خدایي او معبودیت یوازې هغه واحد الله ﷻ لره دی چې پرته له هغه بل معبود نشته.

د لوست گټې او لارښوونې

له یادو شویو مبارکو آیتونو څخه لاندې گټې او لارښوونې ترلاسه کولی شو:

- ❖ د قرآن کریم له نومونو څخه یو نوم فرقان دی، ځکه قرآن کریم حق او باطل، خیر او شر سره جلا کړي دي.
- ❖ الله ﷻ قرآن کریم پر خپل بنده او پیغمبر ﷺ باندې نازل کړی دی.
- ❖ الله تعالی خپل پیغمبر حضرت محمد ﷺ د خاتم النبیین په توګه د قیامت تر ورځې پورې د انسانانو او پیریانو لپاره رالېږلی دی.
- ❖ هغه ذات چې د آسمانونو او ځمکو پیداکوونکي دی هغه او لاد او سیال نه لري.
- ❖ یوازې الله ﷻ پیداکوونکي او جوړوونکي دی، الله ﷻ هر څه پیدا کړي او د هغو پیدایښت یې بشپړ او مناسب ګرځولی دی.

❖ مشرڪانو د يوه، قادر، خالق، مالک خداى سره په الوهيت کې داسې شيان شريک کړي دي چې نه يوازې چاته گټه او زيان نشي رسولای، بلکې بې حسه بې حرکته موجودات دي چې نورو ته اړ او محتاج دي او دغسې عقیده د هوبښارانو نه بلکې د نابوهانو تگلاره ده.

❖ باطل معبودان هيڅکله د څه شي وس او قدرت نه لري، ځکه ټولې چارې د الله ﷻ په قدرت کې دي.



- ۱- د فرقان سورت ولې په دې نوم نومول شوى دى؟
- ۲- ولې قرآن د فرقان په نوم ياد شوى؟
- ۳- د دې لوست له لومړي آيت څخه د حضرت محمد ﷺ د رسالت په عمومي دليل راوړى؟
- ۴- د الله ﷻ د دې وينا څو وخلق كل شئ؟ فقدره تقدير؟ توضيح وکړى؟
- ۵- د دې لوست له درېم آيت څخه هغه پنځه شيان راوباسئ چې باطل خدايان د هغو له درلودلو عاجز او بې وسې دي؟
- ۶- ولې د درناوي او تشريف په ځاى کې رسول الله ﷺ د (عبد) په نامه سره يادېږي؟



څه چې مو په دې لوست کې لوستي دي د هغه لنډيز او مهم ټکي په لسو کرښو کې په خپلو کتابچو کې وليکئ.

د الله تعالى غوره نومونه

قال تعالى: ﴿هُوَ اللَّهُ الَّذِي لَا إِلَهَ إِلَّا هُوَ عِلْمُ الْغَيْبِ وَالشَّهَادَةِ هُوَ الرَّحْمَنُ الرَّحِيمُ﴾ هُوَ اللَّهُ الَّذِي لَا إِلَهَ إِلَّا هُوَ الْمَلِكُ الْقُدُّوسُ السَّلَامُ الْمُؤْمِنُ الْمُهَيْمِنُ الْعَزِيزُ الْجَبَّارُ الْمُتَكَبِّرُ سُبْحَانَ اللَّهِ عَمَّا يُشْرِكُونَ هُوَ اللَّهُ الْخَالِقُ الْبَارِئُ الْمُصَوِّرُ لَهُ الْأَسْمَاءُ الْحُسْنَى يُسَبِّحُ لَهُ مَا فِي السَّمَوَاتِ وَالْأَرْضِ وَهُوَ الْعَزِيزُ الْحَكِيمُ [الحشر: ٢٢-٢٤]

د کلماتو معنا

الْغَيْبُ: پټ (هغه چې زموږ د احساس او درک څخه پټ وي لکه جنت، دوزخ،

ملايکي او داسې نور...) .

الشَّهَادَةُ: بڼکاره (هغه چې د ليدلو او درک کولو وړ وي لکه غورځنه، ستوري او نور...) .

الْمَلِكُ: د هر شي مالک او متصرف .

الْقُدُّوسُ: پاک او سپېڅلی .

الْمُؤْمِنُ: تصديق کوونکی، امان ورکوونکی .

الْمُهَيْمِنُ: د هر شي څارونکی او ساتونکی .

الْعَزِيزُ: قوي او غالب .

لوی او قوي چي خړک پرې برلاسی کېدای نشي.

لوي کورنۍ.

د موجوداتو نوی پېداکونکي.

صورت جوړونکي (په مناسې بڼې سره د ټولو شیانو ترکیبونکی).

بنه او غوره نومونه.

ژباړه

الله ﷻ هغه ذات دی چې له هغه پرته بل هېڅ معبود برحق نشته. عالم دی پر څیو باندې او (عالم دی) په ښکاره باندې، هماغه (الله) ډېر مهربان او زیات ښوونکی دی.

الله ﷻ هغه ذات دی چې له هغه پرته کوم معبود برحق نشته، هغه پاچا دی، ډېر پاک دی (له ټولو عیونو څخه) سالم دی، امان وړ کورنکی دی، ساتونکی دی، په ټولو برلاسی دی، په زور د خپل حکم نافذوونکی او د لویۍ څښتن دی، پاک دی الله له هغو شیانو چې (مشرکان یې) ورسره شریکوي.

الله ﷻ هغه ذات دی چې پېدا کورنکی (له نشت نه وجود ته) راویستونکی، شکل او صورت وړ کورنکی دی. د هغه لپاره ډېر غوره نومونه دي. هرڅه چې په آسمانونو او ځمکه کې دي هغه ټول په پاکۍ سره د الله ﷻ ستاینه کوي او هغه برلاسی او حکمت والا دی.

تفسیر

د الله ﷻ غوره نومونه

په دې دریو آیتونو کې د الله تعالی څه نومونه یاد شوي دي، په داسې حال کې چې په بل هېڅ کوم سورت کې د الله تعالی نومونه داسې پرله پسې نه دي ذکر شوي. د دې سورت په دریو آیتونو کې د الله پاک له غوره نومونو څخه اوولس نومونه بیان شوي دي.

دا مبارک آیتونه د الله د وحدانیت په ټینګار، یعنې د ﴿لَا إِلَهَ إِلَّا اللَّهُ﴾ په شعار سره پیل شوي دي او په تاکید یې فرمایلي دي، چې الله تعالی په غایبو، حاضرو، ښکاره او پټو پوهیږي.

الله ﷻ بېښونکي او ډېر مهربانه دی. د الله ﷻ رحمت زیات او تل تر ټله دی او ټولو شیانو ته شامل دی، الله ﷻ واحد او یوازي دی.

بیا مبارکو آیتونو د الله ﷻ یو شمیر غوره نومونه د اصل توحید سره پیوست کړي او فرمایي: الله ﷻ مالک او پاچا دی له ده پرته بل څوک د ملکیت او پاچاهۍ څښتن نشته، الله ﷻ له هر عیب څخه پاک او له هرې نیمګړتیا څخه چې له ده سره مناسب نه وي خالي دی.

مفسرینو ويلي دي، چې د (ملک) له نوم څخه ورسته د (قدوس) لفظ راوړل، ډېته اشاره ده، چې که څه هم الله تعالی مالک، پاچا او د ټولو شیانو متصرف دی خو د الله ﷻ تصرف د ځمکې پرمخ د مغرورو او ظالمو پاچاهانو د تصرف په شان نه دی، بلکې د الله ﷻ تصرف او ملکیت په خپله پاچاهۍ او مخلوقاتو کې له هر ډول ظلم او عیب څخه پاک او خالي دی.

لویي او عظمت د الله ﷻ ځانګړتیا ده

الله تعالی خپلو دوستانو ته سلامتي ورپه برخه کوي، الله ﷻ د خپلو پیغمبرانو تصدیق کوونکي او امن ورکړونکي دی.

الله تعالی برلاسی او د شان او شوکت او دېدې او لویي خاوند دی. هغه څه چې د الله ﷻ د جلال او عظمت سره مناسب نه وي د هغه څخه پاک دی.

د الله تعالی دوه صفونه: (جبار او متکبر) د الله ﷻ له شان سره مناسبه مدح او ستاینه ده، خو د مخلوقاتو لپاره بد او ناوړه صفونه ګڼل کېږي.

نبی کریم ﷺ په قدسي حدیث کې د خپل پالونکي څخه روایت کړی چې الله ﷻ فرمایي دي: "الْكِبْرِيَاءُ رِدَائِي وَالْعِظَمَةُ إِزَارِي فَمَنْ نَازَعَنِي وَاحِدًا مِنْهُمَا أَلْفَيْتُهُ فِي النَّارِ" یعنې: کبریا زما خادر او لویي زما پرتوګ دی، نو هر څوک چې په یو له دې دوه صفونو کې زما سره سیالي کوي نو هغه به د دوزخ اور ته واچووم.

الله تعالی داسې خالق او پیداکونکی دی چې ټول کاینات او هستي یې له نشت څخه پیدا کړي ده، الله تعالی ټولو شیانو ته صورت او شکل ورکړی او ټول مخلوقات یې په یوه خاص شکل او هیأت سره پیدا کړي دي. د الله تعالی لپاره غوره نومونه دي چې په هماغو سره ستایل شوی دی. دا سورت لکه څنګه چې د الله ﷻ په حمد او ستاینه پیل شوی همدارنګه د الله ﷻ په حمد او ستاینه پای ته رسېدلی دی. د ځمکې او آسمانونو مخلوقات د الله پاک ستاینه کوي او الله ډېر لوی او د حکمت څښتن دی.

د انسان پر ژوند باندې د الله تعالی د غوره نومونو اغېز

أسماء الله الحسنى یا د الله تعالی نېک نومونه د الله پاک د پیژندو غوره وسیله ده، انسانان په دنیا کې د الله تعالی د ذات د لیدلو توان نه لري، نو ځکه د الله جل جلاله د صفاتو د پیژندلو یوازینی او سمه لاره د قرآن کریم هغه آیتونه او د پیغمبر علیه السلام هغه صحیح احادیث دي چې په هغو کې د الله تعالی صفات ذکر شوي دي. له همدې امله ده چې د الله تعالی صفات او اسماء توقيفي دي، یعنې د قرآن او سنتو په نصو صو پورې متوقف دي او د اجتهاد او اټکل پر بنسټ په هغو کې زیاتې او کمې جواز نه لري.

د اسماء الله الحسنى زده کړه او په هغو کې فکر کول د انسان پر ژوند ډېرې ګټورې اغېزې لري چې ځینې یې په لاندې ډول دي:

۱- د الله تعالی د نومونو په معنا او مفهوم پوهېدل د الله تعالی د پاک ذات په هکله زموږ پوهه او معرفت زیاتوي چې دا کار الله تعالی ته د انسان د تقرب او نژدېوالي او د هغه په زړه کې د الله د مینې او محبت د زیاتېدو او د الله تعالی له قهر څخه د وېرې لامل ګرځي چې د دې ټولو اغېزې د انسان په وګړیز او ټولنیز ژوند کې د نېکو اعمالو د زیاتېدو او د ناوړه اعمالو او ګناهونو څخه د ځان ژغورلو په بڼه څرګندېږي.

۲- الله تعالی په بل آیت کې فرمایي دي: ﴿وَلِلَّهِ الْأَسْمَاءُ الْحُسْنَىٰ فَادْعُوهُ بِهَا﴾ [الأعراف: ۸۰] ژباړه: الله لره غوره نومونه دي، هغه په هماغه غوره نومونو سره وبلي. یعنې کله چې له الله تعالی څخه څه شی غواړئ د خپل حاجت او اړتیا سره په مناسب نوم دعا وکړئ، د بېلګې په ډول: ای رحمان ذاته! زما ګناهونه راوبنسما! زما رازقه خدايه! زما رزق پراخه کړه! او داسې نور.

۳- له رسول الله ﷺ څخه په صحیح حدیث کې نقل شوی چې فرمایي: «إِنَّ اللَّهَ تَسْمِعُ وَتَسْمَعُ اسْمًا، مِائَةً إِلَّا وَاحِدًا، مِنْ أَحْصَاهَا دَخَلَ الْجَنَّةَ...»^(۱)

ژباړه: الله پاک نهه نوي نومونه لري، هر چا چې هغه په یادو زده کړل، پر معنا یې ځان پوه کړ او د هغو په مقتضایې عمل وکړ، الله جل جلاله به یې جنت ته داخل کړي.

فعالیټ: هر زده کوونکی دې د الله ﷻ هغه نومونه چې په دې سورت کې ذکر شوي نه دي، وپلټي او بیا دې په خپله کتابچه کې ولیکي.

^۱ - حدیث منقول علیه، صحیح البخاری ۲/۲۵۹، و صحیح مسلم حدیث ۲۱۷۷.

د لوست گټې او لارښوونې

د دې لوست د مبارکو آيتونو څښتنې گټې دا دي:

❖ دا مبارک آيتونه له سترو قرآني آيتونو څخه دي، چې الله تعالى او د هغه صفتونه يې موندنه

معرفي کړي دي.

❖ دې مبارکو آيتونو د الله ﷻ غوره نومونه او پر هغو باندې يې د ايمان او يقين اهميت بيان کړی دی.

❖ پر موږ لازم دي چې الله ﷻ په اسماء او صفاتو سره وپيژنو او په هماغو نومونو او صفاتو له الله ﷻ څخه غوښتنه وکړو.

❖ د الله تعالى د نومونو او صفونو په معنا پوهېدل، په هغو کې فکر او سوچ کول او د هغو له غوښتنې سره سم عمل کول د انسان پر فردي او ټولنيز ژوند باندې سمه او نېغه اغيزه لري او د دې لامل کيږي چې ټولنه د ښېگڼې او برپا په لور گامونه پورته کړي.



۱- د الله ﷻ له غوره نومونو څخه چې د الحشر په سورت کې ياد شوي دي لس نومونه بيان کړئ؟

۲- په مخلوقاتو کې د الله ﷻ پاچاهي او د ځمکې د نورو پاچاهانو ترمنځ توپير بيان کړئ؟
۳- د جبار او متکبر د صفونو نسبت وړکول الله ﷻ ته او مخلوق ته، څه توپير لري؟

۴- څرنگه کولای شو د الله پاک د ښکونو نومونو او صفونو څخه د اغيزمنتيا په ترڅ کې په خپل وگړيز او ټولنيز ژوند کې رښته بدلون راوړو؟



د (اسماء الله الحسنی) د یادولو، ثواب او د انسان په ژوند باندې د هغو د اغيزې په هکله يوه وره مقاله وليکئ او په دې اړه په نږدې احاديثو استدلال وکړئ.

اوروم لوست:

انسان عبث او بي فايدي نه دی پيدا شوی

﴿ أَفَحَسِبْتُمْ أَنَّمَا خَلَقْنَاكُمْ عَبَثًا وَأَنَّكُمْ إِلَيْنَا لَا تُرْجَعُونَ ﴾ فَتَعَالَى اللَّهُ الْمَلِكُ الْحَقُّ لَا إِلَهَ إِلَّا هُوَ رَبُّ الْعَرْشِ الْكَرِيمِ ﴿ وَمَنْ يَدْعُ مَعَ اللَّهِ إِلَهًا آخَرَ لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُمْ لَا يُفْلَحُ الْكَافِرُونَ ﴾ وَقُلْ رَبِّ اغْفِرْ وَارْحَمْ وَأَنْتَ خَيْرُ الرَّاحِمِينَ ﴿ [المؤمن: ١١٨-١١٥]

د کلماتو معناري

عَبَثًا: بايزه، بي کچي.

فَتَعَالَى اللَّهُ:

الله پاک له هر ډول نقص او نيمگړتيا څخه لوړ او پاک دی.

الْمَلِكُ الْحَقُّ:

رښتینی او حق واکمن.

يَدْعُ: رابولي.

بُرْهَانَ: دليل او حجت.

ژباړه

آيا تاسي انگيرلي وه چې موږ تاسي بايزه او عبث پيدا کړي يا ست او تاسي زموږ لوړ ته بېرته نه راکړ خو ل کيږي، نو لوړ او پورته دی الله ﷻ رښتینی (حقيقي) پاچا، له هغه پرته بل هېڅ کوم معبود نشته، د عزمنن عرش څښتن دی. او څوک چې له الله ﷻ سره کوم بل معبود چې هېڅ دليل هم پري نه لري، رابولي نو د هغه حساب د هغه د رب سره دی. بيشکه کافران هېڅ کله پري نه مومي. اى محمده! ورايه زما ربه بښنه وکړه او رحم وکړه او ته تر ټولو رحم کورونکو بڼه رحيم يې.

الله تعالی کافرانو ته خطاب کوي او فرمایي: آیا گمان کوئ چې ما تاسو باینزه او عیث پیدا کړي یاست؟ نه داسې نه ده بلکې موږ تاسې د عبادت، تهذیب، زده کړې او الهي اوامرو د سرته رسولو لپاره پیدا کړي یاست او آیا گمان کوئ چې وروسته له مرگه دویم ځلي به د حساب او بدلي لپاره راپورته نشئ.

لوږ او پورته دی الله تعالی له دې څخه چې پر شی پورته له حکمته پیدا کړي. الله تعالی پر دی او پرته له هغه بل هیڅ معبود او خالق نشته او هغه د ستر عرش خښتن دی.

په مبارک آیت کې عرش د کریم (عزتمن) په صفت موصوف شوی دی ځکه چې عرش د عالمیانو پروردگار او (اکرم الاکرمین) ذات ته مسوب دی. بیا الله تعالی هغه څوک چې ده ته د زوی یا شریک او سیال په لرلو قابل دي، تهدیدوي او فرمایي: هر هغه څوک چې له الله پرته بل معبود رابلي او په خپل دې کار باندې کوم حجت او دلیل هم نه لري، نو بیشکه د هغه حساب او کتاب د هغه له رب سره دی او دا ډول خلک هیڅکله هم بریښ کیدلای نشي.

دا د هغو کسانو لپاره ډیر لوی تهدید دی چې له الله تعالی سره شریک نيسي. داسې کسان به هیڅکله کامیاب نشي، بلکې ناکام به وي او څوک چې په آخرت کې ناکام شي نو د هغو لپاره سخت عذاب دی.

د کافرانو ناکامي او د مؤمنانو کامیابي

پورتني مبارک آیتونه چې د المؤمنون د سورت آخرتي آیتونه دي په ټینګه د کافرانو په ناکامي او د مؤمنانو په کامیابي او خلاصون دلالت کوي، چې د سورت په پیل کې هم ناکید پري شوی دی، تر څو د دواړو ډلو ترمنځ تفاوت او توپیر روښانه کړي.

په دې ترتیب الله تعالی خپل پیغمبر او وروسته بیا د هغه امت ته ښورنه کوي چې د مغفرت او رحمت غوښتنې لپاره یوازې همده ته رجوع وکړئ ځکه الله تعالی ډیر ښه ښوونکی او ډیر زیات رحم کونکی دی.

بخاري، مسلم، ترمذي او ابن حبان له حضرت ابریکر رضي الله عنه څخه روایت کوي چې هغه رسول الله ﷺ ته وویل: ای د الله رسول! ماته داسې دعا راوښه چې په خپل لمانځه کې یې ووايم، نو رسول الله ﷺ ورته وویل: ووايه: «اللهم إني ظلمت نفسي ظمًا كثيرًا، وإنه لا يفر الذنوب إلا أنت، فاغفر لي مغفرةً من عندك، وارجني، إنك أنت الغفور الرحيم».

ژباړه: ای الله! ما پر خپل نفس ډیر زیات ظلم کړی دی او یقیناً پرته له تا بل څوک د گناهونو ښوونکی نشته نو ماته ښه وکړه او پر ما رحم وکړه همدا ته ښوونکی مهربانه یې.

قرآن کریم شفا ده

مفسر پٽر فرمايلي دي چي دا دوه آخري آيتونه د شفا آيتونه دي. ابن ابي حاتم له عبدالله بن مسعود رضي الله عنه څخه روايت كړى، چي عبدالله بن مسعود په يوه مريض سړى تيريدۀ (د هغه عبادت يې وكړ) او د هغه په غوږ كې يې د ﴿وَأَفْحَسْتُمْ أَنَّمَاَخَلَقْنَاكُمْعَجَبًا...﴾ آيتونه د سورت تر پايه ولوستل، نو هغه مريض شفا ومونده، ما دا خبره د الله ﷻ پيغمبر ته ياده كړه، پيغمبر ﷺ عبدالله بن مسعود ته وفرمايل: (بماذا قراءت في أذنه؟) د هغه سړي په غوږ كې دي څه ولوستل؟ هغه د الله ﷻ پيغمبر ته موضوع بيان كړه، د الله ﷻ پيغمبر وفرمايل: (والذي نفسي بيده، لو ان رجلاً موقفاً قرأها علي جبل لزال) قسم په هغه ذات چي زما نفس د هغه په قبضه كې دى كه كوم شخص په يقين سره دا آيتونه پر يوه غره باندي ولولي نو غره به خامخا له منځه ولاړ شي.

هغه څه چي دلته د يادوني وړ او مهم دي، د لوستونكي ايمان، يقين او د زړه صفائي ده او په قرآن سره د تداوى او علاج په اړه د ناروغ استعداد او باور لږل دي، يعني دا چي ناروغ هم د قرآن په وسيله د معالجي او تداوى لپاره تيارى او آمادگي ولري.

د لوست گټې او لارښوونې

له پورتنيو آيتونو څخه چي كومي گټې ترلاسه كېږي په لاندې ډول دي:

❖ د الله ﷻ بندگان او مخلوقات په ديني ژوندانه كې ډېر لوړ او لوى مسؤليت او وظيفه لري چي هغه د عبوديت څرگندونه او د الهي قانون او نظام په سيوري كې ژوند كول دي، الله پاك په دې اړه فرمايي: ﴿وَمَا خَلَقْتُ الْجِنَّ وَالْإِنسَ إِلَّا لِيَعْبُدُونِ﴾ ژباړه: ما

انسانان او پيريان يوازې د خپل عبادت لپاره پيدا كړي دي.

مفسر پٽر د عبادت تعريف داسي كړى: (كل ما يحبه الله من الأفعال والأقوال) يعني هر هغه وينا او كړنه چي الله پاك يې خوښوي او پر هغې راضي كېږي عبادت دى. پر دې بنسټ ويلاى شو چي د عبادت دايره ډېره پراخه ده او ټولر ښكړ اعمالو ته داخلېږي، او يوازې د اسلام د مشهورو اركانو لكه لمونځ، روژې، زكات او حج نوم نه دى.

پر مسلمان لازم دي چي خپل ټول ژوند د الله تعالى په عبادت يعني د هغه د قانون او نظام په پيروي كې تېر كړي او مرگ يې هم د هغه په لار كې وي. همدا مطلب د قرآن كريم په بل آيت كې په خورا روښانه ډول داسي څرگند شوى دى: ﴿قُلْ إِن صِلَاةٍ وَنَسْكَى وَمَحَايَ

ﷲ رب العالمين... ژباړه: ووايه اى پيغمبره! پيشكه زما لمونځ، زما قرباني، زما ژوند او زما

مرک د کابياتو د رب لپاره دى.

امام ابو عبدالله بن علي ترمذي ويلي دي: الله تعالى مخلوقات د خپلو بندگانو په حيث پيدا کړي دي چې د ده عبادت وکړي او دوى ته د عبادت په مقابل کې بدله ورکړي او يا د عبادت په پرېښودلو دوى محازات کړي. نو کله چې انسانان د الله ﷻ عبادت وکړي، نو دوى د آزادو او باکرامته بندگانو په توگه د دنيا له غلامۍ څخه آزاد دي او د آخرت له امن څخه په ډک کور کې به پاچاهان وي، خو که د الله تعالى له بنده گۍ او غلامۍ څخه سرغړونه وکړي، نو دوى به دنيا کې تېښتيدونکي، سرکشه او بدخويه غلامان وي او سبا (د قيامت په ورځ) به د زنداني دېښمنانو په څېر د اور په طبقو کې راڅرگند وي.

❖ پرتله له شکه دا به د انسان تنگ نظري، جهالت او بې عقلي وي که چيرې د ماده پرستو په څير کورمان وکړي چې همدا د دنيا کور دى او الله ﷻ او د آخرت کور ته به بې ورکړښدل نه وي، ترڅو هلته انسانانو ته د هغوى د کړو وړو مطابق بدله ورکړل شي.

❖ هغه کسان چې له الله سره شريک نيسي او په دې کار کې هيڅ ډول دليل او حجت نه لري، نو دوى د عذاب مستحق دي.



د فراني آيتونو موضوعاتو لپاره دليل راوړئ:

۱. الله تعالى مخلوقات عبث او بابرته نه دي پيدا کړي.
۲. له پروردگار سره د نسبت له امله، عرش د کریم په صفت ستايل شوى دى.
۳. د رحمت او مغفرت لپاره د دعا مستحب والى.
۴. قرآن کریم شفا ورکونکى دى په دې هکله نبوي حديث بيان کړى؟
۵. انسان بايد د ژوند په ټولو اړخونو کې د الهي قانون او نظام تابع وي.



(څرنگه يو هدفمند او مسؤليت لرونکى ژوند درلودلاى شو؟) تر دې سرليک لاندې يوه مقاله وليکئ چې له شلو کرښو څخه کمه نه وي.

انسان د الهي نعمتونو په سيوري کې

﴿اللَّهُ الَّذِي خَلَقَ السَّمَوَاتِ وَالْأَرْضَ وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ وَسَخَّرَ لَكُمُ الْفَلَكَ لِتَجْرِيَ فِي الْبَحْرِ بِأَمْرِهِ وَسَخَّرَ لَكُمُ الْأَنْهَارَ ﴿٣٢﴾ وَسَخَّرَ لَكُمُ الشَّمْسَ وَالْقَمَرَ دَابَّيْنِ وَسَخَّرَ لَكُمْ الَّيْلَ وَالنَّهَارَ ﴿٣٣﴾ وَءَاتَيْنَاكُمْ مِنْ كُلِّ مَا سَأَلْتُمُوهُ وَإِنْ تَعُدُّوا نِعْمَتَ اللَّهِ لَا تُحْصَوْهَا إِنَّ الْأَنْسَانَ لَظَلُومٌ كَفَّارٌ﴾ [ابراهيم: ٣٢-٣٤]

د کلماتو معنا

سَخَّرَ: تابع يې کړل، ابل يې کړل.

له عادت او قانون سره سم چلېدونکي، تل په يو شان روان.

دَابَّيْنِ:

لهغه نشي شمېرلی؟
لَا تُحْصَوْهَا:

ژباړه

الله ﷻ هغه ذات دی چې آسمانونه او ځمکه يې پېدا کړي ده او له آسمانه يې اوبه راښکته کړي دي. بيا يې د هغو په وسيله ستاسې د خوراک لپاره راز راز ميري پېدا کړي او بيړۍ يې ستاسې لپاره تابع کړي، چې په سمندر کې د الله په حکم روانې شي او سيندونه يې هم ستاسې په واک کې درکړل او لمر او سپوږمۍ يې ستاسې لپاره تابع (گټور) کړي دي چې تل په يو شان روان دي او شپه او ورځ يې ستاسې لپاره په کار واچوله او ټول هغه څه يې تاسې ته درکړل چې تاسې غوښتل، که تاسې وغواړئ چې د الله ﷻ نعمتونه وشميرئ، نو شميرلی يې نه شي. حقيقت دا دی چې انسان ډېر يې انصافه او ناشکروه دی.

تفسير

د الهي نعمتونو نښې

الله تعالى په دې آيتونو کې خپل نعمتونه پر مخلوقاتو څرگند کړي دي، د خپل وجود او قدرت دلايلو ته اشاره کوي او دا نعمتونه انسان ته ورپېژني.

الله ﷻ آسمانونه او ځمکه له نشت څخه پيدا کړل او د آسمانونو او ځمکو په پيدايښت کې يې د خپل عظمت د قدرت دلايل او نښې څرگندي کړې.

الله تعالى له ورېځو څخه بارانونه نازلوي او د هغو په واسطه ډول ډول نباتات له مختلفو رنگونو او خوندونو او ډول ډول کټو سره راشنه کوي، ترڅو انسانان ورڅخه روزي لاس ته راوړي او په مختلفو طريقو ورڅخه گټه واخلي.

الله تعالى ستاسې لپاره بڼې-نايع کړي دي، ترڅو د الله ﷻ په امر په بحر کې حرکت وکړي. په دې معنا چې د کښتۍ جوړېدنه يې تاسو ته دروښوده او د هغه کارول يې ستاسو لپاره آسانه کړل او باډونه يې راوړل چې د الله ﷻ په امر او توفيق د خپل مسير په لور حرکت وکړي.

الله تعالى هغه ذات دی چې سيډونه يې په ځمکه کې جاري کړي، ترڅو له اوبو څخه يې د څښلو، ځمکو خوړلو او د نورو اړتياوو د پوره کولو لپاره گټه واخلي.

د دې لوست مبارک آيت د (الله) په لفظ پيل شوی چې دا قرآني اسلوب او طريقه د بې نيازۍ ذات پر وړاندې، په زړونو کې د ويري او ډار احساس راويښوي او د مشرکانو پام پر الله تعالى باندې د ايمان وځوب ته را اړوي.

د لمر او سپوږمۍ حرکت

دا آيتونه موږ د الله ﷻ معرفت او پېژندنې ته متوجه کوي چې الله تعالى هغه ذات دی چې لمر او سپوږمۍ يې د هغو د حرکت په دوران کې، انسانانو ته د گټې رسولو او د ځمکې پر مخ د ژوند کولو لپاره مسخر کړي او په خدمت يې لگيا کړي دي. همدارنگه شپه او ورځ يې په خپل پر له پسې تگ او راتگ او د دندو په ترسره کولو کې زمونږ لپاره مسخر کړي دي، ترڅو په ورځ کې د الله ﷻ له فضل او برکت څخه روزي وغواړو او د خپل ژوندانه گټې او ضرورتونه ترلاسه کړو او د شپې له لوري خوب او استراحت وکړو او بيرته خپل قوت حاصل کړو، لکه څرنگه چې الله تعالى فرمايلي دي:

﴿وَجَعَلْنَا آيَاتٍ لِّبَاسًا ۖ وَجَعَلْنَا النَّهَارَ مَعَاشًا﴾ [النبا: ۱۰- ۱۱] يعني: شپه مو لباس

او پر ده کړ خولي ده او ورځ مو د ژوندانه او کار وخت کړ خولي ده.

او همدارنگه الله تعالی فرمایي دي: ﴿وَعَاثَنَكُمْ مِّنْ كُلِّ مَآ سَأَلْتُمُوهُ وَإِن تَعُدُّوْا نِعْمَتَ اللَّهِ لَا تُحْصُوهَآ اِنَّ اِلٰهَ نَسْنِ لَظَلُوْمٌ كَفَّارٌ﴾.

ژباړه: او الله ټول هغه څه تاسې ته درکړل چې تاسې ورڅخه وغوښتل، که تاسې وغواړئ چې د الله نعمتونه وشمیرئ، نو شمیرلی یې نشئ. حقیقت دادی چې انسان ډېر یې انصافه او ناشکړه دی.

فعالیت

زده کوونکي دې د شپې او ورځې او د سپوږمۍ او لمر د دوران د کتو په هکله د خبرنې په ترڅ کې خپل معلومات وړاندې کړي.

د الله ﷻ نه تمایلونکي نعمتونه او د انسان ناشکري

الله ﷻ په خپل فضل او کرم انسان ته هغه څه وربښلي چې هغه ورته د ژوندانه په چارو کې اړتیا لري او له الله ﷻ څخه یې غوښتي وي او هغه څه چې یې نه دي غوښتي هغه یې هم ورکړي دي ځکه الله تعالی په هغه څه چې د انسان په خیر وي ښه خیر دی. د الله نعمتونه یې شمېره دي، که چیرې وغواړئ چې د الله ﷻ نعمتونه وشمیرئ او اندازه یې معلومه کړئ، نو هېڅکله دا کار نشئ کولای، خو انسان پر خپل ځان ظلم کوي او د خپل پروردگار د نعمتونو شکر نه اداء کوي او احترام یې نه ساتي، بلکې دغه نعمتونه په گناهونو کې استعمالوي.

د لوست گټې او لارښوونې

په پورتنيو آیتونو کې ډېرې گټې غوښتي دي چې په لنډه توگه بیانېږي:

❖ الله تعالی له خپلو کړنو سره خپل بنده ګان آشنا کوي او خپل نعمتونه هغوی ته ورپه گوته کوي.

❖ د الله تعالی نعمتونه چې پر انسان یې پیژرو کړي دي دومره زیات دي چې انسان یې د شمېرلو وس نه لري.

- ❖ پر انسان لازمه ده چي د الهي نعمتونو پر وړاندې ناشکري او غفلت ونه کړي.
- ❖ که چيرې انسان د الله ﷻ نعمتونه د الله ﷻ په لار او طاعت کې ونه کاروي، نو په حقيقت کې يې پر خپل ځان ظلم کړی دی.
- ❖ بايد وپوهېږو چې د شکر ادا کول يوازې په ژبې پورې منحصر نه دي. ګناه کول او د الله ﷻ له اوامرو څخه سرغړونه د ناشکري-روښاني بڼې دي او د الله ﷻ اطاعت او د ښکړو اعمالو ترسره کول د مننې او شکر ادا کولو غوري لارې دي.



- ۱- الله تعالى د څه لپاره شپه او ورځ پيدا کړي ده؟
- ۲- د شپو او ورځو د تحرک او بدلون ګټې بيان کړئ؟
- ۳- قرآني آيتونه په دغه لوست کې د (الله) په لفظ پيل شوي، په دې کې څه ګټې نغښتي دي؟
- ۴- د لمر او سپوږمۍ په خوځښت او دوران کې د الله ﷻ د قدرت نښې بيان کړئ؟
- ۵- په پاسبنيو آيتونو کې ياد شوي نعمتونه وشميرئ؟

د الله ﷻ په لوري بڼه

﴿وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ الْمُسْلِمِينَ﴾ وَلَا تَسْتَوِي الْحَسَنَةُ وَلَا الْأَسِيئَةُ ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ ﴿وَمَا يُلْقِيهَا إِلَّا الَّذِينَ صَبَرُوا وَمَا يُلْقِيهَا إِلَّا ذُو حِظٍّ عَظِيمٍ﴾ [فصلت: آية: ۳۳-۳۵]

د کلماتو معنا

ادْفَعْ بِالَّتِي هِيَ أَحْسَنُ: بدۍ ته په ښکې خراب وړکړه (د بدۍ-مختیږی په هغه څه

سره وکړه چې هغه ډیر ښه وي).

نُزِدِي، خورږ او گران دوست.

دا ښه صفت (مقام) نه ورکول کېږي.

لویه برخه.

ژباړه

او د هغه چا له خبرې نه به ښه خبره د چا وي، چې هغه د الله خوا ته بلنه ورکړه او نیک عمل یې وکړ او ویې ویل بېشکه زه له مسلمانانو څخه یم، او (ای پیغمبر!) ښکې او بدې یو شانته نه دي، ته د بدۍ-مختیږی په هغې ښکې سره وکړه چې هغه ډیره ښه وي، ته به وگورې چې له تاسره د چا دښمني وه هغه به دې خورږ دوست گړځیدلی وي. دغه صفت نه په برخه کېږي، مګر هغو خلکو ته چې صبر کوي او د دغه مقام نه په برخه کېږي، مګر هغو خلکو ته چې د غني برخې خاوندان دي.

اجمالي معنى: حضرت عبداللہ بن عباس رضي اللہ عنه ويلي دي چي د دي الهي وينا ﴿وَمِنْ أَحْسَنِ

قَوْلًا مِّمَّنْ دَعَا...﴾ څخه مراد د الله ﷺ پيغمبر دی چي خلک يې د اسلام لوري ته راوبلل او

رښتيني عمل يې وکړ او د اسلام سپيڅلي دين يې موږ ته د الهي ډالۍ په توگه پرېښود. په يوه بل روايت کي له عبداللہ بن عباس رضي الله عنهما څخه نقل شوي دي چي مراد له دي آيت څخه د

پيغمبر ﷺ صحابه او ياران دي. او د ﴿فَإِذَا أَلَذَّىٰ بَيْنَكَ﴾ آيت په هکله مفسرينو ويلي دي

چي دا د ابو سفیان بن حرب په هکله نازل شوی دی چي د پيغمبر ﷺ ډير سخت دښمن و خو بيا يې دوست او ملاتړی شو.

غوره وينا

پېر تښتير آيتونو د يو انسان د غوري وينا لپاره درې صفتونه بيان کړي دي.

- څوک چي د الله ﷻ طاعت او عبادت ته بلنه ورکوي.
- څوک چي په ښو او نیکو اعمالو چي الله ﷻ پورې امر کړی، التزام او پابندي ولري او د الله له محرماتو څخه ځان وژغوري.

- څوک چي له نیکو مسلمانانو سره اړيکي او له هغوی سره دوستي، محبت او همکاري ولري او له هغوی څخه دفاع وکړي.

د الله لوري ته بلنه يوه شرعي وجيبه ده

محمدي شريعت انسانانو ته د الله جل جلاله وروستي رسالت او نظام دی، خلکو ته د دي دين رسول او اسلامي احکامو او لارښوونو ته د خلکو هڅول، يوازي د دعوت له لاري ممکن دي. د الله لور ته بلنه يوه شرعي وجيبه ده او ځانته اصول او قواعد لري چي د قرآن کریم او د رسول عليه السلام له سنتو څخه اخيستل شوي دي.

هر مسلمان (نر او ښځه) په دي مکلف دي چي د خپلي پوهي او وس سره سم د دين د خپرولو په لاره کي زيار وباسي. په قرآن کریم کي د دعوت او د دعوت د لارو چارو په اړه ګڼ شمير آيتونه راغلي دي، په دي آيتونو کي ټينګار شوی دی چي دعوت بايد په نرمه لهجه، نېکو اخلاقو او غوره خبرو اترو سره ترسره شي. د بېلګي په ډول الله جل جلاله د بلونکو امام

او لاړېښود حضرت محمد صلی الله علیه وسلم ته داسې فرمایي: ﴿ادْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ...﴾ [النحل: ۱۲۵] ژباړه: (ای پیغمبره!) د خپل رب لارې ته په حکمت او غوره نصیحت سره بلنه وکړه او له خلکو سره په داسې ټول مباحثه وکړه چې ټوږه غوره وي.

د الله په لاره کې د دعوت او بلنې آداب

د الله ﷻ د دین د اصولو او اساساتو له بیانولو او د بنده او الله تعالی ترمنځ د اړیکو له ټینګولو وروسته، الله تعالی د داعیانو او بلونکو آداب او د بندګانو ترمنځ د نیکو اړیکو د استحکام په هکله داسې فرمایي:

﴿وَلَا تَسْتَوِي الْحَسَنَةُ وَلَا السَّيِّئَةُ ادْفَعْ بِالَّتِي هِيَ أَحْسَنُ فَإِذَا الَّذِي بَيْنَكَ وَبَيْنَهُ عَدَاوَةٌ كَأَنَّهُ وَلِيٌّ حَمِيمٌ﴾ وَمَا يُلْقِنَهَا إِلَّا اللَّهُ وَمَا يُلْقِنَهَا إِلَّا بِإِذْنِهِ خُذْ حِطًّا عَظِيمًا.

د الله تعالی لوري ته بلونکي (داعیان) ټوږ غوره خلک دي، نو پر دوی لازم دي چې د خلکو سره خپلې اړیکې نیکې کړي او د ستونزو، کړاوونو او ټکالیږو په وړاندې له صبر او زغم څخه کار واخلي او بدلیو ته په نیکۍ او احسان ځواب ورکړي – الله تعالی فرمایي دي چې ښه او بده وینا او کړنه بواړه نه ده، ځکه الله تعالی له ښې وینا او کړنې څخه راضي او خاوند ته یې نیکه بدله ورکوي خو له ناوړې او بدې وینا او کړنې څخه ناراضه کېږي او خاوند ته یې سزا ورکوي، نو پر دې اساس موږ من دعوت کونکي ته لازمه ده چې د خلکو بدۍ په نیکۍ، ځواب کړي او د بدۍ په وړاندې له نیکۍ څخه کار واخلي چې دا کار د هغه لپاره وړ او غوره دی او د هغه فضیلت او وړتیا څرګندوي.

کله چې د الله د دین دعوت کوونکي، بدې په احسان او نیکۍ او ګناه په ښه او زغم ځواب کړي، نو په حقیقت کې دی د خلکو دوستي حاصلوي، د هغوی کرکه او کینه لري کوي او دښمن یې په خواخوږي او رښتیني دوست بدلېږي.

دا ستر خصلت د هغه چا په برخه کېږي چې د خپل نفس په وړاندې مجاهده او هلې ځلې کوي او د قهر، غوسې، آزار او ضرر په مقابل کې له صبر، زغم او حوصلې څخه کار اخلي. همدارنگه دا ښه او نیک صفتونه یوازې د هغو کسانو په برخه کېږي چې په دنیا کې د نیکمرغۍ څخه برخمن وي او په آخرت کې د اجر او ثواب د ترلاسه کولو لپاره هلې ځلې کوي.

ابن عباس رضي الله عنه د ﴿وَمَا يُلْقِنَهَا إِلَّا اللَّهُ﴾ د آیت په تفسیر کې ويلي دي چې الله تعالی مؤمنانو ته امر کړی دی، ترڅو د قهر او غضب پر وړاندې له صبر او

حوصلي، د جهل پر وړاندې له حلم او نرمۍ او د بدۍ پر وړاندې له عفوي او ښې څخه کار واخلي، نو هر کله چې داسې کارونه ترسره کړي، الله پاک به دى د شيطان له شر څخه ساتي، دښمن به يې ورته تابع کړځوي او هغه به ورته په خواخوږي او خواړه دوست بدلوي.

فعاليت

زده کونکي دې په دوو ډولو وېشل شي او له مشوري وروسته دې يو زده کونکي د خپل ګروپ په استازيتوب د بدۍ په مقابل کې د خواب ويلو طريقه شرح کړي، بيا دې د دويمې ډلې زده کونکي د لومړۍ ډلې په خبرو کره کتنه وکړي.

د لوست ګټې او لارښوونې

د دې لوست له آيتونو څخه ډېرې ګټې تر لاسه کېږي چې ځينو ته يې اشاره کوو:

❖ په دنيا کې د الله ﷻ لوري ته له داعيانو څخه هيڅوک ښه او غوره نشته، همدوی دې چې د ايمان، عمل او دعوت ترمنځ يې يووالی راوستی دی.

❖ پر مؤمن لازم دي چې خپل ايمان ظاهر او هغه اعلان کړي او په مجلسونو، غونډو او ټولنو کې د ايمان په درلودلو د عزت او وياړ څرګندونه وکړي، چې دا په خپله تر ټولو ښه بلنه او دعوت دی.

❖ لکه څرنگه چې نېکي او بدې يو شانته نه دي، نو پر مؤمن لازمه ده چې نېکي غوره کړي او بدۍ ته په نېکۍ، خواب ووايي.

❖ له نورو سره احسان او نېکي او د هغوی د ناوړو کړو وړو زغمل، په پای کې دښمنان په رښتينو ملګرو او دوستانو بدلوي.



- ۱- هغه درې صفتونه چې په آيت کې د يوه انسان د غوره وينا په هکله ذکر شوي دي، بيان کړئ؟
- ۲- ولې نېکي او بدې برابر نه دي؟ نېکي پر نېک عمله انسان څه اغېزه لري او بدې پر بدکاره انسان څه اثرات او اغېزې درلودلای شي؟
- ۳- نېکي او احسان پر دښمنانو څه اغېزه لري؟
- ۴- له مبارکو آيتونو څخه د بدۍ پر وړاندې د نېکۍ غوره کولو کړنلاره استنباط کړئ؟



د دعوت د هغو کړنلارو په هکله چې د خلکو په رابللو کې اغېزناکي دي، يوه مقاله وليکئ، چې له لسو کرښو څخه کمه نه وي.

ایمان او نیک عمل

﴿وَالْعَصْرِ ۝ إِنَّ الْإِنْسَانَ لَفِي خُسْرٍ ۝ إِلَّا الَّذِينَ ءَامَنُوا وَعَمِلُوا الصَّالِحَاتِ وَتَوَّصَوْا بِالْحَقِّ وَتَوَّصَوْا بِالصَّبْرِ﴾ [العصر: ۱-۳]

د کلمو معناوي

وَالْعَصْرِ: قسم په وخت او زماني، يا د مازديگر په لمونځ، يا د مازديگر د لمانځه په

وخت.

وَتَوَّصَوْا بِالْحَقِّ: او يو تر بله يې په حق وصيت کړی وي.

ژباړه

قسم په زماني (عصر) يقيناً انسان په تاوران کې دی، مګر (په تاوران کې نه دي) هغه کسان چې ایمان يې راوړی، نیک عملونه يې ترسره کړي او يو بل ته په حق وېلو او صبر کولو وصيت کوي.

تفسير

الله ﷻ په زماني قسم او لوړه ياده کړې ده او تاکيد يې کړی دی چې انسان په تاوران کې دی، مګر هغه کسان له دې تاوران څخه په امن دي چې د پاسني آيت په ترڅ کې استينا شوي دي.

په زمانه باندې د الهي قسم راز او حکمت

دا چې الله ﷻ په زمانه قسم يادوي دا د دې ښکارندوی دی چې زمانه او وخت د الله ﷻ په نږد د لوړ ارزښت او شرف څخه برخمن دی. نبي کریم ﷺ فرمايلي دي: «لَا تَسُبُّوا اللَّهَ، فَإِنَّ اللَّهَ هُوَ الدَّهْرُ» يعني دهر يا زماني ته کنځلي مه کړئ ځکه الله ﷻ دهر يا زمانه دی.

په دې معنا چې الله تعالی د زماني بدلونکی، ګرځونکی، متصرف او واکدار دی.

د عصر نوري معناوي

ځينو مفسرينو ويلي دي چې له عصر څخه مراد د مازديگر لمونځ يا د مازديگر د لمانځه وخت دی. د دې خبرې له مخې د مازديگر د لمانځه غوره والی او فضيلت ثابتوي. او په همدې دليل ډېرو علماوو «وَالصَّلَاةَ أَوْ سَطًى» يعني منځني لمونځ د مازديگر په لمانځه تفسير کړی دی.

د ځينو علماوو په نږد په دې آيت کې دې خبرې ته اشاره ده چې د دنيا عمر د مازديگر او ماښام ترمنځ د مودې په شان لږ او مختصر دی.

نو پر انسان لازمه ده ترڅو دا لنډه موده چې ډېره زياته ارزښت لري بايد په داسې تجارت کې ولگوي چې تاوان ونه لري، ځکه وخت او زمانه ډېره لنډه ده او څه چې له منځه ولاړ شي او تېر شي، هغه بيا په لاس نه راځي.

له زيان څخه نجات موندونکي

وروسته له هغه چې انسان د خپل عمر له قيمتي پاڼې څخه په گټې نه اخيستلو سره تاواني وگڼل شو، الله ﷻ مخلص مؤمنان له دې زيان څخه مستثنی کړل او په اړه يې داسې وفرمايل: ﴿الَّذِينَ آمَنُوا وَعَمِلُوا الصَّالِحَاتِ﴾ يعني هغه کسان چې په الله ﷻ ايمان ولري او ښه عملونه ترسره کړي هيڅکله به زيان او تاوان ونه ونيي، ځکه هغوی د آخرت د ورځې لپاره کار کوي او د دنيا لپاره زيار د هغوی د آخرت د کار پر وړاندې خپله نه گرځي، دا ځکه چې هغوی د ښو عملونو په ترسره کولو سره په حقيقت کې د ايمان په مقتضا عمل کړی دی.

همدارنگه له زيان او تاوان څخه مستثنی شوي کسان هغه دي چې يو بل ته په حق سره توصیه او نصيحت کوي، الله تعالی فرمايي: ﴿وَتَوَاصَوْا بِالْحَقِّ﴾

د يادولو وړ ده چې حق د باطل په مقابل کې ځای لري او حق ټولو نیکو او ښو عملونو ته شاملېږي، لکه: د الله ﷻ توحيد، د الله تعالی د اوامرو فرمانبرداري، د الله ﷻ پر کتابونو او پيغمبرانو ايمان، آخرت ته په دنيا ترجيح ورکول او داسې نور.

همدارنگه ۱ الله تعالی هغه کسان له زيان او تاوان څخه مستثنی کړي دي چې يو بل ته توصیه کوي ترڅو د عبادتونو په ترسره کولو، له گناهونو څخه په ځان ژغورلو او د هغو ستونزو او کړاوونو پر وړاندې چې د دعوت په لار او نورو دنيوي امورو کې انسان ته رسېږي، له صبر او حوصلې څخه کار واخلي، چې دا مطلب په ﴿وَتَوَاصَوْا بِالصَّبْرِ﴾ جمله کې ادا شوی دی.

نو له زيان څخه نجات مېدونکي کسان په لاندینيو څلورو صفاتو موصوف دي چې دغه څلور صفات عبارت دي له: ايمان، نیک عمل، په حق او صبر سره توصیه او نصيحت کول.

د سورة العصر مقام او ارزښت

امام شافعي رحمه الله عليه د دې سورت د اهميت په هکله فرمايلي دي که د قرآن کریم نه د العصر سورت څخه پرته بل هيڅ شی نه وای نازل شوی نو همدا سورت د انسانانو لپاره کافي و.

همدارنگه له عبدالله بن حفص څخه ددې سورت د فضيلت په هکله داسې روايت شوی دی: کله به چې د نبي کریم ﷺ له ملګرو څخه دوه تنه له يو بل سره مخامخ کيدل، نو ترڅو به يې چې سورۃ العصر يو بل ته نه و اورولی، نو له يو بل څخه به نه جلا کيدل.

د لوست ګټې او لارښوونې

❖ د انسان په ژوندانه کې وخت او زمان ډير زيات ارزښت لري، چې بايد يوه لحظه يې هم ضايع نشي.

❖ انسانان په عمومي توګه په زيان او تاوان کې دي، پرته له هغو چې ايمان يې راوړی دی او نیکو عملونو ته يې مخه کړې ده.

❖ هر مسلمان په حق ويلو او د الله ﷻ د دين په خپرولو مکلف دی، هغه بايد د الله ﷻ د دين ساتنه وکړي.

❖ مسلمانان مکلف دي چې يو بل ته د الله په طاعتونو، د نفساني غوښتنو او ګناه په پرېښودلو او د مصيبتونو او کړاوونو پر مهال په صبر کولو او د الله ﷻ قضا او قدر ته په تسليميدلو نصيحت او سپارښتنه وکړي.



۱- د (العصر) معنا څه ده؟

۲- انسان ته د تاوان او زيان د رسيدلو لاملونه څه شی دي؟

۳- د لاندینيو جملو معنا څرګنده کړئ:

(وَتَوَّاصُوا بِآلْحَقِّ)

(وَتَوَّاصُوا بِالصَّبْرِ)

۴- امام شافعي رحمه الله عليه د العصر سورت د فضيلت او غوره والي په هکله څه فرمايلي دي؟

۵- له سورۃ العصر څخه کومې ګټې او لارښوونې حاصلولی شو؟



زده کړونکي دي د انسان د خلاصون او نجات د اسبابو په هکله يوه مقاله وليکي چې له لسو کړنښو څخه ګڼه نه وي.

امانت او په اسلام کې د هغه ارزښت

﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَيْ أَهْلِهَا وَإِذَا حَكَمْتُمْ بَيْنَ
النَّاسِ أَنْ تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ سَمِيعًا
بَصِيرًا﴾ يَتَأْتِيهَا الَّذِينَ ءَامَنُوا أَطِيعُوا اللَّهَ وَأَطِيعُوا الرَّسُولَ وَأُولَى الْأَمْرِ
مِنْكُمْ فَإِنْ تَنَزَعْتُمْ فِي شَيْءٍ فَرُدُّوه إِلَيَّ اللَّهُ وَالرَّسُولُ إِنْ كُنْتُمْ تُؤْمِنُونَ
بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا [النساء: ٥٨-٥٩]

د کلماتو معناوي

امانتونه (خپل څښتن ته د بیر ته ورکولو په نیت د یوه شي ساتل دي).

الْأَمَانَتِ:

الْعَدْلُ: انصاف (د حق رسېدنه خپل خاوند ته).

فَرُدُّوه إِلَيَّ اللَّهُ وَالرَّسُولُ: نو الله ﷻ او د هغه رسول ﷺ ته بېي وسپاری، د هغه حکم د
الله ﷻ په کتاب او د هغه د رسول ﷺ په ستنو کې ولټوی.

ژباړه

بېشکه الله ﷻ تاسې ته حکم کوي چې امانتونه د هغو خاوندانو ته وسپاری او کله چې د خلکو
په منځ کې فیصله کوئ نو په عدالت سره بېي وکړئ بېشکه الله پاک تاسې ته ډیر ښه نصیحت
کوي او الله پاک ښه او رېدونکی او ښه لیدونکی دی.

ای مؤمنانو! د الله ﷻ، د رسول ﷺ او هغو کسانو اطاعت وکړئ چې له تاسې نه د امر خاوندان
دي، بیا که ستاسو ترمنځ په کومه خبره شخړه پېښه شي نو هغه د الله ﷻ او رسول ﷺ لوري ته
محو له کړئ که تاسې په رښتیا سره پر الله ﷻ او د آخرت په ورځ ایمان لری دا کار غوره دی
او د پایلې په اعتبار هم ښه دی.

الله تعالی خپلو بندګانو ته امر کړی ترڅو امانتونه د هغو خاوندانو ته بیرته وسپاري او د حکم او پیکړې پر مهال په عدل فیصله وکړي. همدارنګه الله تعالی خپل بندګان د خپل ځان او پیغمبر ﷺ په اطاعت او پیروی او د چارواکو په پیروی- مامور کړي دي. الله تعالی د لوست په لومړي آیت کې د نیکو عملونو څخه دوه خصلتونه بیان کړي دي یو د امانتونو خاوندانو ته بیرته د هغوی امانت سپارل، بل په فیصله او حکم کولو کې له عدل څخه کار اخیستل.

د امانتونو ادا کول

امانت هر هغه شی دی چې انسان یې د ساتنې لپاره د اعتماد وړ ګرځي، که هغه شی مادي وي یا معنوي. کله امانت د الله ﷻ سره ژمنه او وعده وي چې ادا کول یې د الله تعالی د اوامرو عملي کول او له منځنیاتو څخه یې ډډه کول دي.

کله امانت د خلکو پر وړاندې وي، لکه د انسانانو امانتونه او اسرار چې ادایې پرته له درغلي او خیانتنه خپلو خاوندانو ته د هغو امانتونو او رازونو بیرته سپارل دي. عام مسوولیتونه او دندې په څاره اخیستل هم یو ډول امانت دی، د امانت غوښتنه دا ده چې دا مسوولیتونه او دندې باید په سمه توګه سر ته ورسول شي. که څوک په درستي، خصوصي یا شخصي ادارو کې په کار وګمارل شي او په خپل کار کې لټي وکړي او هغه په سمه توګه ترسره نه کړي نو د خیانت مرتکب شوی دی. همدا راز د عامه شتمنیو څخه ناوړه ګټه اخیستل او د هغو په ساتنه کې یې پړوايي کول هم په امانت کې د خیانت یوه بڼه ده.

دې مبارک آیت او نورو آیتونو او نبوي احادیثو، مؤمنان د ټولو امانتونو ادا کولو ته تشویق او ترغیب کړي دي.

د امانت ساتلو او د هغه د ارزښت په هکله ډېر آیتونه او احادیث راغلي دي لکه الله تعالی فرمایي: ﴿إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَبَيْنَ أَنْ يَحْمِلَهَا وَأَشْفَقْنَ مِنْهَا وَحَمَلَهَا الْإِنْسَانُ﴾ [الاحزاب: ۷۲]

یعنې: موږ دغه امانت، آسمانونو، ځمکې او غرونو ته وړاندې کړ، نو هغوی یې پرته کولو ته تیار نه شول او ورڅخه ویریدل، خو انسان هغه پرته کړ. او په بل ځای کې الله ﷻ امانت ساتونکي خلک بریالي ښودلي دي، فرمایي: ﴿وَالَّذِينَ هُمْ لَا مُّؤْتِنَهُمْ وَعَهْدِهِمْ رَاعُونَ﴾

[المارج: ۳۲ ، المؤمنون : ۸].

يعني: او بر يمن (کامياب) هغه کسان دي چې د خپلو امانتونو او ژمنې (وعدې) پالنه او رعايت کوي.

همدارنگه نبي کریم ﷺ ايمان او دين په امانت پورې اړوند بللی دی، فرمايي: «لَا إِيمَانَ لِمَنْ لَا أَمَانَةَ لَهُ، وَلَا دِينَ لِمَنْ لَا عَهْدَ لَهُ»^(۱) يعني خوک چې امانت نه رعايت کوي ايمان نه لري او خوک چې وعده او ژمنه نه پوره کوي دين نه لري.

په عدل سره حکم او قضاوت

الله تعالی مؤمنانو ته امر کړی چې په خپل حکم او قضاوت کې عدل او حق په نظر کې وساتي. الله ﷻ د خپلې پاچاهۍ بنسټ په دوو اصولونو (حق او عدل) باندې ايښی دی. کله چې په حکم او قضاوت کې ظلم او بې عدالتي وي نو انسانان د بدبختۍ او تباهی خواته ځي، حقوق ضايع او د انسانانو ترمنځ فساد خپرېږي.

په دې هکله وېر آيتونه او حديثونه راغلي چې يو له هغو دا الهي وينا ده چې فرمايي:

﴿إِنَّ اللَّهَ يَأْمُرُ بِالْعَدْلِ وَالْإِحْسَانِ﴾ [النحل: ۹۰]. يقيناً الله تعالى په عدل او احسان امر کوي.

په ويناوړ کې عدل او انصاف

همدارنگه الله تعالی په خبرو کولو کې د عدل او انصاف په رعايت کولو تاکيد کړی، الله تعالی فرمايي:

﴿وَإِذَا قُلْتُمْ فَاعْدِلُوا وَلَوْ كَانَ ذَا قُرْبَىٰ﴾ [الانعام: ۱۵۲]. يعني: هر کله چې خبرې کوئ نو په عدالت سره يې وکړئ، که هغه د خپلوانو په هکله هم وي.

انس بن مالک رضي الله عنه روايت کړی چې د الله پيغمبر فرمايي: «لَا تُزَالُ هَذِهِ الْأُمَّةُ يَخْتَرُ مَا إِذَا قَالَتْ صَدَقْتُ وَإِذَا حَكَمَتْ عَدَلْتُ وَإِذَا اسْتُرْجِمَتْ رَحِمَتْ»^(۲)

يعني: تر هغه وخته پورې به دا امت (زما امت) په خير او نيکۍ کې وي، ترڅو چې دوی په رښتيا وينا کوي او کله چې حکم کوي، عدالت کوي او کله چې ورڅخه د رحم غوښتنه وشي، رحم او مهرباني کوي.

بيا الله تعالی مؤمنانو ته خطاب کوي او فرمايي: ﴿إِنَّ اللَّهَ نِعْمًا بِعَظْمِكُمْ بَدَأَ إِنَّ اللَّهَ كَانَ سَمِيعًا

بَصِيرًا﴾

۱- المعجم الكبير للطبرانی

۲- مسند ابو يعلى.

يعني: الله تعالى د امانت په ادا كولو او په عدالت حكم كولو سره تاسو ته ډير غوره نصيحت كوي چې په هغه كې ستاسو دنيوي او اخروي گټې او نيكمرغي نغښتي دي، نو پر تاسو لازم ده اى مؤمنانو چې د الله ﷻ په لارښوونو او حكمونو عمل وكړئ، ځكه الله تعالى په هغه څه چې له ستاسو څخه صادرېږي (د امانتونو په ادا كولو او خيانت كولو) ښه خبر، اورېدونكى او لېدونكى دى.

د الله ﷻ، د هغه رسول ﷺ او د اولي الامر اطاعت او پيروي
 بيا قرآنى آيت مؤمنانو ته د الله ﷻ په پيروي او د هغه د پيغمبر په پيروي امر كوي. همدارنگه الله تعالى مؤمنانو ته امر كوي چې د خپل اولي الامر يا مسلمان مشر پيروي وكړي اولي الامر يا مشر د امير، حاكم او د مسلمانانو د سرلښكر څخه عبارت دى، چې پر مسلمانانو يې پيروي او اطاعت تر هغه واجب ده ترڅو چې د الله ﷻ په نافرمانۍ امر ونه كړي. خو كه چيرته د مشر امر له الهى شريعت څخه مخالف وي نو بيا هېچا ته د هغه اطاعت او پيروي جواز نه لري ځكه د الله ﷻ پيغمبر ﷺ فرمايي دي:

«**لَا طَاعَةَ لِمَخْلُوقٍ فِي مَعْصِيَةِ الْخَالِقِ**»^(۱) يعني د الله ﷻ د نافرمانۍ په صورت كې د مخلوق پيروي نشته.

بيا الله تعالى مؤمنانو ته د جنگ او اختلاف پر مهال لارښوونه كړې ده چې د الله ﷻ كتاب او د هغه د رسول ﷺ سنتو ته رجوع وكړي، د الله رسول ﷺ داسې فرمايي دي:

«**مَا تَهَيَّيْتُكُمْ عَنْهُ فَاجْتَنِبُوهُ وَمَا أَمَرْتُكُمْ بِهِ فَافْعَلُوا مِنْهُ مَا اسْتَطَعْتُمْ فَإِنَّكَ أَهْلَكَ الَّذِينَ مِنْ قَبْلِكُمْ كَثْرَةَ مَسَائِلِهِمْ وَاجْتِلَافِهِمْ عَلَى أَيْسَائِهِمْ**»

يعني: له هغه څه چې مې منع كړي ياست له هغه څخه ډډه وكړئ او په هغه څه چې مې درته امر كړى، د خپل توان او وس مطابق په هغه عمل وكړئ، ستاسو څخه مخكې تير شوي امتونه د دوى د زياتو پوښتنو او اختلافونو په سبب چې د خپلو پيغمبرانو په هكله يې كول هلاک شوي دي.

فهايت

هر زده كړونكى، دې په دې هكله چې څه وخت د مخلوق پيروي او اطاعت واجب او څه وخت ناروا دى، په خپله كتابچه كې پر نبوي حديث وليكي.

د لوست گټې او لارښوونې

د دې مبارک آيت ځينې گټې او لارښوونې په دې ډول دي:

- ❖ د امانت ادا کول او د خلکو په منځ کې په عدل او حق سره فيصله کول.
- ❖ د مسلمان اولي الامر او مشر اطاعت او پيروي کول په هغه صورت کې چې د الله ﷻ په نافرمانۍ حکم ونه کړي.
- ❖ د مسلمانانو د اختلاف په صورت کې د الله ﷻ کتاب او د نبي کریم ﷺ سنتو ته مراجعه کول، بربړه ده که دا اختلاف د دين د امورو په هکله وي يا د دنيا د امورو په هکله.



۱. د مؤمنانو دوه نیک او ښایسته عملونه بیان کړی؟
۲. الله پاک ولې د خلکو په منځ کې په عدل کولو سره امر کړی په عدل سره د امر کولو گټې بیان کړی؟

۳. د الله ﷻ د دې وینا **﴿أَطِيعُوا اللَّهَ وَأَطِيعُوا الرَّسُولَ﴾** څخه څه گټې حاصلولی شو؟
۴. د الله د رسول او اولي الامر په اطاعت او پيروي کې څه توپیر دی؟ واضح بې کړی.
۵. په کوم حالت کې پر مسلمانانو د خپل مشر اطاعت لازم نه دی؟ په نږي حدیث استدلال وکړی.

۶. – الله تعالی موږ ته هغه مرجع او منبع معرفي کړې ده چې د اختلاف او جگړې په وخت کې باید هغې ته مراجعه وکړو. هغه منبع کومه ده او دلیل یې څه دی؟
۷. – د شرعي مفهوم له مخې امانت کومو شیانو ته شاملیږي؟

د وينا او کړنې يووالی

﴿ وَلَا تَلَيْسُوا الْحَقَّ بِأَبْطِلَ وَتَكْتُمُوا الْحَقَّ وَأَنْتُمْ تَعْلَمُونَ ﴾
 وَأَقِيمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّاكِعِينَ ﴿ أَتَأْمُرُونَ
 النَّاسَ بِالْبِرِّ وَتَنْسَوْنَ أَنْفُسَكُمْ وَأَنْتُمْ تَتْلُونَ الْكِتَابَ أَفَلَا تَعْقِلُونَ ﴾
 وَأَسْتَعِينُوا بِالصَّبْرِ وَالصَّلَاةِ وَإِنَّهَا لَكَبِيرَةٌ إِلَّا عَلَى الْخَاشِعِينَ ﴿ الَّذِينَ
 يَظُنُّونَ أَنَّهُمْ مُلْقَوْنَ رَبَّهُمْ وَإِنَّهُمْ إِلَيْهِ رَاجِعُونَ ﴾ [البقرة: ۴۲-۴۶]

د کلمو معناوي

او مه گپوئ، مه ور اخوندئ

وَلَا تَلَيْسُوا:

لمونځ د ارکانو، شطرنو او آدابو په مراعاتولو سره ادا کړئ.

أَقِيمُوا الصَّلَاةَ:

زکات (مستحقينو ته) ورکړئ.

وَأَتُوا الزَّكَاةَ:

البِر: نېکي (ټول نیک عملونه).

بِالصَّبْرِ: په زغم.

الْخَاشِعِينَ: عاجزي کورنکي.

ژباړه

او حق له باطل سره مه گپوئ او مه پټوئ حق، حال دا چې تاسي (په دې خط او پټولو سره) پوهیږئ او له پوهیدو سره سره د حق پټولو هڅه مه کوئ.

او لمونځ قائم کړئ، زکات ورکړئ او له رکوع کورنکو (لمونځ کورنکو مسلمانانو) سره رکوع وکړئ.

آيا تاسي نورو ته د نيکي لارې د غوره کولو امر کوي او خپل ځانونه هيروي؟ په داسې حال کې چې تاسو کتاب لولي، نو آيا تاسې له عقل څخه کار نه اخلي.

او (په هر سختۍ کې له الله) په صبر او لمانځه سره مرسته وغواړئ، په دې کې شک نشته چې لمونځ يو ډېر دروند کار دی، خو په عاجزۍ کړونکو دروند نه دی، هغوی چې يقين کوي، چې بيشکه له خپل پروردگار سره مخامخ کېدونکي دي او په تحقيق هغوی الله تعالى ته بيرته ورتلونکي دي.

تفسير

الله تعالى په دې آيتونو کې د ځمکې د مخ ټولو خلکو او امتونو ته چې خپل پيغمبران يې د دوی د هدايت لپاره رالېږلي دي امر کړی چې حق پټ نه کړي او د خپلو باطلو غوښتنو په حکم د الله ﷻ احکامو ته تغير ور نه کړي، دا غوښتنه يې په ځانگړي ډول له بهرودو څخه وه ځکه چې هغو ته حق معلوم و، خو د تعصب او کينې له امله يې هغه ته تغير ورکاوه، ترڅو خلک د حق له پيروي څخه منع کړي. بهرودو حق پټ او له باطل سره يې گډ کړل، حال دا چې ښه پوهېدل چې حق هماغه دی چې د اسلام پيغمبر ﷺ راوړی دی.

بيا الله ﷻ مؤمنانو ته امر کړي چې د خپل دين په اړکانو عمل وکړي خو يې زړونه حق ته لاره پيدا کړي او له الله ﷻ څخه يې ويره زياته شي.

قرآن کریم دلته داسلام دوه اساسي رکنونه بيانوي چې لومړی د لمانځه ادا کول دي او دا لوری بني عبادت دی چې له ټولو اړکانو او شرايطو سره ادا کول يې ډيرې گټې لري او لمونځ کورنکي له فحشا او نارواوو څخه ژغوري. دويم رکن زکات دی چې دا تر ټولو لوی مالي عبادت دی.

پرتله له شکه پردي عبادت التزام او پابندي زړونو ته سپيڅلتيا وربښي او نفوسونه پاکوي. که چيرې انسان د دې عبادت په ادا کولو کې يې پړاوي او غفلت وکړي، نو په دنيا او آخرت کې يې ذلت او خواري په برخه کيږي.

د وينا او کړنې مطابقت

وروسته له هغو اوامرو او ويناوو چې د بهرودو طايفې ته يې وړاندې کړې، الله تعالى هغوی د غير عاقلانه تصرفاتو او کړو وړو په مقابل کې ورتل او داسې يې ورته وفرمايل:

﴿أَتَأْمُرُونَ النَّاسَ بِأَلْبُرٍ يَأْتِرُ وَتَنْسَوْنَ أَنْفُسَكُمْ وَأَنْتُمْ لَا تَعْقِلُونَ﴾ يعني:

آيا تاسي خلکو ته په نیکو کارونو حکم کوئ او خپل ځانونه هیروئ حال داچې د الله ﷻ کتاب هم لولې ولي له عقل نه کار نه اخلي.

دلته استفهام د توبيخ او تعجب او د بهر دو د بدو کړو وړو د غندنې لپاره دی چې خلکو ته یې په نیکو امر کاره، خو هغوی په خپله دغه کار نه ترسره کاوه. حال دا چې د دې کار په بدۍ د تورات له مخې ښه پوهیدل، نو ځکه قرآني آیتونو د دوی عقل مخاطب گرځولی او دوي له داسې کار څخه منع کوي او دې ته یې پام اړوي چې دا کار د عقل او پوهې د تقاضا پر خلاف دی.

په صبر او لمانځه سره مرسته غوښتل

په دې آیتونو کې الله تعالی بهر دیانو ته د دې ښوونه کوي چې د خپل کتاب څخه په سمه توګه استفاده وکړي، ترڅو یې زړه پاک او په نیتونو کې یې اخلاص راشي، نو الله تعالی هغوی ته امر وکړ چې لومړی د صبر په واسطه مرسته وغواړي، ځکه صبر انسان د الله ﷻ په هغه وعده ډاډمنوي چې صبر کوونکو ته یې د لوی اجر او ثواب زبیری ورکړی دی، صبر کوونکو خپل نفسونه د خپلو غوښتنو څخه محروم کړي او په ټینګه یې له ګناه او نافرمانۍ څخه ساتلي دي.

همدارنگه قرآني آیتونو په لمانځه سره د مرستې د غوښتنلو امر کړی دی ترڅو په دې وسیله د بې حیایو او نارواوو څخه ډډه وشي، ځکه د لمانځه د ادا کولو پر مهال، انسان په ښکاره او پټو حالتونو کې الله ﷻ یادوي او هغه پر خپل ځان بالدي څارونکي ګڼي.

یقیناً لمونځ کول له داسې شیطونو او ادبونو سره یو ستونزمن کار دی مګر د هغه کسانو لپاره نه چې د الله ﷻ څخه ویرېږي او د هغه عذاب ریاډوي، هغو ته دا یو آسان او زړه ته نژدې کار دی، لکه څرنګه چې د الله ﷻ رسول فرماني دي: «وَجُعِلَتْ قُرَّةُ عَيْنِي فِي الصَّلَاةِ»^(۱)

یعنې زما د سترګو روښنایي او یخوالی په لمانځه کې دی.

الله تعالی په خشوع او عاجزۍ سره لمونځ کوونکي بنده ګان له هغو خلکو څخه مستثنا کړي دي چې لمونځ ادا کول ورته ګران برېښي. دا په دې چې دوی یقین لري چې د قیامت په ورځ به د خپل پور ګار سره مخامخ کېږي او د ټولو ستنېدنه یوازې د الله ﷻ لور ته ده او الله ﷻ به د دوی د عملونو ښه بدله ورکوي نو له همدې امله نه یوازې لمونځ ورباندې سخت او ګران نه تمامېږي بلکې په ټیټه مینه یې ادا کوي او د لمانځه په واسطه د الله ﷻ نه مرسته غواړي او کله چې هغوی ته کومه ستونزه پېښه شي، نو د لمانځه په ادا کولو سره د الله ﷻ عبادت ته مخه کوي. ځکه کله به چې رسول الله ﷺ ته هم څه مهم کار پېښ شو، نو لمانځه ته به یې مخه کوله.

^۱ - مسند امام احمد.

فہائیت

❖ د صبر او لمانځه څخه د مرستې غوښتنې د څرنگوالي په اړه دې زده کړونکي له یو بل سره بحث وکړي.

د لوست گټې او لارښوونې

د دې لوست ځینې گټې او لارښوونې په دې ډول دي:

❖ رښتیني مؤمن د الله ﷻ د کتاب په بشپړه توګه پیروي کوي د هغه په اوامرو عمل او له نواهیو څخه یې ډډه کوي او فرایض یې په ښه شان سرته رسوي.

❖ رښتیني مؤمن هغه دی چې یوازي له الله ﷻ څخه وروبري او د بل هیڅ شي پروا ونه لري.

❖ رښتیني مؤمن هغه دی چې د الله ﷻ په ټولو اوامرو ځان مکلف گڼي او هیڅ دیني او شرعي کار د نفس د غوښتنو لپاره نه پرېږدي.

❖ رښتیني مؤمن هغه دی چې وینا یې له کړنې سره برابره وي او داسې څه نه وایي چې خپله پرې عمل نه کوي.

❖ رښتیني مؤمن د ستونزو پر مهال لمانځه ته مخه کوي او د لمرنځ په ادا کولو سره له الله تعالی څخه مرسته غواړي.



۱- الله تعالی ولي د لمانځه په قایمو لو او د زکات په ادا کولو امر کړی دی؟

۲- د (اقامة الصلاة) معنی څه ده؟

۳- الله تعالی یهود د دورو مهمو رکنونو څخه په مرسته غوښتلو مامور کړي دي ترڅو د ژوندانه پر ستونزو برلاسي شي. هغه دوه رکنونه کوم دي؟

۴- د صبر معنا څه ده؟

۵- د صبر ټولونه بیان کړئ؟

۶- انسان څرنگه په صبر او لمانځه مرسته غواړي؟



هر زده کړونکی دې د لوست په رڼا کې د صادق او رښتیني مؤمن په هکله یوه لنډه مقاله په خپلو کتابچو کې ولیکي.

د الله ﷻ له ذکر نه د سرخړونې پايله

وَمَنْ يَعِشْ عَنْ ذِكْرِ الرَّحْمَنِ نَقِيضٌ لَهُ شِطَانًا فَهُوَ لَهُ قَرِينٌ ﴿٤٠﴾
وَإِنَّهُمْ لَيَصِدُّونَهُمْ عَنِ السَّبِيلِ وَيَحْسَبُونَ أَنَّهُمْ مُهْتَدُونَ ﴿٤١﴾ حَتَّىٰ إِذَا
جَاءَهُنَّ قَالَ يَبْلِغَتِ بَيْنِي وَبَيْنَكَ بَعْدَ الْمَشْرِقَيْنِ فَيَنْسُ الْقَرِينُ ﴿٤٢﴾ وَلَنْ
يَنْفَعَكُمُ الْيَوْمَ إِذْ ظَلَمْتُمْ أَنْكَمَرُ فِي الْعَذَابِ مُشْتَرِكُونَ ﴿٤٣﴾ أَفَأَنْتَ
تَسْمَعُ الصَّهْرَ أَوْ تَهْدِي الْعُمْى وَمَنْ كَانَتْ فِي ضَلَالٍ مُبِينٍ ﴿٤٤﴾

[الزخرف: ٣٦-٤٠]

د کلماتو معنوي

خړک چې د الله ﷻ له ذکر څخه بې پروايي او غفلت کوي.

مسلط کور.

مل او هميشنې دوست او ملګری.

هغوی له حق څخه اړوي.

قَرِينٌ:
لَيَصِدُّونَهُمْ:

السَّبِيلُ:
حقه لاره، د اسلام دين

ژباړه

خړک چې د رحمن خدای ﷻ له ذکر څخه ځان په غفلت او بې پروايي کې اچوي، نو موږ په هغه باندې يو شيطان مسلط کور نو هغه به يې ملګری وي، دا شيطانان دغسې خلک له سمې لارې څخه منع کوي او هغوی (له ځانه سره) دا گمان کوي چې موږ په سمه روان يو. ترڅو چې کله (دغه انسان) زموږ حضور ته راشي نو خپل شيطان دوست ته به ووايي: کاشکې زما او ستا ترمنځ د ختيځ او لوېديځ لبرې والی وای ته خو ډير بده ملګری وي.

او نن ورځ به (دا بيزاري) تاسی ته هېڅ گټه ونه رسوي، ځکه چې تاسې ظلم کړی دی ستاسې لپاره بېشکه تاسې (او ستاسې شيطان) په عذاب کې يو برابر او شریکان یئ.

نو ای پیغمبره! آیا ته به کابه واوروي یا به زندو او به خرگنده گمراهي. کې غورځیدلو خلکو ته لاره ونښي؟

تفسیر

د بدې ملګرتیا پایله

دا مبارک آیتونه بیانوي چا چې د الله ﷻ له ذکر او لارې څخه سرغړونه کړې او په کایناتو او قرآن کریم کې د الله ﷻ د واضحو او ښکاره دلیلونو څخه سترګې پټوي او په باطله لاره دروي، نو الله تعالی شيطان د ده ملګری او مل ګرځوي.

د مسلم په روایت حدیث دی، چې: د هر مسلمان لپاره یو جني ملګری وجود لري او شيطان کولای شي د آدم د اولادې د وینو په جریان کې حرکت وکړي.

په دې ترتیب شيطانان خپل کافر پیروان او دوستان له حقې لارې څخه اړوي او هغوی داسې ګڼي چې لارموندونکي دي حال دا چې دوی په ښکاره گمراهي کې دي، ترڅو چې بیا را ژوندي کړای شي، لکه چې الله تعالی فرماني: ﴿وَإِنَّهُمْ لَيَصُدُّونَهُمْ عَنِ السَّبِيلِ وَيَحْسَبُونَ أَنَّهُمْ مُّقْتَدِرُونَ﴾

یعنی شيطانان هميشه له الله ﷻ څخه غافل خلک د الله ﷻ له لارې څخه اړوي او هغوی داسې ګڼي چې هدايت موندونکي دي.

الله تعالی موږ ته خبر راکوي، چې کله د قیامت په ورځ ﷻ کافر انسان ژوندی کوي نو دا کافر هیله کوي چې د ده او د ناوړه ملګري ترمنځ یې د ختیځ او لویدیځ فاصله وای او دا کافران خپلو ملګرو ته وايي: کاشکې تاسو مې نه وای پېژندلي او تاسو زه نه وای پېژندلی، کاشکې تاسو مې نه وای لیدلي او تاسو زه نه وای لیدلي، تاسې څومره بد او ناوړه یاران او دوستان وی.

خو الهي فرمان درې ټولو ته داسې څرګندونه کوي، چې ستاسوله یو بل څخه بیزاري او نفرت ګټه نه لري بلکې تاسې ټول د عذاب مستحق او وړ یئ او په دې دردناک عذاب کې شریک یئ (او ستاسو په عذاب کې به څه کمې رانشي).

هدایت د الله ﷻ له لوري دی

بیا قرآني خطاب د الله ﷻ پیغمبر ته متوجه شوی، الله ﷻ له خپل نبي څخه پوښتنه کوي چې آیا ته به هغه څوک واورولی شي چې هغه د اورېدنې له نعمت څخه محروم شوی وي؟ او یا به وکولای شي چې ژانده لېدونکي کړي؟ او یا په ښکاره گمراهي کې ډوبو خلکو ته لارښوونه وکړي؟ نه دا ټول کارونه ستا له وس او قدرته پوره نه دي او ته یوازې هغو کسانو ته تبلیغ کوونکی او وېره ورکوونکی یې چې وغواړي خپل ځان د دوزخ له اوره وژغوري لکه څنګه چې الله ﷻ د دې امر ټینګار خپل رسول ته کړی دی.

﴿ أَفَأَنْتَ تُسْمِعُ الصُّمَّ أَوْ تَهْدِي الْأَعْمَى وَمَنْ كَانَ فِي ضَلَالٍ مُّبِينٍ ﴾ يعني آیا ته دي کيو ته کولای شي خبرې واوروي او يا دي ړندو او صدي گمراهانو ته لارښوونه وکړي؟ همدارنگه د دي لوست مبارک آيتونه د پيغمبر ﷺ او مشرکانو ترمنځ تضاد او اختلاف راپه گوته کوي، ځکه د الله ﷻ پيغمبر ﷺ په اصرار او زړه سوري د دوی د دعوت لپاره هلې ځلې کوي او مشرکان په گمراهۍ او سرغړونه ټينگار کوي او د قرآن او نبوت د ښکاره دلايلو څخه سترگې پټوي او کفر او عناد ته دوام ورکوي.

د لوست گټې او لارښوونې
له مبارکو آيتونو څخه ځينې گټې او لارښوونې ترلاسه کيږي.

- ❖ څوک چې د قرآن کریم له آيتونو او ښکاره دلايلو څخه سرغړونه کوي، الله پاک به هغه ته ددې په بدل کې د داسې شيطان ملگرتيا ورپه برخه کړي چې پر ده به مسلط وي او په دنيا او آخرت کې به ورته د هلاکت او تباهۍ لور ته لارښوونه کوي.
- ❖ کافران په گمراهۍ کې روان دي په داسې حال کې چې دوی گمان کوي چې لارموندونکي دي.
- ❖ بايد په قرآن کریم منگولې وښلوي ځکه قرآن کریم انسان ته هغه سمه او نېغه لاره ښيي چې د دنيا او آخرت د نیکمرغيو ضمانت کوي.
- ❖ د قرآن کریم پيروي په دنيا او آخرت کې د عزت او سرلورۍ لامل دی، چې عربو د قرآن په نازلېدلو سره دا عزت او مرتبه ترلاسه کړه، لکه څرنګه چې الله تعالی دا حقيقت خپل پيغمبر ﷺ ته داسې بيان کړی دی: ﴿وَأَيُّ لَدُكُ لَكَ وَلِقَوْمِكَ﴾ [الزخرف: ۲۴] يعني: قرآن کریم ستا او ستا د قوم لپاره شرف او عزت دی.



- ۱- د هغو کسانو سزا، چې د الله له ذکر څخه مخ اړوي او د هغه له آياتو څخه سترگې پټوي څه ده؟
- ۲- شيطانان د خپلو پيروانو او دوستانو سره څه کار کوي؟
- ۳- پيروان او امر منونکي د قيامت په ورځ خپلو مشرانو او متبعانو ته څه وايي؟
- ۴- قرآني نص څه شی د پيغمبر ﷺ له قدرت او صلاحيت څخه لرې کولی دی؟



د قيامت په ورځ کافر انسان د خپل دوست او ملګري په هکله څه وايي؟ د دې مطلب مهمې نکې په خپلو کتابچو کې وليکۍ.

نيکي څه ده؟

﴿لَيْسَ الْبِرُّ أَنْ تُولُوا وُجُوهَكُمْ قَبْلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ ءَامَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ وَءَاتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَأَبْنِ السَّبِيلِ وَالسَّائِلِينَ وَفِي الرِّقَابِ وَأَقَامَ الصَّلَاةَ وَءَاتَى الزَّكَاةَ وَالْمُوفُونَ بِعَهْدِهِمْ إِذَا عَاهَدُوا وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ أُولَئِكَ الَّذِينَ صَدَقُوا وَأُولَئِكَ هُمُ الْمُتَّقُونَ﴾ [البقرة: ۱۷۷]

د کلماتو معنوي

الْبِرُّ:

أَبْنِ السَّبِيلِ:

فِي الرِّقَابِ:

الْبِئْسَاءُ:

الضَّرَّاءُ:

وَحِينَ الْبَأْسِ:

ژباړه

نيکي دا نه ده چې تاسي خپل مخونه ختيځ لوري ته يا لوېديځ لوري ته واورئ، بلکې نيکي دا ده چې انسان الله ﷻ او د قيامت ورځ او پرېنېي او د الله ﷻ نازل کړی شوي کتابونه او د هغه پيغمبران د زړه له کومې ومې او د الله په مينه کې خپل ګران مالونه په خپلو خپلوانو، يتيمانو، مسکينانو، مسافرانو، درويزګرو او د مريانو په آزادي، کې مصرف کړي لمونځ قايم کړي، زکات ورکړي او (نيکان هغه کسان دي) چې کله وعده وکړي ترسره يې کړي او د تنګسي او غمونو په وخت کې او د حق او باطل په جګړه کې صبر وکړي. همدا رېښتني او همدا پرهيزګار خلک دي.

د قبلي کړځېدل

نبی کریم ﷺ سره له مسلمانانو، وروسته د مدینې منورې له هجرت څخه تقریباً تر یو نیم کال پورې د بیت المقدس په لوري لمونځ کاوه. د رسول علیه السلام دا غوښتنه وه چې د کعبې لور ته لمونځ وکړي، الله تعالی خپل پیغمبر ﷺ ته امر وکړ چې له دې وروسته د کعبې شریفي په لوري لمونځ ادا کړي. د مدینې بهر د دوه قبلي په بډلېدو په فتنه لاس پورې کړ او غوښتل یې د مسلمانانو په زړونو کې شک او تردید پیدا کړي او خلک د اسلام د دین له منلو څخه منع کړي. بهر دیانو تبلیغ کاره چې سمه قبله بیت المقدس ده او له هغه پرته بل هیڅ لوري ته لمونځ نه صحیح کېږي.

نو پر دې بنسټ الله تعالی د پورتنیو آیتونو په رالېږلو سره دا څرګنده کړه، چې په لمونځه کې ختیځ یا لویديځ لوري ته مخ کړځول د نیکۍ معیار نه دی، بلکې د نیکۍ معیار ایمان او هغه صالح عملونه دي چې د دې آیتونو په ترڅ کې په تفصیل سره بیانېږي.

نیکي او دودونه یې

پورتنۍ مبارک آیت بیانوي چې نیکي په لمونځه کې د مشرق او مغرب لوري ته مخ اړول نه دي، بلکې نیکي د ایمان، اخلاقو او غوره اعمالو څخه عبارت ده.

دا مبارک آیت د نیکۍ بنسټونه په لاندې چارو کې بیانوي:

د ایمان بنسټونه

د نیکۍ بنسټیز اصل په یو او بې نیازه الله ﷻ باندې ایمان راوړل دي چې د ټولو نیکو اساس او بنسټ بلل کېږي، د آخرت پر ورځ ایمان راوړل دي چې په هغه ورځ له هر چا سره حساب کېږي او بیا ثواب او عذاب پرې مرتبېږي، په پرېستو ایمان راوړل دي او په انبیاء ایمان راوړل دي چې خلکو د درې بلنه منله او د هغوی په هدايت او لارښوونه یې عمل کاوه دا د نیکو اساس دی، چې هر انسان باید په هغه ایمان او باور ولري، ترڅو له سالمې عقیدې، نیکمرغي، او کامیابۍ څخه برخمن شي.

نیک عملونه

د ایمان له اصولو او بنسټونو څخه وروسته مبارک آیت د نیکو عملونو اصول او بنسټونه بیان کړي دي چې د ایمان نتیجه او ثمره ده، لکه څرنگه چې الله تعالی د ښه انسان په وصف کې

فرمايي: ﴿وَعَائِي أَمْوَالٌ عَلَىٰ حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ وَالسَّائِلِينَ وَفِي الرِّقَابِ ۖ﴾ يعني مال او دولت سره له ډېرې مېنې له هغه سره، هغو کسانو ته ورکړئ چې زياته اړتيا ورته لري، لکه خپلوان، يتيمان، فقيران، مسکيان، په لاره کې پاتې مسافران، درويزه کوونکي او د غلامانو په آزادۍ کې ډې ورکړي. په ډېر تأسف سره خلکو دغه حقوق چې په قرآن کریم کې پرې تاکيد او ټينگار شوی دی هیر کړي دي او يا ورڅخه غاښه شوي دي، که چېرې مسلمانان دا حقوق مراعات کړي او عمل پرې وکړي نو دوی به له غوره خلکو او غوره امتونو څخه وکډل شي او په دې سره به د نورو امتونو خلک د دې لوړو ارزښتونو په ليدلو د اسلام مقدس دين ته مخه وکړي. همدارنگه د غوره عملونو له ډلې څخه د لمانځه اداء کول سره له ټولو آدابو او شرطونو دي. همدارنگه بل له نیکو عملونو څخه د زکات د فريضې اداء کول دي چې ډېر ځله قرآن کریم هغه له لمانځه سره پيوست ذکر کړی دی.

غوره اخلاق

قرآنی آيت د ايمان او نیکو عملونو له بيانولو وروسته د اخلاقو اصول بيانوي ترڅو مسلمان پر هغو پابندي ولري چې دا په خپله د ايمان ثمره ده. پر ژمنه وفا، په تنگ لاسۍ ستونزو او جهاد کې صبر کول د غوره اخلاقو له ډلې څخه دي، چې قرآن کریم د خير او نیکۍ په عنوان ياد کړي دي.

ختیځ يا لوېديځ ته مخ ګرځول نیکي نه ده، بلکې نیکي د ايمان، نیکو عملونو او د اخلاقو له ټولو اصولو او بنسټونو څخه عبارت ده چې دې مبارک آيت دا ټول اصول راغښتي دي.

د آيت په پای کې هغه کسان چې د الله ﷻ د اوامرو پابندي کوي او د خپل دين لارښوونې په ښه توګه ترسره کوي، قرآن کریم په دوو لویو صفونو ستايلي دي:

۱- هغوی د ايمان په دعوه کې رښتيني دي، ځکه دوی يوازې په ژبه ايمان نه دی راوړی بلکې ايمان يې په ژرونو او عملونو سره ثابت کړی دی.

۲- دوی متقين او پرهیزګاران دي، چې پر قرآن يې عمل کړی او له الله ﷻ څخه وپریډلي او د آخرت د ورځې لپاره يې تيارۍ او چمتووالی ښودلی او خپل ظاهر يې له باطن سره برابر کړی دی.

د لوست ګټې او لارښوونې

له تیر شوي مبارک آيت څخه لاندې ګټې ترلاسه کوو:

❖ انسان تر هغه پورې مؤمن نه ګڼل کېږي ترڅو چې له الله ﷻ او د الله له پیغمبر ﷺ سره مینه او دوستي پر نورو ټولو مینو او دوستیو لوړه ونه بولي، زړه يې د الله ﷻ په یاد ډاډمن نشي او له ګناهونو څخه ځان ونه ژغوري.

- ❖ نیک عملونه او کره وړه د صحیح ایمان ثمره او پایله ده.
- ❖ ډاډمنه او سوکاله ټولنه هغه ټولنه ده چې د وگړو ترمنځ یې، مینه، دوستي، مرسته او خواخوږي حاکمه وي، ځکه داسې ټولنه د یوه جسم او تن په څیر وي، چې د یوه غړي په درد او رنځ سره ټوله ټولنه ناکراره کیږي.
- ❖ ډاډمنه او نیکمرغه ټولنه هغه ده چې وگړي یې د اسلام د ستر پیغمبر ﷺ په غوره اخلاقو ستایل شوي وي.



- ۱- له (البر) څخه مقصد څه شی دی؟ او دا آیت د قبلي د تحویل له موضوع سره څه اړیکې لري څرگند یې کړی؟
- ۲- دې مبارک آیت د ایمان بنسټونه د نیکۍ د اصولو او اساس په توګه ذکر کړل، د ایمان دا بنسټونه بیان کړی؟
- ۳- هغه ایمان چې قرآن یې له انسان څخه غوښتنه کوي، څرنگه ایمان دی؟
- ۴- مستحقین ته د مال ورکړه د نیکۍ د بنسټونو له جملې څخه ده، کوم کسان ددې مستحق دي چې مال ورته ورکړل شي؟
- ۵- قرآني آیت ولې خپل او خپلوان د مال د ورکړې لپاره مقدم کړي دي؟
- ۶- مسکین او ابن السبیل څوک دي؟
- ۷- د لمانځه له ادا کولو څخه مقصد څه دی؟
- ۸- دې مبارک آیت د اخلاقو اصول بیان کړي دي چې انسان باید پرې پابندي ولري دا اصول کوم دي؟
- ۹- دې مبارک آیت هغه کسان چې د نیکۍ په اصولو او بنسټونو پابندي لري څرنگه ستایلي دي؟
- ۱۰- قرآن کریم صبر او حوصله په دریو حالتونو کې خاص کړي ده، هغه درې حالتونه کوم دي؟



- د دې مبارک آیت په رڼا کې:
- الف: هغه نص چې د انسان اړیکې یې د خپل پلورنګار سره، د انسان اړیکې یې د خپل نفس سره او د انسان اړیکې یې له نورو سره بیان کړي دي، څرګند کړی.
- ب: د دې لوست د مبارک آیت د مضامینو په هکله یوه پنځلس کرښیزه مقاله ولیکئ.

په اسلام کې د سولې ارزښت

﴿إِنَّمَا الْمُؤْمِنُونَ إِخْوَةٌ فَأَصْلَحُوا بَيْنَ أَخَوِيكُمْ وَاتَّقُوا اللَّهَ لَعَلَّكُمْ تُرْحَمُونَ﴾ يَتَأَيُّهَا الَّذِينَ ءَامَنُوا لَا يَسْخَر قَوْمٌ مِّن قَوْمٍ عَسَىٰ أَن يَكُونُوا خَيْرًا مِنْهُمْ وَلَا نِسَاءٌ مِّن نِّسَاءٍ عَسَىٰ أَن يَكُن خَيْرًا مِنْهُنَّ وَلَا تَلْمِزُوا أَنْفُسَكُمْ وَلَا تَنَابَزُوا بِالْأَلْقَابِ بِئْسَ الْأَسْمُ الْفُسُوقُ بَعْدَ الْإِيمَانِ وَمَن لَّمْ يَتُبْ فَأُولَٰئِكَ هُم الظَّالِمُونَ ﴿١٠-١١﴾

د کلماتو معنا

لَا يَسْخَرُ قَوْمٌ مِّن قَوْمٍ: يو ه ډله دې پر بلې ډلې ملنډې نه وهي.
وَلَا تَلْمِزُوا أَنْفُسَكُمْ: يو د بل عيب مه والئ.
وَلَا تَنَابَزُوا بِالْأَلْقَابِ: او نارې مه وهي يو بل ته په بدو نومونو سره
بِئْسَ الْأَسْمُ الْفُسُوقُ بَعْدَ الْإِيمَانِ: له ايمان راوړلو وروسته فسق ټوپر بد نوم دی.

ژباړه

بېشكه مؤمنان سره وروڼه دي نو د خپلو وروڼو په منځ كې روغه راولئ او له الله ﷻ نه وروبريږئ بښايي چې پر تاسې رحم وكړاى شي، اى مؤمنانو! نه دې نارينه پر نورو نارينه و ټو كې او ملنډې وهي، كيداى شي چې هغوى له دوى نه غوره وي او نه دې بښخي په نورو بښخو پرې ټو كې او ملنډې وهي، كيداى شي چې هغوى له دوى نه غوره وي، په خپلو كې يو د بل عيب مه والئ، او مه يو بل په بدو نومونو سره يادوى، له ايمان راوړلو وروسته فسق ټوپر بد نوم دى او هغه كسان چې له دغه كار څخه توبه ونه كړي (رجوع ونكړي) نو هغوى ظالمان دي.

سوله او ورورولي

ددې لوست مبارک آيت يو لوی اصل او قاعده ثابتوي چې د مسلمانانو ترمنځ د اسلامي اخوت او ورورولي، څخه عبارت دی، ځکه ايمان مؤمنان خپل لور ته را ټولوي لکه څرنگه چې اصل او نسب وروڼه را جمع کوي او لکه څرنگه چې وروري د نسب پر اساس د پيوند او اړيکو لامل دی، همدارنگه د دين په اساس هم وروري د پيوند او يوځای والي لامل ګرځي، ديني او ايماني ورورګلوي د مسلمانانو ترمنځ اصلاح ته بلنه ده او د مسلمانانو ترمنځ اصلاح، تقوی او د الله څخه ويږي ته ضرورت لري، ترڅو يې اغيزې او پايلې تل وي او د الله ﷻ د پراخه رحمت مستحق شي.

د اسلامي ورورګلوی د ټينګار او ناپيد په هکله ډير احاديث راغلي دي، پيغمبر ﷺ فرمايلي دي: «الْمُسْلِمُ أَخُو الْمُسْلِمِ لَا يَظْلِمُهُ وَلَا يُسْلِمُهُ» يعني مسلمان د مسلمان ورور دی نه به په هغه ظلم کوي او نه به يې ظالم او دښمن ته سپاري. همدارنگه په بل صحيح حديث کې راغلي دي «الله ﷻ تر هغه د بنده مرستندوی او ساتونکی دی ترڅو چې بنده د خپل مسلمان ورور په مرسته کې لګيږي».

له سولي او دوستۍ څخه منافي صفونه

الله پاک په لاندني مبارک آيت کې اسلامي ټولنه له هغو ناوړو صفونو څخه ژغوري چې سوله او مينه له منځه وړي او د ټولنې د وګړو ترمنځ دښمني او اختلاف پيدا کوي، الله تعالی فرمايي: ژباړه: ای مؤمنانو! نه دې نارينه پر نورو نارينه و ټوکې او ملنډې وهي، کېدای شي چې هغوی له دوری نه غوره وي او نه دې ښځې په نورو ښځو پورې ټوکې او ملنډې وهي، کېدای شي چې هغوی له دوری نه غوره وي، په خپلو کې یو د بل عیب مه ولایئ، او مه یو بل په بدو نومونو سره یادوئ، له ايمان راوړلو وروسته په فسق کې نوم پيدا کول ډير بده خبره ده، او هغه کسان چې له دغه کار څخه توبه ونه کړي (را وانه وړي) نو هغوی ظالمان دي.

د پورتنۍ آيت د نازلېدلو لامل

مفسرينو د پورتنۍ مبارک آيت څه اسباب او لاملونه ذکر کړي چې ځينو ته يې داسې اشاره کېږي: ابن عباس رضي الله عنه روايت کوي چې صفيه بنت حي بن اخطب (د نبي کریم ﷺ مېرمن) پيغمبر ﷺ ته راغله عرض يې وکړ: ای د الله رسول! ښځې ماته پيغور راکوي، راته وايي: ای پيغور دی! ای د پيغور ديانو بچۍ! پيغمبر ﷺ ورته وفرمايل: ولې دې دوری ته ونه وبل، چې: پلار مې هارون – کا کا مې موسی او مېړه مې محمد ﷺ دی؟!.

همدارنگه روايت دی چې دا آيت د پیغمبر ﷺ د هغو بیسانو په هکله نازل شوی چې ام سلمه رضي الله عنها ته یې د لښې ونې (قد) پیغور ورکړی وو.

﴿ وَلَا تَنَابُزُوا بِالْأَلْقَابِ ﴾ د نازلیدلو د سبب په هکله د سننو څلور واړو کتابونو د ابو جحیره بن الضحاک څخه روايت کړی، چې وايي: (زموږ په منځ کې داسې کسان وو چې دوه یا درې نومونه به یې درلودل او کله به په داسې یوه نامه سره یادیدل چې له هغه څخه به یې بد وړل نو پورتني آيت نازل شو.

همدارنگه له ابو جحیره څخه روايت شوی، چې: د جاهليت په دوران کې خلک د داسې لقبونو څارندان وو چې په هغو به ورته غبرګیده، نبي کریم ﷺ یوه کس ته د هغه په لقب غبرګو، یارانو یې عرض وکړ چې ای د الله ﷻ رسول! هغه له دې لقب څخه بد وړي نو دا آيت ﴿ وَلَا تَنَابُزُوا بِالْأَلْقَابِ ﴾ نازل شو.

د عیب پلټلو، سپکولو او ملنډې وهلو څخه ځان ژغورل یاد شوي آيت اخلاقي او ټولنیز موضوعات رانغښتي دي چې د مسلمانانو د ټولنې د خوریدلو، نې اتفاقي او دښمنۍ مخه نیسي.

دا مبارک آيت مؤمنانو ته په غبرګولو سره پیل شوی ترڅو مؤمنان یو بل تحقیر او مسخره نه کړي.

ملنډې یا (تمسخر): دینه وايي چې یو انسان پر بل انسان باندې د خلکو پر وړاندې پر خپلې وینا او کړنې سره داسې ملنډې وهي چې نور خلک ورباندې وځاندي.

لمړی: دینه وايي چې یو تن خپل مسلمان ورور په یوه خاصه وینا یا اشاره عیجن کړي، سمه ده چې خلک خندا ته هڅوي او که نه؟ د هغه په حضور کې وي یا د هغه په غیاب کې.

څرنگه یو مؤمن پر بل مؤمن ملنډې وهي! کیډای شي هغه تر یا ښځه چې د مسخرو وړ یې ګرځیدلي ده له مسخره کونکي تر یا ښځې څخه بهتره او ښه وي. حضرت ابو هریره رضي الله عنه روايت کوي چې رسول الله ﷺ وفرمايل: «رَبُّ أَشْمَثَ أَخْبَرُ ذِي طَمَرَيْنِ تَتَبَوْا عَنْهُ أَعْيُنَ النَّاسِ، لَوْ أَقْسَمَ عَلَيَّ اللَّهُ لَأُبْرَهُ»^(۱)

یعنې: ټبر خواره واره وښتانو والا، ګرد وهلی د زړې جامې لرونکی چې خلک یې له لیدلو څخه مخ اړوي، که چیرې هغه په الله ﷻ قسم یاد کړي نو یقیناً الله پاک یې غوښته پوره کوي. نو امتیاز او غوره والی یوازې په اخلاص، رښتینولي، د زړه په صفایي، او د الله ﷻ لپاره د عمل په خالصو لو لاس ته راځي نه په ظاهري ښو، بدایي، رنگ، څیره، قوم او ژبې سره.

(۱) المستدرک

د ناوړو لقبونو له کارولو څخه مخنیوی

پیررتي آيت همدارنگه په ناوړو لقبونو د پیغور ورکولو څخه منع کړېده یعنې، ناسي یو او بل په بدو او ناوړو لقبونو مه یادوئ ځکه هغه کسان چې یو او بل په ناوړو لقبونو سره یادوي هغوی د منافقانو له ډلې څخه حساسیږي او فسق په اسلامي معیار کې لویه گناه ده.

همدارنگه دې مبارک آیت په ناوړو او بدو لقبونو سره د خلکو رابلل حرام ګرځولي دي لکه داسې چې یو مسلمان، خپل مسلمان ورور په فاسق، منافق او داسې نورو الفاظو خطاب وکړي.

د اسلام علماء ټول هغه لقبونه چې انسان له هغه څخه بد وي حرام ګرځولي دي، برابره ده چې دا لقبونه په خپله د شخص لپاره استعمالوي یا د هغه د مور او پلار لپاره او یا د هر هغه چا لپاره چې له ده سره اړیکې لري، البته هغه لقبونه چې انسانانو ورباندې شهرت موندلی دی او له هغو څخه کرکه او بد نه وي هغوی له دې تعبیر څخه مستثنی دي. خو هغه القاب چې ښه او غوره وي د هغو ذکر کول پروا نه لري لکه د حضرت ابوبکر صدیق رضي الله عنه لقب چې (عتیق) ویل شوی، یا د عمر رضي الله عنه لپاره (فاروق) لقب ورکړ شوی، یا د عثمان رضي الله عنه لپاره (ذی النورین)، یا د علی رضي الله عنه لپاره (ابو تراب)، یا د خالد رضي الله عنه لپاره سیف الله، یا د عمر وبن العاص رضي الله عنه لپاره (داهیه الاسلام) لقب ورکړی شوی دی.

د لوست گټې او لارښوونې

له دې لوست څخه لاندې گټې او لارښوونې خړگندېږي:

- ❖ مؤمنان یو د بل ورڼه دي او ایماني ورور ګلوي د نسبي ورور ګلوی- څخه ډېره غوره او بهتره ده.
- ❖ د مسلمانو وروڼو ترمنځ سوله او پخوالینه د الله تعالی امر دی.
- ❖ اسلام د ټولنې په وحدت او بیروالي ټینګار کوي، لکه څرنګه چې قرآن کریم د ناوړو اخلاقو څخه چې د ټولنې وحدت او بیروالي ته ګواښ دی، منع کړې ده.
- ❖ د مؤمنانو ترمنځ یو پر بل ملنډې وهل او همدارنگه یو او بل په ناوړو لقبونو یادول چې هغه ورڅخه کرکه کوي، د قرآن له نظره حرام دي.
- ❖ الله تعالی په ذکر شوي آیت کې دری شیان حرام کړي: سپکول او ملنډې وهل، د عیب خړگندولو په نیت اشاره کول او په ناوړو لقبونو سره پیغور ورکول.



- ۱- موږ منان په څه شي راتړ ليدای شي؟
- ۲- وروړگلوې د قرآن له نظره په څو ډوله ده؟
- ۳- سوله او پخلاينه د مسلمانانو ترمنځ څه حکم لري؟
- ۴- هغه درې ناوړه خصلتونه او صفات چې په دې لوست کې بې ممانعت بيان شوي دي څرگند کړئ او نومونه يې واخلئ؟
- ۵- له نوموړو ناوړو او فاسدو اخلاقو څخه د منع حکمت څه دی؟
- ۶- که څوک خپل خان له ناوړه اخلاقو څخه ونه ژغوري د هغه په هکله کومه اصطلاح استعمالولی شو؟



د ټولنيزو اخلاقو په هکله يوه مقاله وليکئ چې له لسو کړنو څخه کمه نه وي.

د لقمان حکیم نصیحتونه خپل زوی ته (۱)

﴿وَإِذْ قَالَ لُقْمَنُ لَابْنِهِ وَهُوَ يَعِظُهُ يَبْنَىٰ لَا تُشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ ۝ وَصِيًّا إِلَيْنَا يَوْمَ يُنْفَخُ الْأَشْكَرُ لِي وَلِإِلَادَيْكَ إِلَيَّ الْمَصِيرُ ۝ وَإِنْ جَاهَدَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا وَصَاحِبْهُمَا فِي الدُّنْيَا مَعْرُوفًا وَاتَّبِعْ سَبِيلَ مَنْ أَنَابَ إِلَيَّ ثُمَّ إِلَيَّ مَرْجِعُكُمْ فَأُنَبِّئُكُمْ بِمَا كُنْتُمْ تَعْمَلُونَ ۝ يَبْنَىٰ إِنَّهَا أَنْ تَكُ مِثْقَالَ حَبَّةٍ مِنْ خَرْدَلٍ فَتَكُنَ فِي صَخْرَةٍ أَوْ فِي السَّمَوَاتِ أَوْ فِي الْأَرْضِ يَأْتِ بِهَا اللَّهُ إِنَّ اللَّهَ لَطِيفٌ خَبِيرٌ﴾ [لقمان: ۱۳-۱۶]

د کلماتو معنا

يَعِظُهُ:

هغه ته يې پند ور کاوه، هغه ته يې نصیحت کاوه.
او انسان ته مو دموړ او پلار سره په نېکۍ کولو امر کړی دی.

د کمزورۍ د پاسه کمزوري.

راستیدل زما په لوري دي.

د رضاعت څخه يې جدا کول (د شپږو نه يې پېلول).

لاره

سبیل:

رجوع يې کړي زما په لور.

د اوري د دانې په اندازه، د وړې دانې په اندازه.

مِثْقَال حَبَّةٍ مِنْ خَرْدَلٍ:

ژباړه

او ياد کړه هغه وخت چې لقمان خپل زوی ته نصيحت کاوه نو هغه ته يې وويل: زويه! له خدای سره څوک مه شريکوه، بې له شکه چې شرک ډېر لوی ظلم دی.

او موږ انسان ته د خپل مور او پلار د حق پېژندنې امر کړی دی، د هغه مور د کمزورۍ د پاسه کمزورۍ په حال کې هغه بار کړی، (په خپله گپېله کې يې وساته) او دوه کلونه يې په تې ورکولو ولگېدل. (له همدې امله موږ هغه ته نصيحت وکړ) چې زما شکر وکړه او د خپل مور او پلار شکر پرځای کړه. همدا زما لوري ته ستا راگرځېدل دي.

خو که هغوی پر تا فشار راوړي چې ته له ما سره داسې څه شريک کړې چې تا ته د هغه معلومات نه وي نو د هغو خبره هيڅکله مه منه، په دنيا کې له هغو سره غوره ملتيا کوه خو پيروي د هغه چا د لارې وکړه چې هغه زما لوري ته رجوع کړې ده، بيا ستاسو ټولو راگرځېدل همدا زما لوري ته دي. په هغه وخت کې به زه تاسې ته دروېښم چې تاسو څه عمل کاوه.

ای زويه! يوشی (نيکي يا بدې) که د اوري د دانې په اندازه هم وي او په کومه لويه تېره يا په اسمانونو او ځمکه کې پټه شوې وي، الله ﷻ به هغه راوباسي. الله ﷻ ښه ليدونکی (باريک بين) او باخبره دی.

تفسير

لقمان څوک دی؟

الله تعالی په خپل کتاب کې موږ ته خبر راوړی چې لقمان (عليه السلام) د الله ﷻ حکيم بنده ؤ چې په وينا او کورورو کې يې د الله ﷻ له ورکړې حکمت څخه گټه اخيستله او دا علم او حکمت د لقمان (عليه السلام) د ايمان د ترقۍ او د خپل پروردگار د ذکر او شکر د زياتيدو لامل گرځېدلی و. همدارنگه لقمان عليه السلام د دې علم او حکمت نه په استفادې سره نور خلک د الله ﷻ لوري ته رابلل او هغوی ته يې پند او نصيحت کاوه چې تر ټولو د مخه يې خپل پندونه او نصيحتونه خپل زوی ته متوجه کړل، چې د نوم يادونه يې نه ده شوي. همدارنگه قرآن کریم د لقمان عليه السلام د ژوند د څرنگوالي په اړه په تفصيل بيان نه دی کړی او موږ د ده د ژوند په هکله نه پوهيږو او دا معلومات هم نه لرو چې آیا لقمان عليه السلام د انبياؤ له جملې څخه دی او که يوازې يو مؤمن حکيم او نصيحت کوونکی و، نو د لقمان عليه السلام په هکله ښه دا ده چې د قرآن په بيان بسنه او اکتفاء وکړو.

شرک تر ټولو ډېر ظلم دی

د قرآن کریم دغه مبارک آيت د حکايت په توگه، خپل زوی ته د حضرت لقمان حکيم نصيحت په ډېرو لوړو مضاهيمو او معانيو سره بيان کړی دی. لقمان حکيم خپل زوی ته په توحيد او د يو

الله په عبادت کولو امر کړی او له شرک او د الله ﷻ له عبادت څخه پرته د نورو له عبادت څخه یې ویرولی دی او استدلال کوي چې شرک لوی ظلم او ستره گناه ده.

ای بچیا! هیڅکله دالله سره څوک شریک مه نیسه ځکه شرک ډیر لوی ظلم دی. پیغمبر ﷺ هم د لقمان علیه السلام د وینا په استناد شرک ډیر ناوړه ظلم معرفي کړی دی.

د عبدالله بن مسعود رضی الله عنه څخه روایت شوی چې فرمایي یې دي کله چې د الله ﷻ دا وینا نازل شو **﴿وَالَّذِينَ ءَامَنُوا وَلَمْ يَلْبِسُوا اِيْمَانَهُمْ بِظُلْمٍ اُولَئِكَ لَهُمُ الْاَمْنُ﴾** [الانعام: ۸۲].

يعني: په حقيقت کې خو امنیت د هماغو کسانو لپاره دی او هغوی پر سمه لاره برابر دي چې ايمان يې راوړی او خپل ايمان يې په ظلم نه دی ملوث کړی.

صحابه کرامو د دې آيت دروندوالی او سختوالی درک کړ او د پیغمبر ﷺ په حضور کې یې داسې عرض وکړ، چې: ای د الله رسول! چا له موږ څخه پر خپل نفس ظلم نه دی کړی؟ نبي کریم ﷺ وفرمایي: موضوع داسې نه ده لکه چې تاسو گمان کړی دی بلکې دلته له ظلم څخه شرک عبارت دی، آیا د لقمان وینا مو خپل زوی ته نه ده اورېدلې چې هغه ورته داسې نصیحت

و کړ: **﴿ لَا تَشْرِكْ بِاللَّهِ اِنَّ الشِّرْكَ لَظُلْمٌ عَظِيمٌ﴾**

يعني: له الله سره شریک مه نیسه، بیشکه چې شرک ډیر لوی ظلم دی.

له مور او پلار سره نیکي

وروسته له دې چې الله پاک د شرک د تحریم په اړه د لقمان علیه السلام نصیحت خپل زوی ته بیان کړ، انسان ته یې د مور او پلار د حقوقو په هکله پند او نصیحت پیل کړ.

د مور او پلار په هکله انسان ته پند او نصیحت دا دی چې د هغوی سره نیکي وکړي، اطاعت او پیروي یې پر ځان لازم او حقوق یې ادا کړي، په ځانگړې توگه د مور حقوق، چې له زوی سره یې ستونزې گاللي دي، هوا مور ځکه پر زوی (اولاد) ډیر زیات حقوق لري چې دی یې په ډیر تکلیف سره په گټه کړخولی او د توان او طاقت نه پورته ډیرې ستونزې یې د حمل، زیږون، شیدې ورکولو او له شیدو بیلولو وروسته نورو مرحلو کې زغملي او گاللي دي.

الله تعالی موږ من انسان ته امر کړی چې خپل پلور دگار ته د هغو نعمتونو په مقابل کې چې په ده یې پیروز کړي شکر وباسي او همدارنگه د مور او پلار سره نښتیا او د هغوی مننه وکړي چې د ده پالنه او روزنه یې کړې ده او مور او پلار له الله ﷻ څخه وروسته ده ته د احسان او مهربانۍ سرچینه ده.

د مور او پلار پیروي د الله ﷻ په پیروي پورې تړاو لري

ددې لوست مبارک آیت همدارنگه حکم کړی دی چې د مور او پلار اطاعت او پیروي مطلقه نه ده بلكې د الله تعالی له پیروي سره تړلې ده. هر کله چې مور او پلار د الله ﷻ په نافرمانۍ امر وکړي نو پیروي یې ساقطېږي، په دې معنا چې کله مور او پلار خپل زوی ته د الله ﷻ په نافرمانۍ او د الله ﷻ سره په شریک نیولو امر وکړي او کونښن وکړي چې خپل زوی کفر ته وهڅوي نو په دې صورت کې پر زوی لازمه ده چې د هغوی د امر اطاعت ونه کړي، ځکه د مخلوق پیروي او امر منل د الله ﷻ د نافرمانۍ په صورت کې جواز نه لري.

هو! د الله ﷻ د نافرمانۍ په صورت کې د مور او پلار پیروي او امر منل نشته، خو بیا هم زوی مکلف دی چې د دنیا په ژوندانه کې له هغو سره نیکه کړنه ولري او له هغو سره نیکي او احسان وکړي. همدارنگه پر او لاد لازمه ده چې د حق لاره غوره کړي او له نیکو او صالحو مومنانو سره یوځای کام پرته کړي. او پدې وپوهیږي چې د ټولو مخلوقاتو او خلکو ستنېدنه د قیامت په ورځ د الله ﷻ په لوري ده، ترڅو د نیک عمل خاوند ته د نیک عمل په بدل کې نیکه بڼه او بد عمله ته د ناوړه عمل په بدل کې سزا ورکړي.

بیا قرآنی آیتونه د حضرت لقمان علیه السلام پند او نصیحت ته ادامه ورکوي چې خپل زوی ته یې د الله ﷻ د کامل علم په هکله خبر ورکړی او ورته وایي، چې الله ﷻ په هر هغه څه چې په آسمانونو او ځمکه کې دي خبر دی، برابر ده که هغه شی وړوکی وي او یا لوی. همدارنگه د حضرت لقمان علیه السلام له ژبې څخه یې خپل زوی ته خبر ورکړی چې نیکي او بدې که هرڅومره وړه هم وي الله ﷻ په هغې خبر او عالم دی، حتی که د اوري د دانې په اندازه وړه او کم وزنه وي، د ځمکې په تل یا د غني تیرې په منځ کې پټه شوي وي او یا د آسمانونو په لېرو کنارو او څنډو کې ځای په ځای شوي وي، الله تعالی پرې خبر او عالم دی او د قیامت په ورځ یې خاوند د محاسبې لپاره حاضرولی شي.

فعالیت

د اسراء سورت هغه آیت چې په ځمکه باندې په تکبر سره تلل منع کوي په خپلو کتابچو کې ولیکئ او بیا دا څرگنده کړئ چې دغه آیت د دې سورت (لقمان) له اتلسم آیت سره څه ورته والی لري.

د لوست گټې او لارښوونې

له دې مبارکو آیتونو څخه ځینې گټې او لارښوونې ترلاسه کیږي چې په لاندې ډول دي:

❖ پلار باید د خپلو او لادونو په پالنه او روزنه کې له همت څخه کار واخلي او له هغوی څخه خپل پند او نصیحت ونه سپموي او هغوی په سالمه عقیده او غورو اخلاقو وروزي.

- ❖ له الله ﷻ سره شریک نیول جوړ لوی ظلم دی.
- ❖ د مور او پلار سره نیکي او احسان د اسلام له بنسټونو او اساساتو څخه دی چې پر الله تعالی له ایمان راوړلو او د هغه له عبادت کولو څخه وروسته ذکر شوی دی.
- ❖ پر انسان لازم دي چې له هغه چا سره نیکي وکړي چې له ده سره بې نیکي کړې وي، البته مور او پلار تر ټولو کسانو لومړۍ مرتبه لري.
- ❖ د مور او پلار پیروي او امر منل د الله ﷻ په اطاعت پورې مقیده ده، ځکه د مخلوق پیروي او امر منل د خالق په نافرمانۍ کې ناروا ده.
- ❖ د مور او پلار سره ښه تعامل او ناسته ولاړه واجب ده، ان تر دې که چېرې هغوی کافر هم وي.
- ❖ الله ﷻ جوړ عالم ذات دی، علم یې هر څه ته شامل دی او هیڅ شی د الله ﷻ له علم څخه پټ نه پاتې کېږي.



- ۱- د قرآني آیتونو په رڼا کې د لقمان حکیم په هکله خپل معلومات څرگند کړئ.
- ۲- ولې الله تعالی د مور او پلار سره نیکي په خپل عبادت پسې تړلې ذکر کړې ده؟
- ۳- د دې الهي وینا: ﴿حَمَلَتْهُ أُمُّهُ وَهْنًا عَلَىٰ وَهْنٍ وَفِصْلَهُ فِي عَامَتَيْنِ﴾ معنا څه ده؟
- ۴- د مور او پلار پیروي او امر منل څه وخت واجب او په کوم حالت کې حرام دي؟ او کله چې د مور او پلار پیروي کول حرام شي نو او لاد به له هغوی سره څرنگه تعامل کوي؟

د لقمان حکیم نصیحتونه خپل زوی ته (۲)

يٰۤاِبْنٰى اَقِمِ الصَّلَاةَ وَاْمُرْ بِاَلْمَعْرُوفِ وَانْهَ عَنِ الْمُنْكَرِ وَاَصْبِرْ عَلٰى مَا
اَصَابَكَ اِنَّ ذٰلِكَ مِنْ عَزَمِ الْاُمُورِ ۝ وَلَا تُصَعِّرْ خَدَّكَ لِلنَّاسِ وَلَا
تَمَسْ فِي الْاَرْضِ مَرْحًا اِنَّ اللّٰهَ لَا يُحِبُّ كُلَّ مُخْتَالٍ فَخُوْرٍ ۝ وَاَقْصِدْ
فِي مَشْيِكَ وَاغْضُضْ مِنْ صَوْتِكَ اِنَّ اَنْكَرَ الْاَصْوَاتِ لَصَوْتُ الْحَمِيْرِ ۝
اَلَمْ تَرَوْا اَنَّ اللّٰهَ سَخَّرَ لَكُمْ مَّا فِى السَّمٰوٰتِ وَمَا فِى الْاَرْضِ وَاَسْبَغَ
عَلَيْكُمْ نِعْمَهُ ظَهْرَةً وَبَاطِنَةً وَمِنَ النَّاسِ مَن يُجَادِلُ فِى اللّٰهِ بِغَيْرِ عِلْمٍ
وَلَا هُدًى وَلَا كِتٰبٍ مُّنِيرٍ ﴿١٧٠-٢٠﴾ [لقمان: ۱۷۰-۲۰]

د کلماتو معنارې

لوی او مهم کارونه.

د تکبر او تحقیر په نیت خپل مخ له خلکو مه ګرځوه.

په نخورو او غورو.

تکبر کوونکې، پر ځان مین او ویاړ کوونکې.

په خپل ټک کې منځنۍ حال غوره کړه.

خپل غوږ نیټ کړه.

بشپړ او کامل بې کړل.

ښکاره او پټه.

عَزَمَ الْأُمُورَ:

وَلَا تُصَعِّرْ خَدَّكَ:

مَرَحًا:

مُخْتَالٍ فَخُورًا:

وَأَقْصِدْ فِي مَشْيِكَ:

وَأَغْضُضْ مِنْ صَوْتِكَ:

وَأَسْبِغْ:

ظَهْرَةً وَبَاطِنَةً:

ژباړه

ای زما زویه! لمونځ قايم کړه، په نیکۍ امر وکړه، له بدنۍ نه منع وکړه او (په دې لار کې که) هر مصیبت درباندي راشي پر هغه صبر وکړه، بیشکه دا له مهمو کارونو څخه دی، (چې پر هغو ډېر تاکید شوی دی). او له خلکو سره په مخ اړولو خبرې مه کړه، پر ځمکه په ډیر خیال او کبر مه ځه! الله ﷻ هیچ یو متکبر، په ځان مین او ویاړ ښکاره کورنکی انسان نه خونښوي. په خپل تگ کې منځنۍ حال (میانہ روي) غوره کړه او خپل غوږ ټیټ کړه، بیشکه چې له ټولو اوازونو څخه ډېر بد آواز د خړو دی. آیا تاسې نه وینئ چې الله ﷻ د آسمانونو او ځمکې ټول شیان ستاسې لپاره مسخر (تابع) کړي دي او خپل ښکاره او پټ نعمتونه یې پر تاسې تمام کړي دي؟ (خو حال دا دی چې) له انسانانو څخه ځینې خلک شته دي چې پرته له کومې پوهې، هدایت او روښنایي ښودونکي کتاب څخه د الله په هکله شخړې کوي.

تفسیر

د څیر په لار کې صبر او استقامت

په مخکښو آیتونو کې په الله ﷻ باندي د ایمان راوړلو، له هغه سره د شریک نه نیولو، له مور او پلار سره د نیکۍ کولو او د الله ﷻ پر مصیبت له امر کولو پرته د هغوی د اوامرو منل، د لقمان علیه السلام د نصیحتونو په ترڅ کې چې خپل زوی ته یې کړي دي بیان شول او ددې لو ست په آیتونو کې هغه خپل زوی ته د الله ﷻ په عبادت، په نیکو اعمالو او په دنیوي ژوند کې د صبر او استقامت په غوره کولو نصیحت کړي او داسې فرمایي: ای بچیه لمونځ قايمو په نیکو امر او له بدبو منع کړه او په هغه څه چې په دې کار کې درته رسیږي پر هغه صبر کړه چې دا په دنیوي چارو کې د عزت او ثبات له نښو څخه دي.

د لمانځه قایمول په دې معنا دي چې لمونځ په خالص نیت د فرایضو، واجباتو، سنتو، ادابو او وختونو په مراعاتولو سره ادا شي، بیا لقمان حکیم له خپل زوی څخه غواړي چې خلکو ته په نیکو امر وکړي او له بدبو څخه یې منع کړي. څرنگه چې داعي د دعوت په لار کې له ستونزو او رېږزونو سره مخ کیږي نو ځکه لقمان علیه السلام خپل زوی ته نصیحت کړي چې د دې مسؤولیت د ادا کولو لپاره چمتو شي، په دې هکله له سستی او ناراستۍ څخه کار وانخلي ځکه د لمانځه ادا کول، په نیکو امر او له بدبو څخه ژغورنه او په دې لار کې صبر او حوصله له خورا مهمو کارونو څخه دي چې الله تعالی پر هغو امر کړی دی.

بیا لقمان حکیم خپل زوی د غرور او کبر څخه منع کوي او داسې ورته وايي: ای بچیه! کله چې څوک خبرې درسره کوي یا ته ورسره خبرې کوي د هغوی څخه خپل مخ مه اړوه، بلکې عاجزي، تواضع او موسکا غوره کړه.

همدارنگه په لاره تللو کې د تکبر او وياړ څخه ځان ساته ځکه الله ﷻ متکبر انسان نه خوښوي بلکې په لاره تللو کې د اعتدال اړخ غوره کوه. الله ﷻ هغه لاره تگ خوښوي چې په ساده کې ، عاجزۍ او ميانه روۍ سره وي، لکه څنگه چې الله تعالی د فراق سورت په ۶۳ آيت کې فرمايي: ﴿وَعِبَادُ الرَّحْمَنِ الَّذِينَ يَمْشُونَ عَلَى الْأَرْضِ هَوْنًا...﴾

او د الله خاص بندگان هغه دي چې په ځمکه کې په سادگۍ او عاجزۍ روان وي. مطلب دا دی چې په لاره تللو کې تقوی او خاکساري څرگنده کړي نه ډیر سست روان وي او نه په ټوپونو ، چې انسان پرې بې وقاره معلومېږي.

د خبرو کولو آداب

لنډمان حکیم خپل زوی ته د نصیحتونو په ترڅ کې د خبرو کولو آداب هم نښتي او ورته وایي چې د خبرو کولو په وخت کې مه خپل آواز دومره ټیټوه چې وانه وربدل شي او مه په ډیر لوړ آواز خبرې کوه ځکه د حد او اندازې څخه آواز جګول اوريدونکي ته آزار ورکوي او په غوږو او بې عقلۍ دلالت کوي. نو له دې کبله یې د ضرورت نه پرته د غږ جګیدل بد معرفي کړی او د خړه له آواز سره یې تشبیه کړی دی چې د خړه غږ په ټولو غوږونو کې ډیر بد دی.

ابو هريره رضی الله عنه روایت کړی چې رسول الله ﷺ فرمایلي دي: «إِذَا سَمِعْتُمْ صِيَاحَ الدِّيَكَةِ فَسَلُّوا اللَّهَ تَعَالَى مِنْ فَضْلِهِ فَإِنَّهَا رَأَتْ مَلَكًا وَإِذَا سَمِعْتُمْ نَهْيَ الْحِمَارِ فَعَوُّوا بِاللَّهِ بِاللَّهِ مِنْ الشَّيْطَانِ فَإِنَّهَا رَأَتْ شَيْطَانًا».

یعنې کله مو چې د چرک غږ واوړید نو د الله ﷻ فضل او احسان وغواړئ ځکه چرک پرښته لیدلې ده، او که مو د خړه غږ واوړید نو د شیطان څخه پناه وغواړئ ځکه ده شیطان لیدلې دی.

بیا الله تعالی انسانانو ته د هغو نعمتونو چې پر دوی بې پیرزو کړيدي یادونه کوي او دوی ته دا وړیادوي چې الله تعالی ټول هغه څه چې په آسمانونو کې دي لکه: لمر، سپوږمۍ ، ستوري او څه چې په ځمکه کې دي لکه اوبه، بحرونه، سیدونه، مېوې، زراعتي پیداوار او داسې نور انسانانو ته مسخر کړي او نور محسوس او ظاهري نعمتونه چې په خپلو جسمونو او مالونو کې یې گورئ پیرزو کړي دي، همدارنگه معنوي نعمتونه لکه اسلام، علم، یقین، رضایت، نیکمرغي او نور بې شمېره نعمتونه یې دوی ته ورښلي دي، نو دا ټول نعمتونه چې انسانان یې په خپلو نفوسونو، ځمکه او خپل چاپیریال او آسمانونو کې گوري د دې غوښتونکي دي چې باید په مقابل کې یې د الله ﷻ شکر ادا کړي او ناشکري ونه کړي. په انسان لازمه ده چې د الله ﷻ عبادت وکړي او نافرمانی یې ونه کړي.

هو! ډیر انسانان شته چې د دې نعمتونو ناشکري کوي، د مؤمنانو سره په ناحقه جگړې کوي او د الله تعالی سره شریک نیسي، په داسې حال کې چې نه دلیل او برهان لري او نه کتاب او لارښود.

فہائیت

خیل زوی ته، د لقمان حکیم هغه نصیحتونه چې په دې لوست کې مو ولوستل په لنډه توګه بیان کړئ.

د لوست ګټې او لارښوونې

د دې آیتونو څخه ځینې ګټې او لارښوونې تر لاسه کېږي چې په لاندې ډول دي:

۱- مسلمان مسؤلیت لري چې د خپلو مسلمانو ورونو په مقابل کې د امر بالمعروف او نهی عن المنکر دیني وجیهه په سمه توګه ترسره کړي.

۲- مسلمانان چې د ستونزو او ناخوالو پر وړاندې له صبر او زغم څخه کار اخلي دا د هغوی له ډېرو سترو صفاتو څخه ګڼل کېږي، او دا صفت د مؤمن داسې زېرمه ده چې د دعوت او اصلاح د مسؤلیت په ترسره کولو کې ورسره مرسته کوي.

۳- منکېر او ځان ستر ګڼونکی انسان هم د الله ﷻ په وړاندې د قهر او غوسې وړ دی او هم د خلکو په منځ کې منفور او سپک دی.

۴- مسلمان باید د مسلمان وروړ سره په ښو اخلاقو، خوشحالي او پراخ تندي مخامخ شي.

۵- د الله ﷻ په نرد ښه او مناسب تګ متوازن او درمیانه تګ دی ځکه سستي او تېرنګ دواړه د وقار او عزت منافي دي.

۶- مسلمان باید له اندازې څخه زیات خپل غږ لوړ نه کړي ځکه ښه آواز هغه دی چې د ورو او جهر په منځ کې وي.

۷- الله تعالی د آدم علیه السلام او لادې لپاره اسمانونه او ځمکه مستخر کړخولي دي او د آدم علیه السلام ولاده یې د خپل عبادت لپاره پیدا کړې ده. الهي نعمتونه د انسانانو لپاره ډیر او ښې شماره دي نو په انسانانو لازمه ده چې د الله ﷻ د ظاهري او معنوي نعمتونو شکر ادا کړي.



۱- د عزم الامور معنا څه ده؟ او کوم شیان چې مبارک آیت په عزم الامور یاد کړي دي هغه کوم دي؟

۲- له درمیانه او معدل تګ څخه مطلب څه شی دی په دې هکله په یوه بل قرآني آیت استدلال وکړئ؟

۳- دا الهي وینا ﴿وَأَضْمِضْ مِنْ صَوْتِكَ﴾ معنا کړئ، د الله ﷻ په نرد د غږ او آواز ښه

صفینو کوم دي؟

۴- د خړه آواز ولې د الله ﷻ په نرد بد او مکروه دی؟

۵- د الله ﷻ خړو ظاهري او خړو باطني نعمتونه د بنده ګانو لپاره بیان کړئ؟

له بدگمانۍ، غيبت او عيب پلټلو څخه ځان ژغورنه

﴿يَا أَيُّهَا الَّذِينَ ءَامَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ وَلَا تَجَسَّسُوا وَلَا يَغْتَب بَّعْضُكُم بَعْضًا إِنَّكُم كُنْتُمْ أَهْلًا لِّظَنِّ شَرِّ لَّكُم بَعْضُكُم بِحَدِّكُم أَن يَأْكُلَ لَحْمَ أَخِيهِ مَيْتًا فَكَرِهْتُمُوهُ وَاتَّقُوا اللَّهَ إِنَّ اللَّهَ تَوَّابٌ رَّحِيمٌ ﴿١٢﴾ يَا أَيُّهَا النَّاسُ إِنَّا خَلَقْنَاكُمْ مِّن ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِندَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ ﴿١٣﴾﴾ [الحجرات: ١٢-١٣]

د کلماتو معناري

إِنَّ بَعْضَ الظَّنِّ إِثْمٌ: بېشکه ځينې گمانونه گناه ده.

وَلَا تَجَسَّسُوا: او د نورو عیبونه مه پلټئ.

وَلَا يَغْتَب بَّعْضُكُم بَعْضًا: او غيبت دې نه کوي ځينې ستاسې د ځينو نورو.

خَبِيرٌ: په هر څه خبر دی.

شُعُوبًا: (جمع د شعب، خپلونه او قومونه، د خلکو لویه ډله چې واحد اصل

ته منسوبه وي).

لِتَعَارَفُوا: ترڅو یو او بل وپېژني او خپل پېرند وساتي.

ژباړه

ای مؤمنانوا! له ډیرو گمانونو کولو نه ډډه وکړئ بېشکه ځینې گمانونه گناه وي، د چا پټی عیبونه مه لټوئ او له تاسې نه دې څوک د چا غیبت نه کوي، آیا په تاسې کې داسې څوک شته چې د خپل مو وروزر غوښي خوړل خوښ کړي، نو تاسو په خپله د دې نه کرکه کوئ، له ا الله ﷻ نه وروبروئ، الله ﷻ ډیر ښه توبه قبلوونکی او خورا مهربان دی. ای خلکو! موږ تاسې له یوه نارینه او ښځې څخه پیدا کړئ او بیا مو تاسې قومونه او قبیلي وگرځولې ترڅو تاسې یو تر بله سره وپېژنئ، په حقیقت کې د الله ﷻ په نزد له تاسې نه تر ټولو زیات عزتمن هغه څوک

دی چې په تاسې کې تر ټولو زیات پوهنیز ګاروري بیشکه الله ﷻ پر هر څه پوهېدونکی او باخبره دی.

تفسیر

د بشر ترمنځ مساوات او برابرې

د دې لوست په مبارکو آیتونو کې اخلاقي او ټولنیز موضوعات بیانېږي چې ټولنه له کرکې، کمزورۍ او دښمنۍ څخه ژغوري. په دې آیتونو کې الله تعالی د بشریت په اصل ماده کې مساوات او برابرې تثبیتوي او ټینګار پرې کوي او د بهترۍ او غوره والي معیار یوازې تقوی او نیک عمل معرفي کوي.

الله تعالی مؤمنانو ته خطاب کوي او هغوی له ډیرو ګمانونو څخه چې د هغوی په زړونو کې د وسوسې لامل ګرځي منع کوي. دغه مبارک آیتونه بیانوي چې ډیر داسې ګمانونه د هغه چا په هکله چې ظاهري په خیر، نیکي او امانت دلالت کوي، باطل او ناروا دي او د شیطان له وسوسو څخه دي چې انسان د ګناه او نافرمانۍ لور ته بیلي.

خو هغه بدکاران او فاسقان چې په څرګنده توګه فسق، فحور او نارو کړي ترسره کوي، د هغوی په هکله بدګماني روا ده ترڅو خلک له هغه څخه لرې واوسي او د ګرو وړو پیروي یې ونه کړي لکه هغه کسان چې په عام محضر کې د بدکاره ښځو سره مجلسونه او ملتیا لري او یا په ښکاره او څرګنده توګه شراب او نور مخدر مواد استعمالوي او ګناهونه کوي.

له بدګماني څخه ځان ساتل

عبدالله ابن عباس رضی الله عنه د پورتني آیت په تفسیر کې فرمایي: «فَإِنَّ الْمُؤْمِنَ أَنْ يَظُنَّ بِالْمُؤْمِنِ إِلَّا خَيْرًا» یعني الله ﷻ مؤمن له دې څخه منع کوي چې پر بل مؤمن له نیک ګمان څخه پرته بل ګمان وکړي. ابو هریره رضی الله عنه روایت کوي چې رسول الله ﷺ فرمایي دي: «يَا كُمْ وَالطَّن، فَإِنَّ الطَّن أَكْذَبُ الْحَدِيثِ، وَ لَا تَجَسَّسُوا وَ لَا تَخْشَعُوا، وَ لَا تَتَّخِذُوا، وَ لَا تَتَّبِعُوا، وَ لَا تَتَّبِعُوا» و کونوا عباد الله إخواناً» یعني: له (بد) ګمان څخه ځانونه وژغورئ ځکه (بد) ګمان ډیره دروغجه خبره ده، جاسوسي مه کوئ، د نورو عیونو نه مه څېړئ، په بدۍ کې له یو بل سره رقابت مه کوئ، له حسد څخه کار مه اخلئ، یو بل ته کینه مه ساتئ، له یو او بل څخه نفرت او لېوالتی مه غوره کوئ، او د ورونو په شان ټول د الله ﷻ بنده ګان شئ.

د غیبت او عیب پلټلو بدې او ناوړو ثوب

دغو مبارکو قرآني آیتونو موږ له عیب پلټلو چې د نورو د رازونو ښکاره کول او د پردو برسيره کول دي، منع کړي یو، همدارنګه له غیبت څخه یې هم منع کړي یو.

غیبت: د یوه مسلمان ورور په هکله د هغه په غیاب کې د داسې شي بیانول او یادول دي چې هغه ورځنې بد وي. دغه مبارک آیت د غیبت ناوړتیا داسې تعبیر او تصویر کړې ده چې ګواکې غیبت کوونکی د خپل مړه ورور غوښتي خوړي او دا داسې شی دی چې انساني نفس ورڅخه کرکه او نفرت لري او ځان ورڅخه ژغوري.

له ابو بزره اسلامي څخه روايت دی چې وايي: نبي کریم ﷺ يوه خطبه وړاندي کړه او ويلي ويل: ای هغه ډلي چې په ژبه مو ايمان راوړی! خو ستاسو زړونو ته ايمان نه دی ننوتلی، د مسلمانانو پردي مه لوڅوی، يقينا څوک چې د مسلمانانو پردي برسيره کوي، الله پاک به هغه د خپل کور په دننه کې رسوا کړي.

د تقوی پر بنسټ غوره والی

دويم آيت انسانانو ته خطاب کوي او دا حقيقت ثابتوي چې الله تعالی انسانان له يوه سړي او يوې ښځې څخه پيدا کړي دي او د ټولو انسانانو اصل يو دی، نو ټول انسانان برابر دي. الله ﷻ له يوه سړي او ښځې څخه ملونه او قبيلې پيدا کړي دي ترڅو په خپلو منځو کې پيژندگلوي او معرفت پيدا کړي، نه داچې ځينې په ځينو نورو ځان لوړ وگڼي او يا په خپلو کې جنگ او جگړې وکړي. بيا الله پاک د عزت معيار داسې ټاکي چې د خداي ﷻ په وړاندي تر ټولو زيات عزتمند هغه څوک دی چې تر ټولو زيات له خدايه وبرېدونکي وي.

دا مبارک آيت په دې الهي وينا ختم شوی چې فرمايي: ﴿إِنَّ اللَّهَ عَلِيمٌ خَبِيرٌ﴾ يعني الله د خپلو

بندهگانو او مخلوقاتو په هکله ښه عالم او د دوی په احوالو ښه خبر دی.

په دې هکله ډېر صحيحه احاديث روايت شوي دي، چې يو له هغو څخه د حضرت حنيفه رضي الله عنه حديث دی چې له رسول الله ﷺ څخه يې روايت کړی دی چې هغه فرمايي: تاسو ټول د آدم او لاده ياست او آدم له خاورې څخه پيدا شوی دی، بايد هيڅ قوم او ډله په خپل اصل او نسب فخر او وياړ ونه کړي او که نه خو د الله ﷻ په وړاندي به د جعلان^(۱) څخه هم سپک او حقير وي.

همدارنگه طبراني روايت کوي چې پېغمبر ﷺ د حج په موسم په منی کې د تشرېق په ورځو کې په داسې حال کې چې په اوبن سپر و خطابه وړاندي کړه او ويلي ويل: ای خلک! خبر اوسې چې ستاسو پروردگار يو دی، پلار مو يو دی. خبر اوسې چې عربي ته پر عجمي او عجمي ته پر عربي، تور ته پر سړه او سړه ته پر تور هيڅ ډول لوړتيا او فضيلت نشته مگر په تقوی سړو. آيا تاسو ته مې دين ورساو؟ ټولو وويل هو، نو بيا يې وفرمايل: حاضران دې غاښونو ته ورسوي.

د دې آيت، او نورو مبارکو آيتونو او نبوي احاديثو پر بنسټ هر ډول قومي، توکمي، سمني او ژبني تعصب حرام دی، مسلمانان مکلف دي چې د شرعي وچتې په توگه د جاهلي تعصباتو له ټولو ډولونو سره مبارزه وکړي او دا ويچاروونکي ټولنيزه ناروغي له ټولنې څخه ورکه کړي.

د رسول الله صلي الله عليه وسلم د مبارک حديث پر بنسټ انسانان (د رمنځني د ځايونو په څېر) سره برابر دي، هر څوک چې قومي، ژبني، نژادي او سمني تعصبونو ته خلک رابلي په حقيقت کې د ناروا جاهلي عمل مرتکب شوی دی، دا ځکه چې د خورډ پېغمبر ﷺ له وينا سره سم تعصب د جاهليت د زمانې له ناورو خويونو څخه دی او په مبارک حديث کې د (ناوالي او بد بويه) شي په نامه

۱- جعلان د جسم په کسره يوه وړه حشره ده چې د حيو اناټو په خواشايو کې ژوند کوي او خوراک يې د حيو اناټو نجاست دی او کله چې خورشپړلي ورته ورسپړي نو مري.

یاد شوی. پر دې اساس مسلمانان باید دې خبرې ته متوجه وي چې تعصب د ایمان او اسلامي شریعت سره په ټکر کې دی او حقيقي مومن هغه دی چې تل د هغو نارو او بدبويه شیانو څخه چې د مسلمانانو تر منځ تفرقه رامنځته کوي او د مسلمانانو بېروالي ته زیان رسوي، په کلکه ځان وساتي.

د لوست گټې او لارښوونې

د دې لوست گټې او لارښوونې په لږه توگه بیانېږي:

- ❖ **الله ﷻ غیبت حرام کړی او غیبت کونکی او غیبت شوی یې داسې تمثيل کړی چې گواکې غیبت کونکې د غیبت شوي غوښه په داسې حال کې خوري چې هغه مړ وي.**
- ❖ **له بدگمانۍ څخه د ځان ژغورنې ضرورت ځکه دی چې بدگمانې یو ناروا کار دی.**
- ❖ **ځلک ټول برابر دي او ټول له یوه اصل څخه پیدا شوي او په درې کې د الله ﷻ په نزد ډېر غوره هغه دی چې ډېر پرهېزگار وي.**

- ❖ **د مبارک آیت پر بنسټ په قومونو او ژبو کې د تنوع موخه د انسانانو تر منځ پیژندگلوی ده نه یو پر بل لرې او ویاړ کول، په حقیقت کې پیژندگلوي د تفاهم او مرستې لامل گرځي. که مبارک آیت ته ښه څېر شو نو وینو چې همدا پیژندگلوي، تفاهم او مرسته د کورنیو، موسسو، ټولنیزو بنسټونو او بالاخره د تمدنونو اساس جوړوي.**

- ❖ **جاهلي تعصیبه نه په هره بڼه چې وي د اسلام له نظره حرام او مردود دي.**

- ❖ **د مسلمانانو تر منځ بېروالی ساتل او د تفرقي او اختلاف له عواملو سره مبارزه کول د هر مسلمان شرعي او ایماني دنده ده.**

- ❖ **د خلکو پټو خبرو ته غورځول، د شخصي لیکونو لوستل، تلفیوني اړیکو ته په غلا غورځول، د کورنیو او افرادو د پټو رازونو پلټنه او داسې نور تجسس بلل کېږي او شرعا حرام دي.**



- **د مسلمان غیبت له څه شي سره تشبیه شوی دی؟**
- **د انسانانو ترمنځ د لوړتیا معیار او بنسټ څه دی؟**
- **د گمان کولو څخه ولې منع شوې ده؟**
- **په مختلفو قبیلو او ډلو باندې د انسانانو د ویشل کېدو لامل څه دی؟**
- **آیا رنگ، توکم یا ژبه د انسانانو ترمنځ د لوړتیا معیار کېدای شي او که څوک یې معیار وگڼي د هغه په هکله څه حکم کولی شو؟**
- **د اسلام پیغمبر ﷺ د حج په موسم کې د انسانانو د مساوات او برابری اصل څه معرفي کړی دی؟**



زده کورنکي دې د قرآن او حدیثو په رڼا کې د (اسلام او جاهلي تعصب) تر سرلیک لاندې شل کرنيې مقاله ولیکي.

کورونو ته د ننوتلو آداب

﴿يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْذِنُوا وَتَسَلِّمُوا عَلَى أَهْلِهَا إِذَا لَكُمْ خَيْرٌ لَكُمْ لَعَلَّكُمْ تَذَكَّرُونَ﴾ فَإِنْ لَمْ تَجِدُوا فِيهَا أَحَدًا فَلَا تَدْخُلُوهَا حَتَّى يُؤْذَنَ لَكُمْ وَإِنْ قِيلَ لَكُمْ آرْجِعُوا فَآرْجِعُوا هُوَ أَزْكَى لَكُمْ وَاللَّهُ بِمَا تَعْمَلُونَ عَلِيمٌ﴾ أَيْسَ عَلَيْكُمْ جُنَاحٌ أَنْ تَدْخُلُوا بُيُوتًا غَيْرَ مَسْكُونَةٍ فِيهَا مَتَعٌ لَكُمْ وَاللَّهُ يَعْلَمُ مَا تُبْدُونَ وَمَا تَكْتُمُونَ﴾

[النور: ۲۷-۲۹]

د کلماتو معنای:

تَسْتَأْذِنُوا: اجازه وغواړئ.

أَرْكَى: ډیر پاک او سوتره

هناو.

جُنَاحٌ: جناح: متاع لکم: ستاسو د کار او گټې سامان وي.

ډلاره

ای مؤمنانو! له خپلو کورونو څخه پرته نورو کورونو ته تر هغه پورې مه ننوځئ ترڅو چې اجازه تر لاسه نه کړئ او پر کورنۍ (اوسیدونکو) باندې یې سلام وانه چوئ، دا کورنلاره ستاسې لپاره ډیره ښه ده، ښایې چې تاسې پند واخلي. نور که هلته مو څوک ونه موندل، نو مه ننوځئ تر هغه چې تاسې ته اجازه ونه شي او که تاسې ته ورلې شي چې بیرته وگرځئ نو بیرته ولاړ شئ، دا ستاسې لپاره ډیره پاکه کورنلاره ده او الله ﷻ ستاسو په کورنو ډیر ښه پوهیږي.

پر تاسی کوم باک (ګناه) نشته چې هغو کورونو ته ېې له اجازې ولاړ شی (ننوتځي) چې هلته خورک نه اوسي او هلته ستاسې څه ګټې او ټياوې پرې وي او الله ښه پر هېرې پر هغه څه چې تاسې ېې ښکاره کوی او پر هغه څه چې تاسې ېې پټوی.

تفسیر

د استوګنځي يا کور محرمیت

په دې آيتونو کې کورونو ته د اجازې اخستلو او داخلیدلو ادبونه بیان شوي ترڅو د مسلمانانو د کورونو د پردو او رازونو ساتنه وشي، مبارک آيت لومړی مؤمنان د ایمان په صفت چې د اسلامي لارښوونو څخه د التزام، پیروۍ او اطاعت بیانونکی دی مخاطب کړي دي او فرمایي، چې: پرته له خپلو کورونو څخه د نورو خلکو کورونو ته چې په هغو کې درې اوسېری مه داخلېږئ، ترهغه چې د کور خاوند اجازه نه وي درکړې او ستاسو په ننوتلو راضي شوی نه وي، نو تاسو د هغه کور په اوسېدونکو سلام واچوئ ځکه ستاسې په اجازه غوښتلو او پر اوسېدونکو ېې د سلام په اچولو کې ډېر خیر او ښېګڼې نغښتي دي او دا تاسو ته امرونه او لارښوونې دي چې د هغو په غوښتنو عمل وکړئ او همیشه ورته توجه ولرئ.

که کله په کورونو کې خورک ونه مومي چې تاسو ته د داخلیدو اجازه درکړي نو بیا هم پرته له اجازې مه داخلېږئ ځکه د اوسېدنې کورونه د حرمت او عزت لرونکي او د آرام او مطمئن ژوند کولو لپاره دي چې باید حرمت او عزت یې وساتل شي. کله چې کور والا ستاسو څخه د بیرته گرځېدو غوښتنه وکړي باید پرته له ځنډه راوگرځئ او په داخلیدو ټینګار ونه کړئ ځکه دا بیرته ستیډل ستاسو لپاره ډېر پاک او غوره کار دی.

پوره شی چې الله تعالی (چې په ټولو پټو شیانو خبر دی نو) ستاسو په عملونو (هم) پوهیږي. نو د الله ﷺ په امرونو او حکمونو عمل وکړئ ترڅو بری او د الله ﷺ رضا ترلاسه کړئ.

له استوګنې څخه خالي کورونو ته د ننوتلو ادب

بیا قرآن کریم هغو کورونو او ځایونو ته د داخلیدلو احکام او آداب بیانوي چې په هغو کې کورنۍ ژوند نه لري، بلکې د اړو خلکو د استفادې لپاره تیار شوي وي لکه مدرسې، ښوونځي، هوټلونه، تجارتې خونې او داسې نور عمومي ځایونه چې د داخلیدلو آداب او شرطونه یې آسان او د اوسېدنې د کورونو په پرتله په دویمه درجه کې دي.

الله تعالی فرمایي: چې داسې کورونو او ځایونو ته (د روا استفادې لپاره) چې هلته ېې د کار او ګټې وړ سامانونه اېښي وي، پرته له اجازې داخلیدل روا دي، ځکه په عمومي توګه دارنگه کورونه او ځایونه د ټولو خلکو پر مخ پرانستي وي، خو بیا هم د آیت په پای کې موږ ته لارښوونه کوي چې

داسې ځايونو ته داخلېدل او له هغو څخه گټه اخېستل بايد د ضرورت، گټې او روا مصلحتونو مطابق ترسره شي. او الله تعالى ستاسو په ښکاره او پټو نيتونو او مقصودونو ښه خبر دی چې آيا تاسو د مشروع او روا منفعت او مصلحت لپاره دې کورونو ته ننوځئ، او که د خبرو تړلو لور او د اسرارو رازونو د پاتېلو يا نورو ناوړه مقصودونو لپاره؟ ﴿وَاللّٰهُ يَعْلَمُ مَا تُبْدُونَ وَمَا تَكْتُمُونَ﴾. يعنې:

الله پاک په هغه څه چې تاسو يې ښکاره کوئ او په هغه څه چې تاسو يې پټوئ پوهېږي.

کورونو ته د داخلېدو ځينې آداب

- درې ځله د اجازې غوښتنه، په داسې ترتيب چې د هر ځل اجازې په غوښتلو کې مناسبه زمانې فاصله په نظر کې ونېول شي ترڅو په کور کې اوسېدونکي د خپل مشغوليت او حاجت له حالت څخه فارغ شي.

- د دروازې ټکول يا د دروازې زنگ ته فشار ورکول او داسې نور د اجازې غوښتلو حيثيت لري چې نه ښايي له درېو ځلو زيات تکرار شي او نه ښايي د اجازې غوښتل يا پرله پسې زنگ وهل يا د دروازې ټکول د کور د اوسېدونکو د خپگان او نارامۍ لامل شي.

- هر کله چې له داخلېدونکي څخه د هغه د نوم پرېښته وشي، د (زه ښم) په کلمه بايد پښته ونشي بلکې خپل بشپړ نوم دې ورته ورايي ترڅو د کور اوسېدونکي يې وپېژني.

- داخلېدونکي سړی بايد دروازې ته مخامخ ونه درېږي چې د دروازې د پرانستلو په وخت کې يې نظر په هغه شيانو ونه لگي چې د کور خلک يې نور ته ښودل نه خوښوي، ځکه د اجازې غوښتلو له اساسي حکمونو څخه يو حکمت دا دی چې د سترگو له نظر څخه مخنيوی وشي.

په يوه حديث کې رسول الله ﷺ فرمايلي دي: «إِنَّمَا جُعِلَ الْأَسْتِذَانُ مِنْ أَجْلِ الْبَصَرِ»^(۱)

يعنې: د اجازې غوښتل د سترگو د نظر او لېدنې څخه د ژغورل کېدو له امله ټاکل شوی دی.

- خپل کور ته د ننوتلو لپاره هم د اجازې غوښتنه ضروري ده، ځکه امکان لري په کور کې ښځينه مېلمانه يا نور کسان وي او يا د کور خلک په داسې حالت کې وي چې نه خوښوي په هغه حالت کې يې څوک وويني.

- عمومي ځايونو، هوټلونو او يا داسې نورو ځايونو ته داخلېدونکي، بايد د هغو ځايونو پر اوسېدونکو او موجودو خلکو سلام واپوي، ځکه په داسې ځايونو کې د اجازې غوښتنه نشته، خو سلام اچول نه ساقطېږي بلکې واجب دي.

- د (السلام عليكم ورحمة الله وبركاته) د الفاظو مراعاتول، ځکه چې سلام ورکول د اسلام شعار او نښه ده او په ټولو وختونو کې مناسب او ضروري ده او په محبت، سلامتيا او دوستۍ دلالت کوي.

فعالیت

زده کوونکي دي د اجازي غوښتلو او يا کور ته د داخلیدلو په هکله د ځينو ناورو عاداتو او کړنو په اړه له یو بل سره بحث وکړي او د علاج لارې دي ورته ولټوي.

د لوست گټې او لارښوونې

د دې لوست له مبارکو آیتونو څخه لاندې گټې او لارښوونې ترلاسه کيږي:

- ۱- هر څوک چې له خپل کور نه پرته د پرديو د استوگنې کورونو ته داخلېږي پر هغه واجب ده چې اجازه وغواړي.
- ۲- د اجازې غوښتنې پر آدابو پابندي لازم ده، ځکه د داسې آدابو مراعاتول پر عالي اخلاقو او غوره آدابو دلالت کوي.
- ۳- که کله د کور اوسېدونکي، خپل کور ته، ستاسو له راتگ څخه معذرت وغواړي، بايد خواشني نشي ځکه انسانان ځانگړي حالتونه او ضرورتونه لري او کورونه د خاصو رازونو او حرمونو لرونکي دي چې بايد مراعات شي.
- ۴- عمومي ځايونو او محلونو، لکه تجارتخانو، هوټلونو، رستورانونو او داسې نورو ته د داخلېدو لپاره اجازه غوښتنه ضروري نه ده.



غوښتنې

- ۱- د لوست لومړي آيت له هغه چا څخه چې د استوگنې پرديو کورونو ته ننوځي دوه خبرې يا دوه کارونه غوښتي دي، دا دوه خبرې څرگندې کړي؟
- ۲- کله چې ننوتونکي د کور د خاوند له لوري ونه منل شي او يا د هغه له ننوتلو څخه معذرت وغواړي، دغه مهال ننوتونکي ته څه پکار دي، په دليل سره يې څرگند کړئ.
- ۳- کورته د ننوتلو اجازه څه وخت ساقطېږي، له دليل سره يې بيان کړئ؟
- ۴- عمومي آباديو ته ننوتل اجازې غوښتلو ته اړتيا نه لري، خو پر بل شي نه ساقطېږي، هغه څه دي؟
- ۵- د اجازې غوښتلو له آدابو څخه درې شيان ذکر کړئ؟
- ۶- هغه کلمه چې د سلام اچولو په وخت بايد مراعات شي څه ده او ولې هغه کلمه د نورو کلمو په پرتله غوره ده؟



کورنۍ دنده

د خپلوانو، دوستانو، عمومي آباديو او خپل کور ته د داخلېدو د آدابو په هکله يوه مقاله وليکئ چې له شلو کرښو څخه کمه نه وي.

د شرابو او قمار وړلو حرماوالی

﴿يَا أَيُّهَا الَّذِينَ ءَامَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَرْزَاقُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ﴾ إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْمَيْسِرِ وَيَصْلِدَ كُمَ عَنْ ذِكْرِ اللَّهِ وَعَنِ الصَّلَاةِ فَهَلْ أَنْتُمْ مُنْتَهُونَ ﴿٩٠-٩١﴾

د کلماتو معنا

جواړي (قمار).

الْمَيْسِرُ:

الْأَنْصَابُ:

الْأَرْزَاقُ:

بتان، هغه تېري چې مشرکانو يې عبادت کاوه.

د فال غشي، هغه غشي چې مشرکانو به د هغو په واسطه خپل بختونه آزمویل (بنده او بد فال يې پرې نيوه).

رِجْسٌ: ناپاکي، پلټي او چټلي.

له هغه څخه ډډه وکړئ، ځان وژغورئ.

فَاجْتَنِبُوهُ:

ژباړه

ای مؤمنانوا! شراب، جواړي (قمار)، (دروغ شوي) بتان او د فال نیولو غشي دا ټول ناوړلي او شیطاني کارونه دي له هغوی څخه ډډه وکړئ. هیله ده چې تاسې ته به بری درپه برخه شي.

بیشکه شیطان خو دا غواړي چې په شرابو او قمار سره ستاسې په منځ کې دښمني او کینه واچوي او تاسې د الله ﷻ له یادولو او لمانځه څخه منع کړي، نو آیا تاسې له دې چارو څخه لاس اخلئ؟

تفسیر

شراب او قمار د بت پرستۍ په قطار کې:

په دې آيتونو کې الله تعالى مؤمنان د حرامو شيانو له ضررونو او ناورو پايلو څخه وبرولي او هغوى ته يې امر كړى چې ځانونه ترې وژغوري.

د لومړي آيت د شان نزول په هكله په صحيح مسلم كې له سعد بن ابى وقاص رضي الله عنه څخه روايت شوى دى چې هغه وويل: د قرآن كريم دغه آيت زما په باره كې نازل شوى دى، ويې ويل: زه د انصارو يوې ډلې ته ورغلم، چې هغوى زه مېلمستيا ته بللى وم، په هغه وخت كې شراب څښل نه و حرام شوى.

نو زه په يوه ياغ كې له دوى سره مېلمه شوم چې هلته كباب شوي غوښتي او د شرابو كوزه ايښودل شوې وه. سعد بن ابى وقاص رضي الله عنه وفرمايل: ما له دوى سره ډوډۍ او شراب وخورل، بيا د مهاجرينو او انصارو خبره ياده شوه، ما وويل: مهاجرين له انصارو څخه غوره دي. په دې وخت كې د انصارو له ډلې څخه يوه تن د اوښ په هډوكي ووهلم او پوزه يې راته ونيې كړه، زه د رسول الله صلى الله عليه وسلم حضور ته ورغلم او دا پېښه مې ورته وويله نو دا آيت نازل شو: **يَا أَيُّهَا**

الَّذِينَ آمَنُوا إِنَّمَا الْخَمْرُ وَالْمَيْسِرُ ..

الله تعالى په دې آيتونو كې مؤمنان له څو شيانو څخه منع كړي دي:

۱- د شرابو له څښلو څخه، چې عقل پټوي او د سالم فكر كولو مخه يې نيسي.

۲- الله صلى الله عليه وسلم له قمار وهلو څخه منع كړې ده چې د هغه له لارې پيسې او مالونه د بخت يا د تصادف له مخې لاس ته راځي او كومي هلې ځلې او زيار يې په ترلاسه كولو كې رول نه لري او نه هم انسانانو ته څه گټه رسولى شي.

۳- الله پاك د بتانو له عبادت څخه منع كړې ده چې جاهليت د وخت مشرگانو په هغه د كعبې شاورخوا نصب كړي وو او د هغو په نومونو به يې د هغو په پښو كې قربانۍ كولې او په دې طريقه به يې په خپل گومان الله صلى الله عليه وسلم ته نږدې والى حاصلave.

۴- همدارنگه الله تعالى له هغه غشو څخه منع كړې ده چې مشرگانو به د هغو په واسطه د غيو خبرې كولې او دې ټولو شيانو ته يې پلټي او چټكي ويلې ده چې سليم نفسونه ورته رخصت نه لري او له هغو څخه كركه او نفرت كوي ځكه دا ټول كارونه د شيطان عملونه دي چې د انسان دښمن دى، بناء الله تعالى مؤمنانو ته امر كړى دى چې له دې شيانو څخه ډوډه وكړي، ترڅو په دنيوي ژوندانه كې كامياب او په آخرت كې له الهي نعمتونو څخه برخمن شي.

د شرابو او جوارۍ (قمار) د حراموالي دليلونه

وروسته له دې چې قرآني آيت ډير شيان منع او حرام وگرځول، په وروستي آيت كې يې بيا شراب او قمار ځانگړي كړل او د هغوى په حرمت يې ټينگار وكړ او د دې حرمت اسباب او دلايل يې بيان كړل.

دي مبارک آيت مؤمنان د شرابو او قمار له ناورو پابلو څخه وړولي او تاکيد يې کړی دی چې شيطان د منکراتو په بنياسته کولو سره غواړي ستاسو ترمنځ دښمني او بدبيني پيدا کړي. ستاسو ترمنځ د دوستۍ اړيکې وشلوي او د شرابو او قمار په وسيله ستاسو په نفسونو کې کينې او دښمني ژوندۍ کړي، ځکه چې شراب د شرابي پر عقل غلبه وکړي نو د هغه د عقل او پوهې په سلامتي کې خلل رامنځته کوي او هغه دپته هڅوي چې د هغو کسانو په مقابل کې چې له ده سره بې نیکي کړې ده بدې وکړي او يا په خپلو خپلوانو تېری وکړي چې دا کار د خلکو ترمنځ د سختې دښمنۍ لامل گرځي.

همدارنگه جوړگر ډېر وختونه خپل مال او پانگه د قمار په ميدان کې له لاسه ورکوي، څرنگه چې انساني نفس له مال او سرمايي سره مينه لري، نو جوړگر د مال او سرمايي د بايللو په خاطر له هغه چا سره چې له ده څخه يې مال او سرمايه په جوارۍ کې گټلې ده دښمني کوي او حتی کله يې وژني ته هم اقدام کوي چې په دې سره په پورته کې د دښمنۍ بدۍ او فتنې اور په شغلو راځي.

د شرابو او جوارۍ (قمار) ديني او معنوي ضرورته

هغه شيان چې مخکې ذکر شول د شرابو او قمار مادي او دنيوی ضرورته او فسادونه وو، خو د دې ترڅنګ شيطان هلې ځلې کوي چې د دې مفاسدو او پليټو په عملي کولو سره مسلمانان د الله ﷻ له ذکر او لمانځه څخه غافله او له الله ﷻ څخه بې لري کړي، ځکه شراب څښونکی (شرابي) په دروغجنه نښه او د عقلي سلامتيا په زوال سره، د الله ﷻ د حکمونو له پیروي او د فرياضو او ديني مسووليتونو له ادا کولو څخه لرې کيږي، همدارنگه جوړگر له دې پليټې او حرامې لارې څخه د سرمايي په حاصلولو او د روحي او ديني سالمې عاطفې د نشتوالي په سبب، نور د ديني وچاييو او مسووليتونو د ترسره کولو په فکر کې نه وي. چې په دې سره د الله ﷻ له عبادت او د هغه له تقرب څخه لرې کيږي.

د شرابو او قمار صحي او اقتصادي زیانونه

بايد وپوهیږو چې شراب د روغتيا له نظره د انسان لپاره ډېر ناوړه، ضررناک او بدې پايلې لري. شراب د ډېرو خطرناکو ناروغيو لامل کيږي، د زړه او ځيگر ځينې ناروغي، د شرابو د څښلو له امله منځته راځي.

قمار وگړو او ټولني ته ډېر زیات زیانونه اړوي او ډېر ځلي د اقتصادي ستونزو او مشکلاتو لامل گرځي. څرنگه چې قمار کوم سم اقتصادي بنسټ نه لري، ترڅو د وگړو او ټولني په اقتصادي وده او د پیسو په چلن او دوران کې مرسته وکړي نو ځکه یو ناوړه او ناسم کار بلل

کږي. اسلام د فطرت دين او د الله له خوا رالېږل شوی نظام دی او ټول هغه شيان يې چې د انساني فطرت سره په ټکر کې دي حرام کړي. څرنگه چې شراب او قمار دواړه ضررناک او له انساني فطرت سره مخالف عملونه دي، نو ځکه اسلام هم حرام او ناروا بللې دي.

د لوست گټې او لارښوونې

د دې لوست له آيتونو څخه دا لاندې گټې او لارښوونې ترلاسه کيږي:

- ❖ د قمار، شرابو، بتانو، غشو او نور هغو شيانو حراموالی، چې په نامشروع لارو د مال او پانگې په ترلاسه کولو کې ورځني استفاده کيږي.
- ❖ شيطان د انسان د گمراه کولو لپاره د ډېرو لارو او چارو څخه کار اخلي، نو هوښيار انسان له دې لارو څخه ډډه کوي او ځان د شيطان په منگولو کې نه ايساروي.



۱. لاندې کلمې او مفردات معنا کړئ:

«الميسر، الانصاب، الازالام، رجس، جناح».

۲. له قرآني آيتونو څخه د لاندې چارو په اړه دليل ذکر کړئ.

❖ د شرابو حرمت.

❖ د قمار حراموالی.

❖ شيطان په دې هڅه کې دی چې مسلمانانو ته زيان ورسوي.

۳. د شرابو مادي او معنوي تاوانونه بيان کړئ؟

۴. (جوارگر خپل ځان او ټولنې ته ضرر رسوي) دا مقوله شرحه کړئ.



د (شرابو او قمار) د ضررونو او مفسدو په هکله يوه مقاله وليکئ چې له دوو مخونو څخه کمه نه وي او په خپله مقاله کې د قرآني آيتونو او احاديثو څخه دليلونه راوړئ.

په عدل او احسان امر کول

﴿إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَايَ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُم لَعَلَّكُمْ تَذَكَّرُونَ﴾ وَأَوْفُوا بِعَهْدِ اللَّهِ إِذَا عَاهَدْتُمْ وَلَا تَنْقُضُوا الْأَيْمَانَ بَعْدَ تَوْكِيدِهَا وَقَدْ جَعَلْتُمُ اللَّهَ عَلَيْكُمْ كَفِيلًا إِنَّ اللَّهَ يَعْلَمُ مَا تَفْعَلُونَ ﴿٩٠-٩١﴾ [النحل: ٩٠-٩١]

د کلماتو معنا

انصاف ، د يوه شي اېښودل په خپل ځای کې.

الْعَدْلُ:

بېگڼه، په سمه توگه د يوه کار سرته رسول.

الْإِحْسَانُ:

بې حيايي، فاحش کارونه.

الْفَحْشَاءُ:

بدې، هغه چې شريعت بد گڼلې دي.

الْمُنْكَرُ:

تېرى، ظلم.

الْبَغْيُ:

خپلې لورې مه ماتوئ. قسمونه مه ماتوئ.

لَا تَنْقُضُوا الْأَيْمَانَ:

ژباړه

بيشکه الله ﷻ د عدل، بېگڼې او خپلوئ پالنې حکم کوي او له بدۍ، بې حيايي، زور ظلم څخه منع کوي، هغه تاسې ته نصيحت کوي، ترڅو تاسې عبرت واخلي. د الله ﷻ ژمنه پوره کړئ چې که تاسې له هغه سره ژمنه کړې وي او خپلې لورې له پخولو نه وروسته مه ماتوئ چې کله تاسې الله ﷻ پر خپل ځان شاهد نيولی وي، الله ستاسو په ټولو کړنو عالم دی.

تفسير

د امر بالمعروف او نهی عن المنکر په هکله تر ټولو جامع آيت
الله تعالی مسلمانانو ته امر کوي چې: ای مسلمانانو! الله تعالی تاسو ته امر کوي چې په خپلو
معاملو کې په عدل او انصاف عمل وکړئ، همدارنگه تاسو ته د احسان امر کوي چې خپل

کارونه او دندې په غور، توجه او ښه توګه ترسره کړئ. همدارنګه الله ﷻ تاسې ته امر کوي چې د خپلوانو سره صله رحمې او زړه سوری وکړئ، حقوق یې ادا او نیکي ورسره وکړئ او له محتاجانو سره مرسته وکړئ.

سره له دې چې صله رحمې یا خپلوي پالنه د احسان په ضمن کې داخله ده خو په مستقله توګه یې ذکر کول د هغه په ارزښت او غوره والي دلالت کوي.

لکه څنګه چې دا آیتونه مسلمانانو ته خطاب کوي چې الله تعالی تاسو له فحشاء څخه چې له ناوړو کړو وړو او بدو ویناوو څخه عبارت دي، منع کوي، همدارنګه الله تعالی تاسو پر نورو باندې له ظلم او د هغوی پر حقوقو له تېرې کولو څخه هم منع کوي.

بیا قرآن کریم فرمایي: الله تعالی تاسو ته پند درکوي چې پند او عبرت واخلي ﴿يَعِظُكُمْ لَعَلَّكُمْ تَذَكَّرُونَ﴾ یعني: الله تعالی تاسې ته د داسې چارو په هکله معلومات درکوي، چې ستاسو ژوند ښایسته کړي او ګټې دررسوي ترڅو تاسې د الله ﷻ فضل او احسان در یاد کړئ. ابن مسعود رضي الله عنه د دې مبارک آیت په هکله داسې فرمایي دي چې (دا آیت په نیکو د امر او له بدو څخه د منع په هکله) تر ټولو زیات جامع آیت دی.

فعالیت: زده کړونکي دې د ښوونکي تر لارښوونې لاندې د احسان او د هغه د ګټو په هکله د قرآني آیتونو په رڼا کې بحث او څېړنه وکړي.

په ژمنه وفا کول

الله تعالی د دې آیتونو له مخې مسلمانانو ته د وعدې ساتلو په هکله امر کړی دی.

عهد: د وعدې او ژمنې په معنا دی، او د الله ﷻ وعده هغه ده چې د انسانانو څخه یې اخستې ده ترڅو د الله په عبادت او پیروي ژمن واوسي، او موږ دا وعده او ژمنه د لمانځه په هر رکعت کې له الله ﷻ سره کوو او وایو (یا اک نعبد) یعني ای پروردګاره موږ یوازې ستا عبادت کوو. په دې آیت کې ټول هغه څه چې باید په هغه وفا وشي داخبري، لکه: اسلامي احکام، د الله تعالی سره وعدې او ژمنې، له انسانانو سره وعدې او یا له خپل نفس سره وعده، او په دې ترتیب د دې قرآني لفظ جامع والی ثابت او روښانه کيږي. الله ﷻ له ټولو پیغمبرانو او د هغو له پیروانو څخه ژمنه اخیستې ده چې د ده عبادت او پیروي وکړي.

په دې آیت کې الله ﷻ ته د وعدې منسوبول د وعدې د تاکید او اهمیت لپاره دي، نو کله چې انسان وعده او ژمنه پر ځان لازمه کړي باید په هغې وفا وکړي ﴿وَلَا تَنفُضُوا الْأَيْمَانَ

بَعْدَ تَوَكُّيدِهَا ۞ يعني: د الله ﷻ په نامه چې لوړې کړئ هغه مه ماتوئ ځکه د مؤکدو قسمونو ماتول د الله سره ژمنه ماتول شمېرل کېږي.

﴿إِنَّ اللَّهَ يَعْلَمُ مَا تَفْعَلُونَ﴾ يعني: الله تعالى په وعدو، ژمنو او د هغو په ماتولو چې په له ځانه جوړو شویو جېلو او پلمو ترسره کېږي، باخبره دی او تاسو ته د جېلو کړو وړو مطابق سزا در کوي.

د لوست گټې او لارښوونې

له پاستيو آيتونو څخه لاندې گټې ترلاسه کېږي:

- ❖ د عدل او احسان واجباتي او د خپلوانو د حقوقو ادا کول.
- ❖ د هر نارو او بد عمل حراموالي چې شريعت او عقل هغه بد او ناخوښ وگڼي.
- ❖ د ظلم او د نورو په حقوقو د تيري کولو حراموالی.
- ❖ په وعده، ژمنه او قسم باندې د وفا واجباتي.
- ❖ په ځان کې د دې حس او شعور ژوندي کول، چې الله ﷻ د ټولو اعمالو څارونکی دی.



لاندینيو سوالونو ته ځوابونه وړکړئ:

- ۱- (۹۰) آيت په درېو شیانو امر او له درېو شیانو څخه منع کړې ده. دا امر او نواهي څرگند کړئ؟
- ۲- ابن مسعود رضي الله عنه د دې آيت په هکله څه فرمايلي دي؟
- ۳- په دې مبارک آيت کې له وعدې څخه مراد څه دی او د وعدې نسبت الله ﷻ ته د څه شی افاده کوي؟
- ۴- دا لاندې کلمې څه معنا لري:
الاحسان — الفحشاء — الايمان.



په ژمنې باندې د وفا کولو او د خپلوانو سره د نېکۍ په هکله يوه مقاله وليکئ چې له لسو کړنډو څخه کمه نه وي.

دوه ويشتم لوست:

د مور او پلار حقوق

﴿وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا ۖ إِنَّمَا يُبَلِّغُنَّ عَنْكَ
الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أَفٌ وَلَا تَنْهَرُهُمَا وَقُلْ لَهُمَا
قَوْلًا كَرِيمًا ۖ وَأَخْفِضْ لَهُمَا جَنَاحَ الذَّلِيلِ مِنَ الرَّحْمَةِ وَقُلْ رَبِّ
أَرْحَمُهُمَا كَمَا رَبَّيَانِي صَغِيرًا ۖ رَبُّكُمْ عَلَّمَ بِمَا فِي نُفُوسِكُمْ إِن
تَكُونُوا صَالِحِينَ فَإِنَّهُمْ كَانَ لِلَّهِ وَبِيرٌ﴾ [الإسراء: ٢٣-٢٥]

د کلماتو معناري

قَضَىٰ:

پریکړه نې کړې ده، امر نې کړی او حکم نې کړی.

أَفٌ:

هغه اواز یا هغه تعبير چې د رڼتې لپاره کارول کېږي.

لَا تَنْهَرُهُمَا:

دوی مه رڼه، دوی مه خوروه.

وَأَخْفِضْ لَهُمَا جَنَاحَ الذَّلِيلِ: د دوی دواړو د خدمت لپاره خپل د تواضع وزر (اوږه) ټیټې

کړه (خان مهربانه او عاجزي کورنۍ جوړ کړه).

لِللَّهِ وَبِيرٌ:

د الله ﷻ لوري ته رجوع کورنکو لپاره.

ژباړه

او ستا رب پریکړه کړې ده، چې تاسې د بل هیچا عبادت مه کوئ مگر یوازې د هغه، له مور
او پلار سره نیکي او ښه تعامل وکړئ، که له تا سره د هغو نه یو یا دواړه زړښت ته ورسېږي نو
هغه ته اف قدرې مه وایه. او مه رڼه درې دواړه، بلکې له هغو سره په درناوي خبرې کوه او په
نرمۍ او رحم سره د هغو په وړاندې مات غاړې اوسه او دا دعا کوه چې پروردگاره! پر دوی
رحم وکړه لکه څنګه چې دوی له زړه سوي او خواخوږۍ سره په ماشومتوب کې زه پاللی وم.

ستاسي رب ښه پوهيږي چې ستاسو په زړونو کې څه دي. که تاسې صالحان (نيکان) یاست، نو هغه د رجوع کوونکو لپاره ښونکي دی.

تفسیر

د الله په عبادت امر

الله تعالیٰ په دې آیتونو کې خپلو بندګانو ته یوازې په خپل عبادت امر کړی دی او د الله ﷻ امر د (فضی) په کلمې راغلی چې په ډیر تاکید دلالت کوي. یعنی الله ﷻ په غرضه توګه حکم کړی چې پرته له هغه د بل چا عبادت ونه کړئ ځکه الله ﷻ د ټولو خالق او پیدا کوونکي دی او یوازې هغه د عبادت مستحق دی نو ټول امر خاص هغه الله ﷻ لره دی چې د کایناتو خالق او پالونکی دی.

د مور او پلار سره په نیکۍ کولو امر

وروسته له دې چې الله تعالیٰ په خپله بنده ګی، او عبادت امر کوي، سمدلاسه یې د مور او پلار سره په نیکۍ او احسان کولو هم امر کړی دی، ترڅو له هغوی سره د نیکۍ ارزښت او د هغوی لوړ مقام او منزلت څرګند شي نو هر کله چې مور او پلار دواړه یا یو له دوی څخه د یوډاتوب او بیوسۍ عمر ته ورسېږي، نو په دغه وخت کې دې داسې کلمه یا لفظ د دوي په وړاندې استعمال نشي چې د دوی زړه پری وځوړېږي او یا دوی د خواشینۍ او خفګان احساس پری وکړي مثلاً (اف) کلمه که څه هم دا وړه کلمه ده خو د مور او پلار د رنځ او درد سبب ګرځي نو د اسلام او قرآن له مخې مردوده او ناخوښه ده.

مبارک آیت د مور او پلار د یوډاتوب او بیوسۍ عمر خاص کړی په داسې حال کې چې د دوی خدمت په ټولو حالتونو کې واجب دی خو دا تخصیص په دې دلالت کوي چې دوی د یوډاتوب او بیوسۍ په حالت کې تر هر وخت زیات پاملرنې او خدمت ته ضرورت لري نو الله ﷻ انسان ته امر کوي چې د دوی خدمت ته په عاجزۍ او نرمۍ ځان تیار کړه او په مهربانۍ او ځاګسارۍ له دوی سره معامله کوه.

او الله تعالیٰ له دوی سره د نیکې معاملي تعبیر د مرغه د وزرونو له راتښتولو سره تشبیه کړی دی ځکه کله چې خپل بچیان په غیږه کې رانیسي نو خپل وزرونه ورته ټیټوي، همدارنګه کله چې وغواړي له هرا څخه ځمکې ته راتښتېږي نو خپل وزرونه ښکته کوي نو دا د وزرونو ټیټول د مور او پلار سره د نیکۍ او احسان، نرمۍ او مهربانۍ له معاملي څخه کنایه ده، نه یوازې دا بلکې الله ﷻ امر کړی چې انسان دې خپل مور او پلار ته دعا هم کوي او داسې دې وايي: ای

زما پالونکېدا زما مور او پلار ته د خپل بې اندازې رحمت په سپړي کې خای ورکړې لکه څنگه چې دوی د ماشومتوب په حالت کې په ماشومتوب او شفقت او مهرباني درلوده. په دې دعا کې دې خبرې ته اشاره ده چې اولاد که په هره اندازه د مور او پلار په وړاندې وفادار او خدمت کورنۍ اوسي بياهم نشي کولای چې د دوی حق ادا کړي، نو پر دې اساس باید له الله ﷻ څخه ورته د رحمت غوښتنه وکړي.

د والدينو د عاق له گناه څخه د توبې تشرېح

بيا الله تعالى فرمايي: **لَا إِلَهَ إِلَّا اللَّهُ ۚ يَتُوبُ عَلَيْهِمْ أَلْحَمُّدُ لِلَّهِ الَّذِي يَهْدِي الْغَالِيْنَ**

الله تعالى د خپلو مخلوقاتو په نفسونو چې د مور او پلار سره د نېکۍ او بدۍ په هکله وجود لري ښه باخبره دی، نو څوک چې د مور او پلار سره د نېکۍ او احسان اراده وکړي او له هغې کوتاهۍ او تفصير چې مخکې يې د دوی په وړاندې يا د نورو خلکو په وړاندې کړی دی، توبه وباسي، نو الله تعالى توبه قبلوونکى دى او الله ﷻ يې گناهونه په خپل فضل او مهرباني سره بخښي.

فهايت: زده کړونکي دې دوه ډلې شي د مور او پلار د حقوقو په هکله دې خبرې وکړي. بيا دې يو يو تن د خپل گروپ په استازۍ د ټولگي مخې ته راشي او د بحث غوره مطالب دې په دريو دقيقو کې شرح کړي.

د لوست گټې او لارښوونې

له پاسنيو آيتونو څخه لاندې گټې لاسته راځي:

- ❖ د مور او پلار سره د نېکۍ واجباتى او د دوی په وړاندې عاجزي او مهرباني، خصوصاً د هغو د بوداوتوب په حالت کې.
- ❖ دا چې مور او پلار لوى حقوق لري نو له دې امله الله ﷻ د خپل حق څخه وروسته د دوى حق ذکر کړى دى.

❖ د هغو الفاظو مراعاتول چې اولاد يې د والدينو په وړاندې وايي. بايد هيڅ داسې کلمه په ژبه استعمال نشي چې د دوی د رنځ او تکليف باعث گرځي، که څه هم پرته له قصده وي.

❖ د مور او پلار لپاره دعا، د دوی په ژوند او پس له مرګه يې.
❖ د مور او پلار د حقوقو د تقصير په صورت کې د توبې ايستلو لپاره هلې ځلې او په خپل نفس کې څه نه پټول.



۱- دا چې د الله په عبادت، د مور او پلار سره د نېکۍ امر عطف شوی دی دا په څه دلالت کوي؟

۲- د مور او پلار يا له دوی څخه د يوه په وړاندې د (اف) کلمې د منع لامل او سبب څه شي دي؟

۳- هغه چارې چې اولاد يې د والدينو لپاره ترسره کوي، په مبارک آيت کې ورته اشاره شوې ده، هغه څه دي، واضح يې کړئ؟

۴- له والدينو سره په خبرو کولو کې اولاد بايد له کوم اسلوب څخه کار واخلي، دا حکم له ذکر شویو آيتونو څخه راوباسئ؟

۵- اولاد د مور او پلار په حق کې بايد څرنگه دعا وکړي؟



د قرآني آيتونو او نبوي احاديثو په رڼا کې د مور او پلار سره د نېکۍ په اړه يوه مقاله وليکئ چې له پنځلسو کرښو څخه کمه نه وي.

دروېشتم لوست:

د خپلوانو، مسکینانو او مسافرانو حقوق

﴿وَعَاثَ ذَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تَبْذُرْ تَبْذِيرًا
 إِنَّ الْمُبْذِرِينَ كَانُوا إِخْوَانَ الشَّيَاطِينِ وَكَانَ الشَّيْطَانُ لِرَبِّهِ كُفُورًا
 ﴿وَمَا تَعْرِضْ عَنْهُمْ أَبِغْوَءَ رَحْمَةٍ مِّن رَّبِّكَ تَرْجُوهَا فَقُلْ لَّهُمْ
 قَوْلًا مَّيْسُورًا ﴿وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ
 الْبَسْطِ فَتَقْعُدَ مَلُومًا مَّحْسُورًا ﴿إِنَّ رَبَّكَ يَبْسُطُ الرِّزْقَ لِمَن يَشَاءُ
 وَيَقْدِرُ إِنَّهُ كَانَ بِعِبَادِهِ خَبِيرًا بَصِيرًا﴾ [الإسراء: ٢٦-٣٠]

د کلماتو معنا

نرمله، پسته او خوړه خبره.

قَوْلًا مَّيْسُورًا:

په ځنځيرونو تړلی، له بخل څخه کنایه ده.

مَغْلُولٌ:

د لاس پراخول، پراښتل، له اسراف څخه کنایه ده.

تَبْسُطُهَا:

پنښمالة، بیوسي.

مَحْسُورًا:

ژباړه

د خپلوانو، مسکینانو او مسافرو حق پوره ورکړه او بې ځایه لگښت مه کوه، بې ځایه لگښت کورنکي د شیطان وروڼه دي او شیطان د خپل رب ناشکوه دی. که ته له هغو اړو خپلوانو، مسکینانو او مسافرو څخه مخ اړوي، په دې اساس چې تر اوسه د الله د هغه رحمت (مال) په لټه کې بې چې ته بې هیله من بې، نور هغو ته ښه او نرم خواب ورکوه، مه خپل لاس تر غاړې تړه او مه بې ښځې داسې غغړولی پرېږده چې په خپله بیوسي پاتې شي، ستا رب چې چاته غواړي روزي پر اخوي او چاته بې چې خوښه شي تنگوي بې، هغه د خپلو بندګانو له حاله باخبر دی او هغوی وښي.

تفسير

له خپلوانو سره نېکي

په دې آيتونو کې الله تعالى خپلو بندگانو ته ډېرې لازمنوې کړې دي ترڅو د هغو په واسطه خپل نفسونه پاک کړي او خپله پورته له هر ډول بدنيو او ناورو پايلو څخه وژغوري.

الله تعالى فرمايي: ﴿وَعَاتِ ذَا الْقُرْبَىٰ حَقَّهُ وَالْمِسْكِينَ وَابْنَ السَّبِيلِ وَلَا تُبَذِّرْ

تَبَذِّرًا﴾ الله تعالى په دې آيت کې په نېکۍ ، احسان، صله رحمۍ او د خپلوانو محتاجانو او

تش لاسو سره په مرسته امر کړی دی.

په دې آيت کې نورو مستحقينو باندې د خپلوانو مخکې کول د دې لپاره دي چې خپلوان پر نورو د لوړتوب حق لري، ځکه له خپلوانو سره احسان او نېکي، پر هغو باندې صله رحمې او صداقه ده.

له اسراف څخه ډډه کول

الله تعالى له اسراف او زيات لگښت څخه منع کړېده، پرته له ضرورته او بېخايه د مال او پانگې مصرفولو ته اسراف يا تبذير ويل کېږي په دې آيت کې له اسراف څخه د معني علت داسې بيان شوی دی: ﴿هُنَّ الْمُبَذِّرِينَ كَانُوا إِخْوَانَ الشَّيَاطِينِ وَكَانَ الشَّيْطَانُ لِرَبِّهِمْ كَفُورًا﴾.

يعنې: مېدرين او اسراف کوونکي يې د ناورو صفونو په لرلو سره له شيطانانو سره تشبېه کړي دي، ځکه شيطانان د الله د نعمتونو په وړاندې شکر نه باسي او يو شی بېخايه او په نامناسب ځای کې ږدي، په ځمکه کې فساد خپروي او خلک گمراه کوي. په همدې ترتيب اسراف کوونکي په دې صفونو کې له شيطانانو سره شېهت او همغږي لري، البته په دې تشبېه کې اسراف او تبذير بد او ناوړه معرفي شوي او پېښودلو ته يې ترغيب او تشويق ورکړل شوی دی، ځکه عاقل انسان په هيڅ صورت نه غواړي چې د شيطان په شان وي.

له تنگلاسو او مسکينانو سره خوږې خبرې کول

په تېر شوي آيت کې الله ﷻ بډايان د خپلوانو او محتاجانو سره نېکۍ او احسان ته تشويق کړل په وروستيو آيتونو کې د هغو کسانو بيان دی چې سخاېي عادت وي، خو دا مهال د نفقه کولو او مال لگولو وس نه لري او له الله تعالى څخه دا هيله کوي که چېرې ده ته څه پانگه او پيسې لاس ته ورشي نو هغه به صداقه کوي. الله ﷻ ددوی په هکله داسې فرمايي: په داسې حالت کې له خپلوانو او محتاجانو څخه په لطف او نرمۍ، بښنه وغواړئ، ترڅو د هغوی زړونه دردمند نشي.

﴿وَأَمَّا تَعْرِضْنِ عَنْهُمْ ابْتِغَاءَ رَحْمَةٍ مِّنَ رَبِّكَ تَرْجُوهَا فَقُلْ لَّهُمْ قَوْلًا مَّيْسُورًا﴾

يعنې که ته له دغو خپلوانو او مسکينانو او مسافرو څخه په دې اساس مخ اړوي چې تر اوسه د خپل

رب د هغه رحمت (مال) په لټه (انتظار) کې يې چې ته يې هېله من يې، نو هغوی ته نرم خواب ورکړه، له هغو څخه بښنه وغواړه او خوره خبره ورته وکړه، ترڅو له نا څخه خپه او خواشې نشي. په دې مبارک آيت کې د هغو مؤمنانو لپاره لارښوونه ده چې د اړو کسانو سره د مرستې کولر څخه عاجز دي نو دوی دې د الله ﷻ دربار ته دعا وکړي ترڅو الله ﷻ ورته دولت او پراخه روزي نصيب کړي چې بيا يې د الله ﷻ په لاره کې ولگوي او د خپلوانو او ښوولو له مرستې څخه مال ونه سپموي، خو په هغه صورت کې چې له دوی سره د مرستې لپاره څه نه وي، نو له دوی څخه دې په خوره او پسته ژبه معذرت وغواړي.

د مال په مصرفولو کې اعتدال او منځلار پټوب:

الله تعالی بندگان له اسراف او بخل څخه منع کوي او په لگښت کې ورته د اقتصاد او ميانه روی لارښوونه کوي، الله تعالی فرمايي: ﴿وَلَا تَجْعَلْ يَدَكَ مَغْلُولَةً إِلَىٰ عُنُقِكَ وَلَا تَبْسُطْهَا كُلَّ

الْبَسْطِ فَتَقْعُدَ مَلُومًا مَّحْسُورًا ۖ﴾

يعني مه خپل لاس د بخل او شونتيا له وجې په خپلې غاړې پورې ټينګ تړه او مه يې ډير پراخه چې په دواړو صورتونو کې به له پېښمانتيا او ملامتيا سره مخ شي.

مطلب دا دی چې مؤمن انسان بايد له اعتدال او ميانه روی څخه کار واخلي، بخیل ونه اوسي لکه د چاچې لاس په ځنځير د غاړې سره تړل شوی وي او ونه شي کولای چې اتفاق او صدقه ورکړي، همدارنګه مسرف او مېلر هم ونه اوسي لکه هغه څوک چې خپل لاس پر انځري او هيڅ شی يې په لاس کې پاتې نشي.

نو د بخل او اسراف دا پايله ده چې خاوند يې هم د الله ﷻ له لوري، هم د خلکو له لوري او هم د خپل نفس له لوري د ملامتۍ وړ گرځي، نو دا دواړه (بخل او اسراف) بد او ناوړه صفونه دي چې د الله ﷻ رضا پرې نشي حاصلېدای.

په روزۍ کې پراخې او تنګې

بيا الله تعالی فرمايي: ﴿وَإِنَّ رَبَّكَ يَبْسُطُ الرِّزْقَ لِمَن يَشَاءُ وَيَقْدِرُ إِنََّّهُ كَانَ بِعِبَادِهِ

خَبِيرًا بَصِيرًا ۝﴾

يعني: پوره شه، ستا پالونکي چې هر چا ته وغواړي هغه ته پريمانه روزي ورکوي او هر چا ته چې وغواړي د روزۍ دروازې يې تنګوي. هغه د خپلو بنده گانو پر حال ښه خبر دی او هغوی ويني.

بندگانو ته د روزۍ پريمانې او کموالی د الله ﷻ په ارادې او د هغه په حکمت او بشپړ علم پورې اړه لري. الله ﷻ د خپلو بندگانو په حالاتو ښه خبر او ليدونکی دی. الله تعالی ښه پوهيږي چې چا ته د روزۍ پراخې مناسبه ده او څوک دی چې فقر او تنګلاسي يې فاسدوي. همدارنګه الله ﷻ

پر هيري چې ځينو بندگانو ته يې يوازې فقر او تنگلاسي مناسبه ده. کله کله د روزۍ پريمانې او تنگلاسي د بندگانو لپاره آزمونه وي نو الله ﷻ د خپلو بندگانو په ټولو حالتونو بڼه خبر او ليدونکي دی.

فعاليت

زده کورنکي دې د ښوونکي په لارښوونه د مرستې او صدقې د ښېگڼو، او همدارنگه د بخل د ناورو پايلو په هکله د آيتونو او نښو احاديثو په رڼا کې بحث وکړي.

د لوست گټې او لارښوونې

- ❖ د خپلوانو د حقوقو د ادا کولو واجباتي، له هغوی سره صله رحمي او د بېوزلو او مسافرانو مرسته.
- ❖ د اسراف او تبذير حراموالي، له اسراف څخه کرکه او د مسرف تشبیه کول له شيطان سره.
- ❖ هغه څوک چې د انفاق او صدقې ورکولو رس او توان نه لري هغه ته په کار ده چې په نرمو او خوږو خبرو سره معذرت وغواړي.
- ❖ له الله ﷻ څخه د مال غوښتنه، ترڅو يې د الله ﷻ په لاره کې ولگوي.
- ❖ په انفاق او صدقه کې ميانه روي او اعتدال، له بخل او اسراف څخه ډډه کول.



- ۱- هغه حقوق چې خپلوانو، تنگ لاسو، محتاجانو او مسافرانو ته يې ورکول واجب دي کوم دي؟
 - ۲- د تبذير معنا څه ده، د هغه د نهې علت څرگند کړئ؟
 - ۳- څوک چې سو الگر ته د ورکړې لپاره څه ونه لري، څه بايد وکړي؟
 - ۴- د لاندنيو چارو لپاره له قرآني آيتونو څخه دليل راوړئ؟
- الف - اسراف د خپل خاوند لپاره د ملامتۍ او پېښماني لامل گرځي.
- ب - د روزۍ کموالي او تنگ لاسي د الله ﷻ له پلوه پر خپل بنده، د قهر او غوسې په معنا نه دی.



- د خپلوانو، مسکینانو او مسافرانو حقوق په لنډه توګه په خپلو کتابچو کې وليکئ.
- د بخل او شرميتا ناورې پايلې په خپلو کتابچو کې وليکئ.

په معاملاتو کې عدالت او مسوولیت

﴿وَأَوْفُوا بِالْكَيْلِ إِذَا كِلْتُمْ وَزِنُوا بِالْقِسْطَاسِ الْمُسْتَقِيمِ ذَٰلِكَ خَيْرٌ وَأَحْسَنُ تَأْوِيلًا﴾ وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عَنْهُ مَسْئُولٌ ﴿۳۵﴾ وَلَا تَمْشِ فِي الْأَرْضِ مَرَحًا إِنَّكَ لَن تَخْرِقَ الْأَرْضَ وَلَن تَبْلُغَ الْجِبَالَ طُولًا ﴿۳۶﴾ كُلُّ ذَٰلِكَ كَانَ سَيِّئُهُمْ عِنْدَ رَبِّكَ مَكْرُوهًا ﴿۳۷﴾ ذَٰلِكَ مِمَّا أَوْحَىٰ إِلَيْكَ رَبُّكَ مِنَ الْحِكْمَةِ وَلَا جَعَلَ مَعَ اللَّهِ إِلَهًا آخَرَ فَنُتَلَقِي فِي جَهَنَّمَ مَلُومًا مَّدْحُورًا ﴿[الإسراء: ۳۵-۳۷]﴾

د کلماتو معناوي

بِالْقِسْطَاسِ الْمُسْتَقِيمِ: په عدل او انصاف، په برابرۍ تله.

تَأْوِيلًا: نتیجه او پایله.

لَا تَقْفُ: پیروي مه کوه.

مَرَحًا: په خیال او تکبر.

مَدْحُورًا: رځل شوی، شړل شوی، او د الله له رحمته لرې.

ژباړه

او پوره کړئ پیمانه کله چې پیمانه کوئ، او تول په سمه تله وکړئ، دا سمه کړنلاره ده او ښه پای لري، په هغه څه پسې مه ځه چې تا ته د هغه په اړه علم او پوهه نه وي.

بیشکه غوړ او سترګه او زړه هر یو له دغو (دربړ واوړ) دي له هغه څخه پوښته کړی شوی (په قیامت کې چې ولې دي په دنیا کې ګناه کوله) او مه ګرځه په ځمکه کې په خیال (او تکبر) بیشکه چې ته به ځمکه خبرې نه کړې او له سره به ونه رسیږې (د) غرونو (سرونو) ته له جهته د اوږدوالي. ددې ټولو کارونو بد اړخ ستا د رب په وړاندې خورا ناکاره (ناخوښه) دی. دا هغه د حکمت خبرې دي چې ستا رب تا ته وحې کړي دي او له الله ﷻ سره کوم معبود مه نیسه، که نه نو په درزڅ کې به ملامت شوی او رټل شوی وغورځول شي.

تفسیر

په پوره پیمانه ورکولو امر

الله تعالی خپلو موټرو بندګانو ته امر کوي: ﴿وَأَوْفُوا الْكَيْلَ إِذَا كِلْتُمْ وَزِنُوا بِالْقِسَاسِ أَلْسِنَتَيْمِ ذَٰلِكَ خَيْرٌ وَأَحْسَنُ تَأْوِيلًا﴾.

هر کله چې مو نورو ته څه شی پیمانه کول نو پوره یې پیمانه کوئ او که څه مو وزن کول نو هغه هم پوره وزن کوئ، ځکه دا کار په دنیا او آخرت کې ستاسو په خیر او ښېګڼه تمامېږي، خلک له تاسو سره معاملاتو ته تشویقېږي او اخروي ثواب هم پرې ترلاسه کېږي. په دې خای کې نورو ته پوره ورکول ځانګړي شوي دي، ځکه دلته د پلورلو خبره ده چې زیاتره په هغه کې کسی واقع کېږي. خو د اخیستلو پر مهال انسان حریص وي او نه غواړي چې حق یې کم شي.

په معجزو شیانو پسي نه ټک

بیا الله تعالی انسان ته امر کوي: ﴿وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عِنْدَ مُسَوِّئٍ﴾ يعني د څه شي په هکله چې علم او اطمینان نه لرې هغه شی هیڅکله مه تعقیبو، ځکه غورځونه، سترګې او زړه ټول مسؤل دي نو انسان باید د خپل علم په حدودو کې واوسېږي او د هغه څه په هکله چې نه پوهېږي خبره ونه کړي، لکه څرنگه چې انسان د بې فایده خبرې په اورېدو، دروغو او غیبت کولو د سوال او محاسبې لاندې راځي، همدارنګه به د منکراتو او عورتونو په کنټرول ورسره محاسبه وشي. د انسان اعضا

او غوري لکه غوړ، سترګې، زړه او داسې نور له پوښتني لاندې راځي، دا ټول غوري به په قيامت کې په خبرو راشي او د انسان په ګڼه يا تاوان به ګواهي ورکوي.

نو پر انسان لازم دي چې هوښيار اوسي، له رانده تقلید څخه ځان وژغوري، کوم کار چې ترسره کوي په هغه کې د الله تعالی ویره په نظر کې ونيسي او پرته له بشپړ باور او يقين څخه دې حکم نه کوي او پر څه چې نه پوهیږي له هغه څخه دې ډډه وکړي.

له تکبر څخه ځان ژغورل

الله تعالی انسان وپلوري، چې له ځان لوی ګڼلو او تکبر څخه ډډه وکړي، نو فرمايي:

﴿وَلَا تَمَسَّ فِي الْأَرْضِ مَرَحًا إِنَّكَ لَن تَعْرِقَ الْأَرْضَ وَلَن تَبْلُغَ الْجِبَالُ طُولًا﴾

يعني: ای انسانه! په نخرو، کبر او بې اندازې زياتې خوشالۍ په ځمکه کې حرکت مه کړه، په خپل قوت، مال، دېده او چوکۍ، د وباړ او لوړوالي احساس مه کړه، اې انسانه څرنگه به ځمکه کې تکبر کوي په داسې حال کې چې نشي کولای په خپلو قدمونو ځمکه وشلوي، څرنگه د خلکو په وړاندې تکبر کوي په داسې حال کې چې په ځان لوی ګڼلو او لوړ الوتلو سره نشي کولای د غرونو څوکو ته ورسېږي، ته له کمزوري او بېوسي مخلوق څخه پرته بل څه نه يې، نو له تا سره نه ښايي چې تکبر وکړي، ته په خپل تګ او خپله راشه درشه کې له نورو سره عاجزي او خاکساري غوره کړه، الله ﷻ فرمايي: ﴿كُلُّ ذَلِكَ كَانَ سَيِّئُهُمْ عِنْدَ رَبِّكَ مَكْرُوهًا﴾ يعنى له ټولو هغو کړو وړو څخه چې الله ﷻ منع فرمايلي هغه ټول د الله ﷻ په وړاندې ناوړه او ناکاره دي نو بايد له هغو څخه ځان وژغوري، ترڅو د الله ﷻ رضا حاصله کړي.

﴿ذَٰلِكَ مِمَّا أَوْحَىٰ إِلَيْكَ رَبُّكَ مِنَ الْحِكْمَةِ وَلَا تَجْعَلْ لِّلَّهِ الْآخِرَ فِتْنَىٰ فِي

جَهَنَّمَ مَلُومًا مَّدْحُورًا﴾. يعنې دا ځينې حکمتونه دي چې الله ﷻ درته د هغه وحيې کړې ده

او هيڅکله د واحد الله ﷻ سره څوک شریک مه نيسه، کله نو ملامت به شي او دوزخ ته به واچول شي.

ددې آيت عامه معنا دا ده چې الله تعالی پيغمبر ﷺ ته خطاب کوي او فرمايي: هغه څه چې په هغه مې تا ته امر کړی او يا مې له هغه څخه منع کړی يې هغه د الله ﷻ محکم کلام دی نو هغو کسانو ته چې له تا څخه پیروي کوي لارښوونه وکړه چې په هغو شيانو چې پرې تشويق شوي عمل وکړي او له هغو شيانو چې ورڅخه منع شوي ځان نه وژغوري.

بیا الله تعالى له شرک څخه منع کوي او دا څرگندوي چې هر څوک له الله تعالى سره شریک نیسي، نو هغه به په داسې حالت کې دوزخ ته واچول شي چې هم به د خپل نفس له لوري او هم به د نورو خلکو له لوري په ده ملامتي ویل کېږي او د الله ﷻ له رحمت څخه به لرې وي.

د لوست گټې او لارښوونې

د دې لوست گټې دا ډول دي:

❖ د الله ﷻ په اوامرو عمل او التزام کول، ډیرې زیاتې دنيوي گټې او په آخرت کې د الله ﷻ په وړاندې انسان ته ستر اجر ورپه برخه کېږي.

❖ د پیماني پوره وړکول واجب دي باید په تللو او پیمانه کولو کې عدالت او انصاف مراعات شي او له کمولو څخه یې ډډه وشي.

❖ په یوه مسئله کې پرته له علم او پوهې خبرې او حکم کول، له منکرانو څخه دي، چې انسان باید له هغه څخه ځان وژغوري.

❖ په لاره تللو کې پر ځان ویاړل، نخري او تکبر کول حرام دي.



۱- په دنیا او آخرت کې د پیماني پوره کولو گټې څه دي؟

۲- د هغه څه چې انسان ته پرې پوره حاصله نه وي، د هغه له پیروي او عمل څخه د منع سبب څه دی؟

۳- د انسان غوړي او اندامونه د قیامت په ورځ له څه شي څخه پوښتل کېږي او بیا څرنگه ځواب رابې؟

۴- متکبر انسان ته د یادوني سبب، چې ځمکه شلولې نشي او د غرونو لوړوالي ته رسیدلې نشي څه دی؟



په مطففین سورت کې د اندازې او تلې د کمولو کیفیت ذکر شوی، نوموړي آیتونه تلاوت او په خپلو کتابچو کې یې ولیکئ.

وصلی الله تعالی علی خیر خلقه محمد و علی آله و أصحابه أجمعین، و آخر دعوانا أن الحمد لله رب العالمین

Get more e-books from www.ketabton.com
Ketabton.com: The Digital Library